



ಡೊನ್ ಬೊಸ್ಕೊ ಕ್ಲಬ್ ಪುತ್ತೂರ್ (ರಿ.) ಮಯ್ಯಾಳೆಂ ಪತ್ರ್

# ಪುತ್ತೂರಂ ನೆಕೆತ್ರ್

PUTTURCHEM NEKETR

email: donboscoputtur@gmail.com

ಅಂಕೊ ೦೧

ಎಪ್ರಿಲ್ ೨೦೧೪

ಪುಸ್ತಕ್ ೨೩



ಜುತಿಜಿಂ ಮಾಘ್ ಮಾಗ್ತಾ ತೊ, ಧಯ್ರಾದಿಕ್  
ಜೂಕ್ ಭಗ್ಗಿತಾ ತೊ, ಬಿಲಾದಿಕ್  
ಆನಿ ಜೂಕ್ ವಿಸರ್ತಾ ತೊ, ಸಂತೊಸ್ಥಲಿತ್.

# ಮಲ್ಲಡ್ಯ ನಾಗರಿಕಾಂಚೊ ದಿನ್ (1)



# ಮಾಲ್ಟಾ ನಾಗರಿಕಾಂಜೊ ದೀಸ್ (೨)





# ನನ್ನ ಮುದುದೆಯ ಶೃಂಗಾರ ಮುಖಯದ ಬಿಂಗಾರ

ಸಾಂಪ್ರದಾಯಿಕ  
ಕರಾವಳಿಯ, ಕೊಡಗಿನ  
ಶೈಲಿಯ ಡಿಸೈನರ್  
ಹಾಗೂ  
ಮದುವೆ ಆಭರಣಗಳ  
ಅಪೂರ್ವ ಸಂಗ್ರಹ.

  
**ಮುಳಿಯ**  
ಮುಳಿಯ ಕೇಶವ ಭಟ್ಟ & ಸನ್ಸ್  
ಚಿನ್ಯ • ಬೆಚ್ಚಿ • ವಜ್ರ

ಮುಖಯ  
ಅಂದ್ರೆ  
ವೆರೈಟಿ  
ವಿನ್ಯಾಸ

ಬನ್ನಿ ಮುಳಿಯಕ್ಕೆ

ಕೋರ್ಟ್ ರಸ್ತೆ, ಪುತ್ತೂರು ☎ 08251-230414 / 235114

**ಸಂಪಾದಕ ಮಂಡಳಿ**

**ಸಂಪಾದಕ**

ಜೆ.ಬಿ. ಸಿಕೆರ್ (9591888175)

**ಸಾಂದೆ**

- ಜೊನ್ ಮೊಂತೇರೊ (9448437810)
- ಜೊನ್ ಮಸ್ಕರೇನ್ಸ್ (9964477656)
- ಜಾರ್ಲ್ ಫುಡ್ತಾದೊ (9449030091)
- ಕೊಡಿಯಸ್ ಡೆ'ಸೋಜಾ (9481842944)
- ಶರೂನ್ ಸಿಕ್ವೇರಾ (9845045112)
- ಅರುಣ್ ರೆಬೆಲ್ಲೊ (9902205167)
- ರೋಯ್ ಪಿಂಟೊ (9743081381)
- ಜ್ಯೋ ಡೆ'ಸೋಜಾ (9448328168)
- ಮಾರ್ಸೆಲ್ ಡೆ'ಸೋಜಾ (9901192627)

**ಪ್ರತಿನಿಧಿ**

ಫೆಲಿಕ್ಸ್ ಡೆ'ಕುನ್ಹಾ, ಮರೀಲ್  
(9481143327)

ಇನಾಸ್ ಗೊನ್ಸಾಲ್ವಿಸ್, ಬನ್ಯೂರ್  
(9449389749)

**ಜಾಯ್ತಾಂತಾಂಚಿ ದರ್**

**ರಂಗಾಳ್ ಪಾನಾಂ**

- ಪಾಟ್ಕೊ ಫೊರ್ : ರು. 4000/-
- ಫೊರಾಚಿ ಭಿತ್ತೊ ಪಾನ್ : ರು. 3000/-
- ಸಗ್ಳೆಂ ಪಾನ್ (ಭಿತ್ತರ್) : ರು. 2000/-
- ಭಿತ್ತಿಂ ಸಾದಿಂ ಪಾನಾಂ**
- ಸಗ್ಳೆಂ ಪಾನ್ : ರು. 1000/-
- ಅರೆಂ ಪಾನ್ : ರು. 600/-
- ಕಾಲ್ತೆಂ ಪಾನ್ : ರು. 300/-
- ಅರಾಂ: ಬೊಕಾವಿಣೆ : ರು. 100/-
- ಏಕ್ ಬೊಕಾಕ್ : ರು. 50/-
- ವರೀಕೃತ್ ಜಾಯ್ತಾಂ
- 25 ಸಬ್ದಾಂಕ್ : ರು. 100/-
- ಉಪ್ರಾಂತ್ಲಾ ಹೆದ್ಕಾ ಸಬ್ದಾಕ್: ರು. 3/-

**ವಿಳಾಸ್:**

**The Editor**

**'PUTTICHEM NEKETR'**  
Don Bosco Club Puttur (R)  
II Floor, Church Building,  
Puttur - 574 201  
Ph: 08251-230076  
email:donboscoputtur@gmail.com

ಫೊಲ್ ಆನಿ ರಂಗಾಳ್ ಪಾನಾಂಚೊ ವಿನ್ಯಾಸ್:  
ರೋಯ್ ಪಿಂಟೊ, ರೋಯ್ ಡಿಜಿಟಲ್ಸ್

**ಸಂಪಾದಕೀಯ**



**ಭಗ್ವಾಣೆಂ - ಉತ್ರಾಂಕ್ ಆನಿ ಕರ್ಪ್ಯಾಂಕ್  
ಫರಕ್ ಕಿತ್ಯಾಕ್?**

**"ಆಮ್ಚ್ಯಾ ಬಾಪಾ..... ಆಮಿ ಆಮ್ಚೆರ್ ಚುಕ್ಲೆಲ್ಯಾಂಕ್  
ಭಗ್ವಿತಾಂವ್ ತಶೆಂ ಆಮ್ಚಿಂ ಪಾತ್ಕಾಂ ಭಗ್ವಿ....."**

ಫರಕ್ ಕರ್ಪಿ ಸಮರ್ತ್ ಸರ್ತ್ ಜಿವಿಂಚೊ ಮುಳಾವೊ ಗೂಣ್. ಪುಣ್ ಮನ್ಯಾಂ ಥಂಯ್ ಹ್ಯಾ ಸಮರ್ಪಿಚೊ ಪ್ರಭಾವ್ ವಿಶೇಸ್! ಮನ್ಶಾತಿ ಆಪ್ಲ್ಯಾ ಮುಳಾವ್ಯಾ ಗರ್ವಾಂ ಖಾತಿರ್ ಮಾತ್ ಫರಕ್ ಕರ್ಪಿ ಸಮರ್ತ್ ವಾಪರ್ತಾತ್ ತರ್, ಮನ್ಯಾಂ ಮದೆಂ ಹ್ಯಾ ಸಮರ್ಪಿ ವರ್ವಿಂಚ್ ಸಮಾಜಿಕ್ ಜಿಣಿ ವಾಡ್ಲಿ, ಧರ್ಮ ಘಡ್ಲೆ ಆನಿ ಜಿಣ್ಯೆಚಿಂ ಹಜಾರೊಂ ನೆಮಾಂ ಆನಿ ಮೊಲಾಂ (Values) ಉದೆಲಿಂ, ಬದ್ಲಾಲಿಂ ಆನಿ ರುತಾ ಜಾಲಿಂ. ಸಮಾಜಿಕ್ ವಿಕಾಸಾಚ್ಯಾ ವೆವೆಗ್ಳ್ಯಾ ಪಾಂವ್ಡ್ಯಾಂ, ವೆವೆಗ್ಳ್ಯಾ ಗಾಂವಾಂನಿ, ಸಮಾಜಿಕ್ ನೆಮಾಂಚೆಂ ರೂಪ್ ಬದ್ಲಾಲೆಂ, ವಿವಿಂಗಡ್ ಚಿಂತ್ಪಾಂ ಉದೆತಾನಾ, ಫರಕ್ ಕರ್ಪ್ಯಾ ಸಮರ್ಪಿಕ್ ವಿಶೇಸ್ ಮಹತ್ವಯೀ ಲಾಬ್ಲೊ.

ಹರೈಕ್ ಸಮೊಡ್ (ಧರ್ಮ) ಎಕಾನಿ'ಎಕಾ ರಿತಿನ್ ಸಾಮಾಜಿಕ್ ಮೊಲಾಂಕ್ ಮಹತ್ವ ದಿತಾ. ಕಸಲಿಂ ಮೊಲಾಂ ರುತಾ ಕೆಲ್ಯಾರ್ ಜಿಣಿ 'ಬರಿ' ಯಾ 'ಸಾರ್ತಕ್' ಜಾತಾ ಆನಿ ಕಸಲ್ಯಾ ಮೊಲಾಂ ವರ್ವಿಂ ಜಿಣಿ 'ಪಾಡ್' ಜಾತಾ ಮ್ಹಣ್ ಆಪ್ಲ್ಯಾ ಪಾಟ್ಲಾವ್ಯಾಂಕ್ ಶಿಕಿಯ್ತಾ. ಜಾಣಾರ್ಯಾಂಚ್ಯಾ ಅಭಿಪ್ರಾಯೆ ಪ್ರಕಾರ್, ಸರ್ತ್ ಧರ್ಮಾನಿ 'ಬರೆಂ' ಆನಿ 'ವಾಯ್' ಮ್ಹಣ್ ಫರಕ್ ಕರ್ಪಿಂ ಪಾಂಚ್ ಧರಾಂಚಿಂ ಮೊಲಾಂ ಆಸಾತ್:

- (1) ಸತ್/ಅಸತ್, (2) ಜೊಕ್ತೆಂ/ನಾಜೊಕ್ತೆಂ, (3) ಮೋಗ್/ದ್ವೇಶ್, (4) ಶಾಂತಿ/ಅಶಾಂತಿ ಆನಿ (5) ಅಹಿಂಸಾ/ಹಿಂಸಾ.

ಕ್ರಿಸ್ತಾಂವ್ ಸಮೊಡ್ 'ಮೋಗ್ ಕೇಂದ್ರಿತ್' ಮೊಲಾಂಕ್ ವ್ಹಡ್ ಮಹತ್ವ ದಿತಾ ಆನಿ ಮೊಗಾಚ್ಯಾ ವಿವಿಂಗಡ್ ರುಪಾಂಕ್ ಯಾ ಮೊಗಾ ಥಾವ್ನ್ ಉದೆಂವ್ಚ್ಯಾ ಸಾಮಾಜಿಕ್ ಮೊಲಾಂಕ್ ವಿಶೇಶ್ ಮಾನ್ ದಿತಾ. ಮೊಗಾಚಿಂ ರುಪಾಂ ಹಿಂ:

- (1) ದಯಾಳಾಯ್, (2) ಇಶ್ಟಾಗತ್, (3) ಭಗ್ವಾಣೆಂ, (4) ಉದಾರ್ಪಣ್, (5) ಬಿರ್ಮತ್/ಕನ್ವಾಳಾಯ್, (6) ಸೊಸ್ಣಿಕಾಯ್ ಆನಿ ಸೆವಾ.

ಎಕಾಮೆಕಾ ಬೋವ್ ಲಾಗ್ತೊ ಸಂಬಂದ್ ಆಸ್ಚ್ಯಾ ಹ್ಯಾ ಮೊಲಾಂಚೊ ವಿಕಾಸ್ ವಿವಿಂಗಡ್ ಚಾರಿತ್ರಿಕ್ ಕಾಳಾಂನಿ ಜಾಲಾ.

ಆಬ್ರಾಹಾಮಿಕ್ ಧರ್ಮಾಂಚೊ (Abrahamic Religions) ಮೂಳ್ ಜಾವ್ನ್ ಆಸ್ಚ್ಯಾ ಜುದೆವ್ (Judeism) ಧರ್ಮಾಂತ್....ಮೊಗಾಕ್ ಸಂಬಂದ್ ಜಾಲ್ಲ್ಯಾ 'ಭಗ್ವಾಣೆಂ' ಮ್ಹಳ್ಳ್ಯಾ ಮೊಲಾಕ್ ಬೋವ್ ಉಣೊ ಮಹತ್ವ್ ಆಸ್ಲೊ.

# ಪುತ್ತೂರ್ ಸಿ.ಎಲ್.ಸಿ. ಅಭಿಮಾನಿಂಚ್ಯಾ ಗಮನಾಕ್

ಸಿ.ಎಲ್.ಸಿ. ಪುತ್ತೂರ್ ಘಟಕಾ ಥಂಯ್ ಮೊಗಾಚ್ಯಾ ಫಿರಗ್‌ಗಾರಾಂನೊ,

ಕ್ರಿಸ್ತಾಂವ್ ಜಿಣ್ಯೆ ಸಮುದಾಯ್ ಏಕ್ ಅಂತಾರಾಷ್ಟ್ರೀಯ್ ಸಂಘಟನ್. ಪುತ್ತೂರಾಂತ್ ತೆಂ ಆರಂಭ್ ಜಾವ್ನ್ 36 ವರ್ಸಾಂ ಸಂಪ್ಲಿಂ. ಫಿರಗ್‌ಚೆಚ್ಯಾ ವಾಡಾವಳಿಂತ್ ಹ್ಯಾ ಸಂಘಟನಾಚೊ ವಾವ್ರ್ ಸರ್ವ್ ಫಿರಗ್‌ಗಾರ್ ಜಾಣಾಂತ್. 'ರಗ್ತಾ ದಾನ್', 'ದೊಳೆ ದಾನ್', 'ವುನೆ ಬೆಳಕು' ಯೊ ಜನ್, ಮೊ ಪತ್ರಾವೊ ಬಾಪಾಚ್ಯಾ ಉಡಾಸಾಕ್ 'ಅಂತರ್ ವಾಡೊ ಕ್ರಿಕೆಟ್ ಟೂರ್ನಮೆಂಟ್', ಶಿಕ್ವಾಕ್ ಪ್ರೋತ್ಸಾಹ್, 'ಸಾಮುಹಿಕ್ ಕಾಜಾರಾಂ', 'ಪಿಡೆಸ್ತಾಂಕ್ ಕುಮೊಕ್', 'ಫಿರಗ್‌ಚ್ ಬಾಂದ್ಪಾಂಕ್' ಕುಮೊಕ್ ಅಸಲೆ ವಾವ್ರ್ ಕರ್ನ್ ಸರ್ವಾಂಚ್ಯಾ ಹೊಗ್ಗಿಕೆಕ್ ಸಿ.ಎಲ್.ಸಿ. ಪಾತ್ರ್ ಜಾಲಾಂ. ಹಾಕಾ ಪ್ರಮುಖ್ ಕಾರಣ್, ಫಿರಗ್‌ಚೆ ಧರ್ಮಿಕ್, ಬರ್ಯಾ ಮನಾಚೆ ದಾನಿ ಆನಿ ಸಿ.ಎಲ್.ಸಿ. ಚೊ ಬರೊ ವಾವ್ರ್ ಪಾರ್ಕುನ್ ಮುಕಾರ್ ವಚೊಂಕ್ ಹುಮೆದ್ ದಿಲ್ಲೆ ಫಿರಗ್‌ಗಾರ್.

ಪಾಟ್ಲ್ಯಾ 36 ವರ್ಸಾಂನಿ ಸಿ.ಎಲ್.ಸಿ. ವಯ್ರ್ ಎಕ್‌ಚ್ ಏಕ್ ಅಪ್ಪಾದ್, ಖಿಂಯ್ಚ್ಯಾಯೀ ವೆಕ್ತಿಂ ಥಾವ್ನ್ ಆಯಿಲ್ಲೊ ನಾ. ಸಿ.ಎಲ್.ಸಿ. ಕಿತೆಂ ದಾನ್ ಎಕ್ಪಾಂಯ್ ಕರ್ತಾ, ತೆಂ ಸಮರ್ಪಕ್ ರಿಶಿನ್ ವಾಪಾರ್ತಾ ಮ್ಹಳ್ಳೆಂ ಬರೆಂ ಉತರ್ ಫಿರಗ್‌ಗಾರಾಂ ಥಾವ್ನ್, ಧರ್ಮಿಕಾಂ ಥಾವ್ನ್ ಆಯ್ಕೊಂಕ್ ಮೆಳ್ಳಾಂ. ಪುಣ್ ಮಾರ್ಚ್ ಮಯ್ನಾಚ್ಯಾ ಆಕ್ರೇಚ್ಯಾ ಹಪ್ಪಾಂತ್ ಪುತ್ತೂರ್ ಸಿ.ಎಲ್.ಸಿ. ಸಂಘಟನಾಕ್ ನಾಲಿಸಾಯ್ ಹಾಡ್ಚೆಂ ಪ್ರೇತನ್ ಥೊಡ್ಯಾ ವಾಂಕ್ಡ್ಯಾ ಪಾಡ್ ಚಿಂತ್ಪಾಚ್ಯಾ ವೆಕ್ತಿಂ ಥಾವ್ನ್ ಜಾಲಾಂ ಮ್ಹಣ್ ಸಾಂಗೊಂಕ್ ಬೆಜಾರಾಯ್ ಭೊಗ್ತಾ.

ಸಿ.ಎಲ್.ಸಿ. ಚ್ಯಾ ಥೊಡ್ಯಾ ದಾನಿಂಕ್ ವಿಂಚುನ್ ಕಾಡ್ನ್, ತಾಂಚ್ಯಾ ವಿಳಾಸಾಕ್ ಸಿ.ಎಲ್.ಸಿ. ವಿರೋಧ್ ಅಪ್ಪಾದ್ ಮಾಂಡುನ್, ಘಡೊಂಕ್ ನಾತ್‌ಲೆ ವಿಶಯ್ ಉಲ್ಲೇಖ್ ಕರ್ನ್ ಅನಾಮಿಕ್ ಪತ್ರಾಂ ಪಾವ್ಲಾಂತ್ ಮ್ಹಳ್ಳೊ ವಿಚಾರ್ ಆಮ್ಚ್ಯಾ ಗಮನಾಕ್ ಆಯ್ಲಾ. ಅನಾಮಿಕ್ ಪತ್ರಾಂಕ್ ಆಮಿ ಪುರಸ್ಕಾರ್ ದೀನಾಂವ್ ತರೀ, ಸಿ.ಎಲ್.ಸಿ.ಚೆರ್ ಅಪ್ಪಾದ್ ಮಾಂಡುನ್, ಸಿ.ಎಲ್.ಸಿ.ಚ್ಯಾ ಸಂಘಟಿತ್ ವಾವ್ರಾಕ್ ಕುರಾಡ್ ಮಾರ್ಚಿ ವೆವಸ್ತಿತ್ ಪಿತೂರಿ ಚಲೊನ್‌ಚ್ ಆಸಾ ಮ್ಹಣ್ಪಾಂಕ್ ಹೆಂ ಪತ್ರ್‌ಚ್ ಸಾಕ್ಸ್, ಪತ್ರ್ ಲಿಖ್‌ಲೆ ವೆಕ್ತಿ ಕೊಣೀ ತಿ ಜಾಂವ್, 'ಲೊಕಾಚ್ಯಾ ನದ್ರೆಕ್ ಅನಾಮಿಕ್ ಪುಣ್ ದೆವಾಚ್ಯಾ ನದ್ರೆಕ್ ಪರಿಚಿತ್'. ಸಿ.ಎಲ್.ಸಿ.ಚಿ ಪಾತ್ರೊನ್, ಕೊಸ್ಸೆಸಾಂವ್ ಸಾಯ್ಬಿಣ್ ವೆಗಿಂಚ್ ತಾಕಾ ಜೊಕ್ತಿ ಜಾಪ್ ದಿತೆಲಿ. ಪುಣ್ ಆಮ್ಚ್ಯಾ ಗವ್ವಾನ್ವಿತ್ ದಾನಿಂಕ್, ಫಿರಗ್‌ಗಾರಾಂಕ್ ತಾಣಿಂ ದಿಲ್ಲಾ ದಾನಾಚೆಂ ಲೇಕ್ ದಿಂವ್ಚೆಂ ಆಮ್ಚೆಂ ಕರ್ತವ್ಯ್. ದಾನ್ ಜಾವ್ನ್ ಮೆಳ್‌ಲೆಲ್ಲೊ ಹರೈಕ್ ಪಯ್ಲೊ ಬರ್ಯಾ ಉದ್ದೇಶಾಂಕ್ ವಾಪರ್ಲಾ, ಆನಿ ಮುಕಾರೀ ವಾಪರ್ತಲ್ಯಾಂವ್ ಮ್ಹಣ್ ಸಾಂಗೊಂಕ್ ಆಮಿ ಆಪೇಕಿಂತ್ಯಾಂವ್. ಜರ್, ಪುತ್ತೂರ್ ಸಿ.ಎಲ್.ಸಿ.ಚ್ಯಾ ಯೆವ್ಯಾ-ದೆವ್ಯಾಚಿಂ ಲೇಕ್ ಪಳೆಯ್ಚೆ ಮ್ಹಣ್ ಕೊಣೀ ದಾನಿಂಕ್ ಭೊಗ್ತಾ ತರ್, ತಾಂಕಾಂ ಸಿ.ಎಲ್.ಸಿ.ಚಿಂ ದಸ್ತಾವೆಜಾಂ ಪಳೆಂವ್ಕ್ ಉಗ್ತೊ ಅವ್ಕಾಸ್ ಆಸಾ.

**ಅಧ್ಯಕ್ ಆನಿ ಸರ್ವ್ ಸಾಂದೆ, ಸಿ.ಎಲ್.ಸಿ. ಪುತ್ತೂರ್ ಘಟಕ್.**

'ಪದ್ವೆದಾರಾಂ'ನಿ ಸಾರ್ವೆಂ ಮ್ಹಣ್ ಸಾಂಗ್ಲೆಂ ನೇಮ್ ತಾಂಚ್ಯಾ ಪದ್ವೆ ಖಾಲ್ ಆಸ್ಲೆಲ್ಯಾಂನಿ ಪಾಳ್ವೆಂ ನಾ ತರ್ ತಾಂಕಾಂ ತಕ್ಯಣಾಚ್ ಕರಿಣ್ ಶಿಕ್ಯಾ ಫಾವೊ ಜಾತಾಲಿ. ವೆವೆಗ್ಳೆ ನೇಮ್ ಮೊಡ್ಲೆಲ್ಯಾಕ್ ವಿವಿಂಗಡ್ ಥರಾಚಿ ಶಿಕ್ಯಾ! ಪರ್ಯಾ ಸೊಲ್ಲಾಚ್ಯಾ ಹರೈಕಾ ಗ್ರಂಥಾಂತ್ ಹೆಂ ರಾಜಾಂವ್ ಸ್ಪಶ್ಟ್ ದಿಸ್ತಾ. ದಾಕ್ಲ್ಯಾಕ್, 'ಉತ್ಪತ್ತಿ' ಗ್ರಂಥಾಂತ್, ಮನ್ಯಾಚ್ಯಾ ಮುಳಾವ್ಯಾ ಪಾತ್ಕಾಚೊ ವಿವರ್ ಮೆಳ್ತಾ. ದೆವಾನ್ ಆದಾಂವ್ ಆನಿ ಎವಕ್ ಏಕ್ 'ನೇಮ್' ಘಾಲೆಂ. ಪುಣ್ ದೆವಾಚ್ಯಾ ವಿರೊಧಿಚ್ಯಾ (ದೆಂವ್ಚಾರಾಚ್ಯಾ) ಭುಲಿಕ್/ಶಿಕವ್ಣೆಕ್ ಭುಲೊನ್, ಪಾತಕ್ (ಚೂಕ್) ಆದಾರ್ಲೆಂ. ದೆಕುನ್ ದೆವಾನ್ ತಾಂಕಾಂ ತಕ್ಯಣ್ ಸಬಾರ್ ಥರಾಂಚಿ, ಲಾಂಬ್ ಆವ್ಣೆಚಿ (ಕಶ್ಟ್, ದೂಕ್ ಆನಿ ಮರಣ್) ಶಿಕ್ಯಾ ದಿಲಿ. ಥಂಯ್ಸರ್ ಭಗ್ಸಣೆಂ ಮ್ಹಳ್ಳ್ಯಾ ಮೊಲಾಕ್ ಜಾಗೊಚ್ ನಾತ್ಲೊ.

ಪರ್ಯಾ ಸೊಲ್ಲಾಚ್ಯಾ ಹೆರ್ ಗ್ರಂಥಾಂನಿ ಜಾಂವ್ ಯಾ ಆಬ್ರಾಹಾಮಿಕ್ ಧರ್ಮ್ ಪಾಳ್ನ್ ಆಸ್ಲಲ್ಯಾ ಲೊಕಾಂ ಮದೆಂ ಜಾಂವ್ 'ಭಗ್ಸಣೆಂ' ಮ್ಹಳ್ಳ್ಯಾ ಸಾಮಾಜಿಕ್ ಮೊಲಾಕ್ ಮಹತ್ವ್ ದಿಲ್ಲಿಂ ಘಡಿತಾಂ ಬೋವ್ ಉಣೆಂ. 'ದೊಳ್ಳಾಂಕ್ ದೊಳ್ಳೊ ಆನಿ ದಾಂತಾಕ್ ದಾಂತ' ಮ್ಹಳ್ಳೆಂ ನೇಮ್ಚ್ ಸಾಮಾಜಿಕ್, ರಾಜಕೀಯ್ ಆನಿ ಧರ್ಮಿಕ್ ಜಿಣ್ಯೆಚೆಂ ತತ್ವ್ ಜಾವ್ನ್ ಆಸ್ಲೆಂ.

ಪುಣ್ ಜೆಜುಚಿ 'ನವಿ' ಶಿಕವ್ಣ್, ತಾಚಿ ಜಿಣಿ ಆನಿ ವಾವ್ರ್, 'ಫಾರಿಕ್ಪಣಾ'ಚ್ಯಾ ತತ್ವಾಂಕ್ ತಿರಸ್ಕಾರ್ ಕರ್ನ್ 'ಭಗ್ಸಣಾ'ಚ್ಯಾ ತತ್ವಾಂಕ್ ಮಹತ್ವ್ ದಿತಾತ್. ತಾಚ್ಯಾ ಶಿಕವ್ಣೆಂತ್ ಆನಿ ಚಾಲಿಂತ್ ಭಗ್ಸಣಾಕ್ ಕಿತ್ಲೆಂ ವ್ಹಡ್ ಸ್ಥಾನ್ ಆಸ್ಲೆಂ ತೆಂ ಸಮ್ಜೆಚೆ ತರ್, ತಾಚೊ ದೊಂಗ್ರಾ ವಯ್ಲೊ ಶೆರ್ವಾಂವ್, ತಾಚ್ಯೊ ವೊಪಾರಿ, ತಾಣೆ ಕೆಲ್ಲಿಂ ಅಜಾಪಾಂ ಆನಿ ತಾಣೆ ಶಿಕಯಿಲ್ಲಾ ಮಾಗ್ಣ್ಯಾಚೊ ಸುಕ್ರಮ್ ವಿಮರ್ಶೊ ಕರಿಚಿ. ಜೆಜುಚಿ ಸಗ್ಳಿ ಜಿಣಿ 'ಮೋಗ್' ಆನಿ ಭಗ್ಸಣಾ'ಚ್ಯಾ ಬುನ್ಯಾದಿಚೆರ್ ಬಾಂದುನ್ ಹಾಡ್ಲಿ ತಸಲಿ. 'ಆಮ್ಚ್ಯಾ ಬಾಪಾ' ಮಾಗ್ಣ್ಯಾಂತ್, ತಾಣೆಂ, ಭಗ್ಸಣೆಂ ಏಕ್ ಕಡ್ಡಾಯೆಚೆಂ ನೇಮ್ಚ್ ಕೆಲೆಂ ಆನಿ ಆಪ್ಲ್ಯಾ ಮರ್ಣಾ ವೆಳಾರ್ಯೀ ತಾಣೆಂ ಭಗ್ಲಿಲೆಂ.

'ಭಗ್ಸಣೆಂ' ಏಕ್ ಸಾಮಾಜಿಕ್ ಮೋಲ್ ಮಾತ್ರ್ ನ್ಹಂಯ್. ತಾಕಾ ಮಾನಸಿಕ್ ಭಲಾಯ್ಕೆಂತ್ ವ್ಹಡ್ ಪಾತ್ರ್ ಆಸಾ ಮ್ಹಣ್ ಆಧುನಿಕ್ ವಯ್ಜಕೀಯ್ ಶಾಸ್ತ್ರಿ ಸಾಂಗ್ತಾ. ತ್ಯಾ ದೆಕುನ್ ಆಪ್ಲೆಂ ಕೆಲ್ಲ್ಯಾ ಚುಕಿಂಕ್ ಭಗ್ಸಣೆಂ ಮಾಗೊನ್ ಆನಿ ಹೆರಾಂನಿ ಆಪ್ಣಾಕ್ ಕೆಲ್ಲ್ಯಾ ಚುಕಿಂಕ್ ಭಗ್ಸಣೆಂ ದೀವ್ನ್ ಜಿಯೆಲ್ಯಾರ್, ಮತಿಕ್ ಶಾಂತಿ ಆನಿ ಕುಡಿಕ್ ಸುಶೆಗ್ ಲಾಬ್ತಾ

ಮ್ಹಳ್ಳೆಂ ಚಿಂತಪ್ ಆದಿವಾಸಿ ಸಮಾಜಿಂಚ್ಯಾ ಮುಳಾಚೆಂ. ಪೆಸಿಫಿಕ್ ಸಾಗೊರಾಚ್ಯಾ ಹವಾಯೀ ಕುದ್ರಾಂನಿ ವಸ್ತಿ ಕರ್ಚ್ಯಾ ಆದಿವಾಸಿ ಲೊಕಾಂ ಮದೆಂ 'ಹೋ' 'ಒಪೊನೋಪೊನೋ' ('Ho' 'oponopono') ನಾಂವಾಚಿ ಏಕ್ ಧರ್ಮಿಕ್ ವಿಧಿ ಆಸಾ. 'ಹೋ ಒಪೊನೋಪೊನೋ' ಮ್ಹಳ್ಳ್ಯಾರ್ 'ಚೂಕ್ ಆಸ್ಲೆಂ ಸಾರ್ವೆಂ ಕರ್, 'ಸಾರ್ವೆಂ ಮಾಂಡ್', 'ಸಾರ್ವೊ ಆಕಾರ್ ದಿ' ಮ್ಹಣ್ ಅರ್ತ್. ಹ್ಯಾ ವಿಧಿ ಪಾಟ್ಲ್ಯಾನ್ ಆಸ್ಲಿ ಪಾತ್ಯೆಣಿ ವ್ಹಡ್ ಸಾಮಾಜಿಕ್ ಮಹತ್ವಾಚಿ. ಜರ್, ಕುಟ್ಮಾಂತ್ ಯಾ ಸಮುದಾಯಾಂತ್ ಕೋಣೀ ಪಿಡೆ ವರ್ವಿಂ ಕಶ್ಟಾತಾ ತರ್, ತಾಣೆಂ ಕಿತ್ಲೆಂ ತರೀ ಚೂಕ್ ಕೆಲ್ಯಾ ಆನಿ ತ್ಯಾ ಖಾತಿರ್ ಭಗ್ಸಣೆಂ ಮಾಗೊಂಕ್ ನಾ ಯಾ ಕೋಣೆ ತರೀ, ತಾಚೆರ್ ಕೆಲ್ಲಿ ಚೂಕ್ ಭಗ್ಸಣಾ ಮ್ಹಳ್ಳಿ ತ್ಯಾ ಆದಿವಾಸಿಂಚಿ ಪಾತ್ಯೆಣಿ. ದೆಕುನ್ ತೆ, ಸಮುದಾಯಿಕ್ ಥರಾನ್, ಭಗ್ಸಣೆಂ ಮಾಗ್ಣಿ ಆನಿ ಭಗ್ಸಣೆಂ ವಿಧಿ ಚಲಯ್ತಾತ್. ಆಮ್ಚ್ಯಾ ಸಮಾಜಿಂತ್, ಆದಿಂ, ಜರ್ ಕೊಣಾಯ್ಕೀ ರಾವಾನಾಸ್ತಾಂ ಖೆಳ್ಚೊ ಆಯ್ಲೊ ತರ್, 'ತುವೆಂ ಕಿತ್ಲೆಂಗೀ ಚೂಕ್ ಕೆಲ್ಯಾಯ್ ಯಾ ಕೊಣಾಕ್ಗೀ, ಭಗ್ಸಣೆಂನಾಂಯ್... ಉಡಾಸ್ ಕರ್' ಮ್ಹಣ್ ಸಾಂಗ್ತಾ ಆಸ್ಲೆಂ ಸಾಂಗ್ತಾಲಿಂ- ತೆಂ ಮ್ಹಾಕಾ ಉಡಾಸ್ ಯೆತಾ.

ಆಧುನಿಕ್ ಸಂಸಾರಾಂತ್ ಭಗ್ಸಣೆಂ ಪಾಳ್ವೆಂ ತಸಲೆಂ 'ಮೋಲ್' ಜಾವ್ನ್ ಆಸ್ಲೆ ಪ್ರಾಸ್, ಶಿಕವ್ಣ್ ಯಾ ಸಾಂಗೊಂಕ್ ಮಾತ್ರ್ ಆಸ್ಲೆ ತಸಲೆಂ 'ಮೋಲ್' ಜಾಲಾಂ. ಆಚರಣ್ ಕರುಂಕ್, ಸಂಬ್ರಮುಂಕ್ ಆನಿ ವೆದಿ ವಯ್ ಥಾವ್ನ್ ಶೆರ್ವಾಂವ್ ದೀವ್ನ್ ಮಾತ್ರ್ ವಾಪಾರ್ಲೆಂ ಏಕ್ 'ಮಂತ್ರ್' ಜಾಲಾಂ. ಚೂಕ್ ಕೆಲ್ಲ್ಯಾ ಆನಿ ತ್ಯಾ ಚುಕಿಚೊ ಪರಿಣಾಮ್ ಪಡ್ಲೆಲ್ಯಾ ವೆಕ್ಟಿಂಚ್ಯಾ ಆರ್ತಿಕ್ ಆನಿ ಸಾಮಾಜಿಕ್ ಸ್ಥಾನ್ ಮಾನಾಚೆರ್ 'ಭಗ್ಸಣಾ'ಚಿಂ ರೂಪ್ ನಿರ್ಧಾರ್ ಜಾತಾ. ಜರ್ ಏಕ್ ವೆಕ್ಟಿ ಆಪ್ಣಾ ಪ್ರಾಸ್ ವ್ಹಡ್ ಸಾಮಾಜಿಕ್ ಆನಿ ಆರ್ತಿಕ್ ಸ್ಥಾನ್, ಮಾನ್ ಆಸ್ಲೆಲ್ಯಾ ವೆಕ್ಟಿ ವಿರೋಧ್ 'ಚೂಕ್' ಕರ್ತಾ ತರ್, ತಾಚಿ ಚೂಕ್ ವ್ಹಡ್ 'ಅಪ್ರಾದ್' ಜಾತಾ ಆನಿ ತಾಕಾ 'ವ್ಹಡ್' ಮನ್ಯಾಂ ಥಾವ್ನ್ ಭಗ್ಸಣೆಂ ಮೆಳ್ಳೆ ಪ್ರಾಸ್, ವಿವಿಂಗಡ್ ಥರಾಂಚಿ ಕಶ್ಟ್ ಆನಿ ಇಜಾ ಮೆಳ್ತಾತ್. ವ್ಹಡ್ ಆನಿ ಬಳ್ವೆಂತ್ ಮನ್ಯಾಂನಿ ಕೆಲ್ಲ್ಯೊ ಚುಕಿ ಲಿಪೊನ್ಚ್ ವೆತಾತ್.

ಧರ್ಮಾಂಚ್ಯಾ ಶಿಕವ್ಣೆಂತ್ ಆಸಾ ತೆಂ ಭಗ್ಸಣಾಚಿಂ ತತ್ವ್, ಆಮಿ ಪಾಳ್ಲೆಂ ತರ್, ಹೊ ಸಂಸಾರ್ ಕಿತ್ಲೊ ಸುರಕ್ಶಿತ್, ಸಂತೊಸ್ಪರಿತ್ ಆನಿ ದಾದೊಸ್ಕಾಯೆಚೊ ಆಸ್ತೊ!!

ಜೆ. 99. ಸಕರ್

# ಮಾಟ್ಟು ಆನಿ ಡೊಟ್ಟು ಆಂಟಿ ಜಿನ್ಯಾಪಣಿ!



ಒ ವಲ್ಲಿ ವಗ್ಗ

ತ್ರಿಪ್ಲಿ ಫಾಲಿ ಕಾಮ್ ಸಂಪವ್ನ್, ಸಕಾಳಿಂಚಾ ಸಾತ್ ವರಾರ್, ಬಾಸ್ಕಾರ್ ಥಾವ್ನ್ ಹಾಂವ್ ಮ್ಹಜ್ಯಾ ಫ್ಲೆಟಾಲಾಗಿಂ ದೆಂವ್ಚಾಂ ಮಾತ್.

ಮ್ಹಾಕಾ ಪಳೆವ್ನ್, ಸೆಜಾರ್ಚೆಂ ಏಕ್ಲೆಂ ಚೆಡುಂ ಮ್ಹಜೆ ಸರ್ನಿಂ ಧಾಂವೊನ್ ಆಯ್ಲೆಂ.

“ಮಾಟ್ಟಿ ಆನಿ ಡೊಟ್ಟಿ ಆಂಟಿ, ಝಗ್ಡೊನ್ ಪಡ್ತಾತ್ ಅಂಕಲ್, ವೆಗ್ಗಿಂ ಯೇ” ತಾಣೆಂ ಖರೆವ್ನ್ ಸಾಂಗ್ತಾನಾ, ಹಾಂವ್ ಥಟಾಕ್ಚೆ ಜಾಲೊಂ.

“ಕಿತೆಂ ಉಲಯ್ತಾಯ್‌ಗೋ? ಖಿಂಯ್ಚಿಂ ಮಾಟ್ಟಿ ಆನಿ ಡೊಟ್ಟಿ ಆಂಟಿ‌ಗೋ?”

“ತುಜಿ ಮಾಟ್ಟಿ ಆಂಟಿ ಅಂಕಲ್ ಆನಿ ಚೆರಿ ಅಂಕಲಾಚಿ ಡೊಟ್ಟಿ ಆಂಟಿ” ತಾಣೆಂ ಲಟ್ವೆ ಕರುನ್ ಜಾಪ್ ದಿಲಿ.

“ಅರೇ ಮ್ಹಜ್ಯಾ ಗ್ರಹಚಾರಾನೊ” ಉದ್ಗಾರ್ಲೊಂ ಹಾಂವ್.

ಮ್ಹಜೆಂ ಮಾಣಿಕ್ ಮಾಟ್ಟಿ ಆನಿ ಮ್ಹಜ್ಯಾ ಜಿವಾಚ್ಯೆ ಗಾಂಟಿ ತಸಲ್ಯಾ ಮಿತ್ರಾಕ್, ದೆವಾನ್‌ಚ್ಯೆ ಹಾತ್ ಉಕ್ತುನ್ ಕಾಣಿಕ್ ದಿಲ್ಲೆ ತಸಲೆಂ ಡೊಟ್ಟಿ, ಆಜ್ ಝಗ್ಡೊನ್ ಪಡ್ತಾತ್?

ನಾ ಜಾಲ್ಯಾರ್, ದೋನ್ ವರಾಂ ಥಾವ್ನ್, ಏಕ್ ಜೀವ್, ಏಕ್‌ಚ್ ಉಸ್ವಾಸ್ ಮ್ಹಳ್ಳೆ ಪರಿಂ ಜಿಯೆಂವ್ಚಿಂ ‘ದೋನ್ ಪಾಕ್ಯೊ ಏಕ್ ಫುಲ್’ ತಸಲಿಂ, ಮಾಟ್ಟಿ ಆನಿ ಡೊಟ್ಟಿ ಸತ್‌ಚ್ಯೆ ಜಾವ್ನ್, ಲಡಾಯ್ ಕರುಂಕ್ ಪಾವ್ಲಿಂ ತರ್...? ರಾತಿಕ್ ಸುರೊ ಉದೆಂವ್ಕಿಯೀ ಭಿಯೆಂವೊನಾ.

ಹಿ ಗಜಾಲ್ ಹಾಂವ್ ಪಾತ್ಯೆಲೊ ನಾ. ತರೀ, ವೆವೆಗ್ಗಿಂ ಹಾಂವ್ ಮೆಟಾಂ ಕಾಡುನ್, ಮ್ಹಜ್ಯಾ ಫ್ಲೆಟಾಕಡೆ ಪಾವ್ಲೊಂ. ಆಮ್ಚಾ ಘರಾಕಡೆ, ಅಧ್ಯಕ್ಷಾಚ್ಯಾ ಧುವೆಚ್ಯಾ ಬರ್ಡೇಕ್ ಲೋಕ್ ಜಮ್‌ಲ್ಲ್ಯಾ ಪರಿಂ ಚಿಕಾರ್ ಲೋಕ್ ಭರ್‌ಲ್ಲೊ ದೆಖೊನ್, ಭುಂಯ್ಕಾಂಪ್ ಜಾಂವ್ಚೆ ಪರಿಂ ಮ್ಹಜೇ ಥಂಯ್ ‘ಕಾಳಿಜ್ ಕಾಂಪ್’ ಪ್ರಾರಂಭ್ ಜಾಲಿ.

ಪುಂಕ್ಯಾಚಿ ಲಡಾಯ್ ದೆಖ್ಚ್ಯಾ ಥೊಡ್ಯಾ ಸೆಜಾರ್ಯಾಂಕ್ ಪಯ್ಸ್ ಲೊಟುನ್, ಹಾಂವ್ ಮುಕಾರ್ ಗೆಲೊಂ.

“ಆನ್ನಾಡ್ಯೆ ಬಾಯ್ಲೆ. ದೂದ್ ವೊತ್‌ಲ್ಲಾ ಮ್ಹಜ್ಯಾ ಹಾತಾಕ್ ಖೊಂಚ್ ಮಾರ್ಲಿಯ್ ತುವೆಂ!”

ನವಿಚ್ ಬೆಟ್ಟಿ ಫಾಲ್ಲ್ಯಾ ಕಾರಾಚಾ ಹೊರ್ನಾಪರಿಂ, ಡೊಟ್ಟಿಚೊ ತಾಳೊ ಮ್ಹಜ್ಯಾ ಕಾನಾಂಚ್ಯಾ ಫುಲಾಂಕ್ ಯೇವ್ನ್ ಅಪ್ಪಾಲೊ.

“ತುಜೊ ನೆಕ್ಲೆಸ್ ಮಾರ್ವಾಡ್ಯಾಕ್ ಅಡವ್ ದವುನ್, ‘ಹಾವೆಂ ಚೊರ್ಲಾ’ ಮ್ಹಣ್ ಗಾಜಾಯ್‌ಗೀ ಭಾಣಿರ್ಯಾ?”

ಲೊಕಾ ಮದೆಂ ಮ್ಹಜಿ ತಕ್ಲಿ ಝಳ್ಕಾಲ್ಚಿಕ್, ಮ್ಹಜೆಂ ಮಾಟ್ಟಿ-ಕಟ್ಟಿ ಜಾಲೆಂ!

“ಕಿತೆಂ ಮ್ಹಣ್ ಚಿಂತ್ಲೆಂಯ್ ತುವೆಂ?” ತಾಣೆಂ ಡೊಟ್ಟಿಚಾ ಶೆಂಡ್ಯಾಕ್ ಧರ್ದೆಂಚ್ಚೆ!

ತಿಶ್ಲಾ ಭಿತರ್ ಹಾಂವ್ ತಾಂಚೆ ಸರ್ನಿಂ ಪಾವ್‌ಲ್ಲಾನ್ ಬಜಾವ್!

ನಾ ತರ್ ಮ್ಹಜ್ಯಾ ಆನಿ ಜೆರಿಚ್ಯಾ ಏವೆಂಚಿ ಪುಂಕ್ಯಾಚಿ ಕುಸ್ತಿ ಸೆಜಾರಿ ಲೋಕ್ ಸಂತೊಸಾನ್ ದೆಕ್ಲೊ.

ಕಿತ್ಯಾಕ್...?

ಡೊಟ್ಟಿ ಆನಿ ಮಾಟ್ಟಿ ಏಕಾ ಆವಯ್ಚ್ಯಾ ಉದರಾ ಥಾವ್ನ್ ಜಲ್ಮೊಂಕ್ ನಾತ್‌ಲ್ಲಿಂ ತರೀ, ಭಯ್ಣಾಂಚ್ಯಾಕೀ ಚಡ್ ಮೊಗಾನ್ ಜಿಯೆತಾಲಿಂ.

ತಾಚೆಂ ಕಾಪಡ್ ಹೆಂ ನ್ಹೆಸ್ತಾಲೆಂ!

ಹಾಚ್ಯೊ ವ್ಹಾಣೊ ತೆಂ ಶಿರ್ಕಾಯ್ತಾಲೆಂ!

ಬಾಜಾರಾಕ್, ರೆಶನಾಕ್, ಸಿನೆಮಾಕ್, ಯಾ ನಾಟಕಾಕ್, ತಿಂ ಸಾಂಗಾತಾಚ್ಚೆ ವೆತಾಲಿಂ!

ಇತ್ತೆಂಚ್ ನ್ಹಯ್, ಮಾಟ್ಟಿ ಕುಮ್ಮಾರಾಚಾ ಲಾಯ್ನಿಕ್ ಉಬೆಂ ಜಾಲ್ಯಾರ್ ಮಾತ್, ಡೊಟ್ಟಿಯೀ ಕುಮ್ಮಾರಾಕ್ ವೆತಾಲೆಂ.

ಆತಾಂಚ್ಯಾ ದಿಸಾಂನಿ, ಬಾಪಯ್ ಪುತಾ ಮದೆಂ ಫಯ್ಲಿಂಗ್! ಘೊವ್ ಬಾಯ್ಲಿ ಮದೆಂ ಬೊಕ್ಸಿಂಗ್! ಇಶ್ಟಾಂ-ಮಿತ್ರಾಂ ಮದೆಂ ಆನಿ ಸ್ತ್ರೀಯಾಂ-ಬಾಯ್ಲಾಂ ಮದೆಂ ಮೊಸ್ತಾಚೆಂ ಅಗ್ಡೆಂ ಜಳೊನ್ ಆಸ್ಚ್ಯಾ ಹ್ಯಾ ಆಧುನಿಕ್ ಕಾಳಾರ್, ಚೆರಿ ತಸೊ ಹಾಂವ್, ಡೊಟ್ಟಿ ತಸೆಂ ಮಾಟ್ಟಿ ಮೊಗಾ ಮಾಯ್ಪಾಸಾನ್ ಜಿಯೆಂವ್ಚೆಂ ಪಳೆವ್ನ್ ಆಮ್ಚ್ಯಾ ಸೆಜಾರೊ ಸಗ್ಳೊ ಲೋಕ್ ರಾಗ್ ಆನಿ ಮೊಸ್ತಾನ್ ಮುರುರ್ತಾಲೊ.



ಥೊಡ್ಯಾ ಬಾಯ್ಲಾಂನಿ, ಆಮ್ಚ್ಯಾ ಘರ್ಕಾರ್ನಿಂನಿ ಝಗ್ಲೊನ್ ಪಡಾಜಾಯ್ ಮ್ಹಣ್, ಏಕ್ ವಾತ್ ಜಳವ್ನ್, ಆನ್ಯಕ್ ಪುಲಾಂಚೊ ಹಾರ್ ಖಿಂಯ್ಚಾಯೀ ಸಾಂತಾಚ್ಯಾ ಗಳ್ಯಾಕ್ ಘಾಲ್ಲೊ ಕೊಣ್ಣಾ!

ನಾ ಜಾಲ್ಯಾರ್, ಅಶೆಂ ಘಡೊಂಕ್ ಸಾಧ್ಯ್ ಆಸಾಗೀ?

“ಕಸಲಿ ಅವಸ್ತಾ ಮಾಟ್ಟಿ ಹಿ?” ಡೊಟ್ಟಿಚ್ಯಾ ಶೆಂಡ್ಯಾಕ್ ಧರ್ಲಲ್ಯಾ ಮಾಟ್ಟಿಚ್ಯಾ ಬಾವ್ಳ್ಯಾಕ್ ದರ್ನ್ ಹಾಂವೆಂ ಪಾಟಿಂ ವೊಡ್ಲೆಂ.

ಇತ್ಲಾರ್ ಹಾತ್ ಉಕ್ತುನ್ ಮ್ಹಜ್ಯಾ ಮೊಗಾಚ್ಯಾ ಬಾಯ್ಲೆಕ್ ಥಾಪ್ಡುಂಕ್, ಡೊಟ್ಟಿನ್ ಮುಕಾರ್ ಯೆಜಾಯ್‌ಗಿ?

ತ್ಯಾ ವೆಳಾ ಮ್ಹಜೊ ರಾಗ್ ಮಸ್ತಕಾಕ್ ಚಡೊನ್ ಕೆಸಾಂತ್ಲಾನ್ ಪಾಜರೊ.

“ಹೇಯ್, ಕತ್ತಾಂನೊಂ ತುಮಿ ತುಮ್ಚೊ ಘಡಾಮೊಡಿ ರಾವವ್ನ್ ನೀಜ್ ಗಜಾಲ್ ‘ಕಿಂತಿಂತಿ’ ಮ್ಹಣ್ ಮ್ಹಾಕಾ ವಿವರಿನಾ ಜಾಲ್ಯಾರ್, ತುಮ್ಕಾಂ ದೊಗಾಂಯ್ಕಿ ಎಕಾಚ್ ಖೊಟಿನ್, ಘಟಾರಾಂತ್ ಪಡಾಶೆಂ ಕರೊಲೊಂ ಪಳೆಯಾ” ಮ್ಹಜೊ ಖಿಡಾ ಖಿಡ್ ತಾಳೊ ಆಯ್ಲೊನ್, ಡೊಟ್ಟಿ ಬೊಬಾಟ್ಲೆಂ.

“ಹಾಣೆ ಘಾತ್ಯಾನ್ ಮ್ಹಜೊ ನೆಕ್ಲೆಸ್ ಮಾರೊ”

“ಧತ್ ಘಟಿರ್ಯಾ ಕೊಣಾಕ್ ಜಾಯ್ ತುಜೊ ತೀನ್ ಕಾಸಾಂಚೊ ನೆಕ್ಲೆಸ್?” ಮಾಟ್ಟಿ ಮ್ಹಜ್ಯಾ ಹಾತಾಂನಿ ಹುಳ್ಳುಳ್ತಾನಾ, ನೀಜ್ ಜಾವ್ನ್ ಹಾಂವ್ ಮ್ಹಜ್ಯಾ ರಾಗಾಕ್ ನಿಯಂತ್ರಣ್ ಕರುಂಕ್ ಸಕ್ಲೊನಾ.

ದೊಗಾಂಯ್ ಮದೆಂ ಗಾಳಿ, ಶಿರಾಪಾಂಚೊ ಪಾವ್ನ್ ವೊತೊಂಕ್ ಪ್ರಾರಂಭ್ ಜಾತಾನಾ, ಮಾಟ್ಟಿಕ್ ಹಾಂವೆಂ ಫ್ಲೆಟಾ ಭಿತರ್ ಲೊಟುನ್ ಸೊಡುನ್ ಭಾಯ್ಲಾನ್ ಖಿಳ್ ಘಾಲಿ.

ತಸೆಂಚ್, ಡೊಟ್ಟಿ ಜೆರಿಚಿ ಅರ್ಧಾಂಗಿಣ್ ತರೀ, ಕೊಧಾಚ್ಯಾ ದಾವೆನ್ ಎಕಾಚ್ ಹಾತಾನ್ ಆಮ್ಚ್ಯಾ ಫ್ಲೆಟಾಚಾ ದೆಗೆನ್‌ಚ್ ಆಸ್ಚ್ಯಾ ತಾಂಚ್ಯಾ ವಸ್ತೆ ಭಿತರ್ ತಾಕಾ ಲೊಟುನ್, ಹಾಂವೆಂ ದಾರ್ ಬಂದ್ ಕೆಲೆಂ.

ಉಪ್ರಾಂತ್ ಥಂಯ್ಸರ್ ಕುಡ್ಲಾಲ್ಯಾ ಲೊಕಾಕ್ ಪಳೆವ್ನ್, ಹಾವೆಂ ಘಡ್ಲಡ್ಯಾ ಸಾರ್ಕೊ ತಾಳೊ ಕಾಡ್ಲೊ.

“ಕಸಲೊ ನಾಟಕ್ ಪಳೆಂವ್ಕ್ ತುಮಿ ಹಾಂಗಾ ರಾವ್ಲಾತ್? ಉಸಳಾ ಆನಿ ನಿಕಳಾ ಹಾಂಗಾಚಿಂ!”

ದುಸ್ರ್ಯಾ ದಿಸಾ ಸಕಾಳಿಂ ಡೊಟ್ಟಿ ಆನಿ ಮಾಟ್ಟಿ, ತಾಂಚೆ ಮದೆಂ ಕಸಲೆಂಚ್ ಅನಾಹುತ್ ಘಡೊಂಕ್ ನಾತ್ಲೆ ಪರಿಂ ಬಾಜಾರಾಕ್ ಭಾಯ್ ಸರಿಂ.

ಆದ್ಲ್ಯಾ ದಿಸಾ ತಾಂಚೆ ಮದೆಂ ಜಾಲ್ಲ್ಯಾ ‘ಫುಂಕ್ಯಾಚ್ಯಾ ಲಡಾಯೆ’ಚೊ ಘಟ್ ಸಾಂಚೆರ್ ಕಾಮಾ ಥಾವ್ನ್ ಆಯಿಲ್ಲ್ಯಾ ಜೆರಿಕ್ ಆನಿ ಮ್ಹಾಕಾ ರಾತಿಂ ಕಳ್‌ಲೊ ತರೀ, ತಾಚೊ ಮತ್ಲಾಬ್ ಸೆಜಾರ್ಚ್ಯಾ ಮೊಸ್ತಿ ಲೊಕಾಕ್ ಕಳಾಜಾಯ್ ಮ್ಹಳ್ಯಾ ಉದ್ದೇಶಾನ್, ತಿಂ ತಿಕ್ಲೆ ಪಯ್ಸ್ ಪಾವ್ಲೆ ತಕ್ಣಾ, ಹಾವೆಂ ಮಾಟ್ಟಿಕ್ ವ್ಹಡ್ಲಾನ್ ಆಪವ್ನ್ ಮ್ಹಳೆಂ.

“ಕಾಲ್ ನ್ಹಯ್‌ವೆ ತುಮಿ ಸರ್ಪಾ ಆನಿ ಮುಂಗಾಸಾ ಪರಿಂ ಝಗ್ಲೊನ್ ಪಡ್‌ಲ್ಲಾತ್?”

“ಆಮಿ ಝಗ್ಲೊನ್ ಪಡೊಂಕ್ ನಾಂವ್. ಬಗಾರ್ ಆಮ್ಕಾಂ ಪಳೆವ್ನ್ ಮೊಸ್ತಾನ್ ಜಳ್ಳಾ ಲೊಕಾಕ್ ಕಾಲ್ ಆಮಿ ಥೊಡೆಂ ಸಮಾಧಾನ್ ಕೆಲೆಂ” ಮ್ಹಣ್ ಮಾಟ್ಟಿನ್ ಮ್ಹಳೆಂ.

ತಿತ್ಲಾರ್ ಡೊಟ್ಟಿ ಬೊಬಾಟ್ಲೆಂ “ಆಮ್ಚೊ ಸೆಜಾರ್ಚೊ ಲೋಕ್ ಸಗ್ಳೊ ಕಾಲ್ ಎಪ್ರಿಲಾಚಿ ಪಯ್ಲಿ ತಾರಿಕ್ ಮ್ಹಣ್ ನೆಣಾ ಜಾಲೊ. ತಾಂಕಾಂ ಸಕ್ಡಾಂಕ್, ಮಾಟ್ಟಿ ಆನಿ ಡೊಟ್ಟಿ ಆಂಟಿಚಿ ಕುಸ್ತಿ ಪಳೆವ್ನ್, ಭಾರಿಚ್ ಸಂತೊಸ್ ಜಾಲೊ. ಪಾಪ್ ಬಿರತ್ ಬಾವ್ಲಾಂಚಿ!”

ದೊಗಾಂಯ್ ಎಕಾಚ್ ರಂಗಾಚಿಂ ಕಾಪ್ಡಾಂ ನ್ಹೆಸೊನ್, ಹಾತಾಕ್-ಹಾತ್ ಧರುನ್, ‘ಗುಳ್ಳೆ’ ಕರುನ್ ಹಾಸೊನ್, ಬಾಜಾರಾಕ್ ಚಮ್ಕತಾನಾ, ಡೊಟ್ಟಿ ಆನಿ ಮಾಟ್ಟಿನ್, ಕಿಲ್ಲೆಶಾ ಲೊಕಾಕ್ ಸುಲಭಾಯೆನ್ ‘ಎಪ್ರಿಲ್ ಫೂಲ್’ ಕೆಲ್ಲಿ ರೀತ್ ಚಿಂತುನ್, ಮತಿ ಭಿತರ್‌ಚ್ ಹಾಂವ್ ಹಾಸ್ಲೊಂ!



ಕಾಜಾರಾಚಿಂ ಯಾ ಇತರ್ ಆಮಂತ್ರಣ್ ಪತ್ರಾಂ ಥೊಡ್ಯಾಚ್ ಘಂಟ್ಯಾಂನಿ ತಯಾರ್!  
ವಿಂಚವ್ಣೆಕ್ ದೊನ್ರಿ ಥರಾಂಚಿಂ ಕಾರ್ಡಾಂ! ಕಂಪ್ಯೂಟರ್ ಕಂಪೋಸಿಂಗ್ ಆಫ್‌ಸೆಟ್ ಪ್ರಿಂಟಿಂಗ್

ಸಂಪರ್ಕ್ ಕರಾ:

**ಮಿರಾ ಪ್ರಿಂಟರ್ಸ್**

ಕಪಿತಾನಿಯೊ ಇಸ್ಕೂಲಾ ಲಾಗ್ನಾರ್, ಪಂಪ್‌ವೆಲ್, ಮಂಗ್ಳೂರ್-2. ಫೋನ್ : 2435497, 6515497

# ಪಿಕ್ಟಿ ಮೊಲಿ ರುಡ್ಡಾನಾ.....



ಆಲಿಸ್ ಮಾಡ್ಡಾ

ಬಾಲ್ಟನ್, ತರ್ನಾಟ್ಲನ್ ಆನಿ ಮ್ಹೂತಾರ್ಲನ್ ಹೆಂ ಪ್ರಕೃತಿ ನಿಯಮ್. ಕಶೆಂ ಆಂಕ್ರಿ ಫುಟೊನ್ ಉಬ್ಜಲ್ಲಿಂ ಪಾಚ್ಚಿಂ ಪಾನಾಂ ರ್ಹೂನ್ ಜಾವ್ನ್ ಹಳ್ಳುವ್ಯಾ ರಂಗಾಕ್ ಬದ್ಲೊನ್ ಪಿಕೊನ್ ರುಡ್ಡಾತ್‌ಗೀ ತಶೆಂಚ್ ಮನ್ಯಾ-ಸಂಯ್ವ್. ಜಲ್ಮಲ್ಲಿಂ ಹರೈಕ್ ಬಾಳ್ ಆಪ್ಣಾಕ್ ಕಳಿತ್ ನಾತ್‌ಲೆ ಪರಿಂಚ್ ವಾಡ್ತಾ, ತರ್ನಾಟ್‌ಪಣ್ ಆಪ್ಣಾಯ್ತಾ, ಕ್ರಮೇಣ್ ಉತರ್ ಪ್ರಾಯೆಕ್ ಪಾವ್ತಾ. ಬಾಳ್‌ಪಣ್ ಸಕ್ಡಾಂಕ್ ಆಕರ್ಷಣಾಚೆಂ, ತರ್ನಾಟ್‌ಪಣ್ ಎಕಾಮೆಕಾ ಮನ್ ಪಿಸ್ಪೊಂಚೆಂ ತಸಲೆಂ ಜಾಲ್ಯಾರ್, ಆಪ್ಣಾಕ್ ನಾಕಾ ನಾಕಾ ಮ್ಹಳ್ಳಾರೀ ಹೆರಾಂಚೆರ್ ಹೊಂದ್ಲೊನ್ ಜಿಯೆಂವ್ಚೆಂ ಜಿಣೆಂ ಜಾವ್ನಾಸಾ ಉತರ್ ಪ್ರಾಯ್.

ದೀಂವ್ಕ್, ತಾಂಚೊ ಹಾತ್ ಧರ್ನ್ ಥಂಯ್ ಹಾಂಗಾ ತಾಂಕಾಂ ಆಪವ್ನ್ ವ್ಹರುಂಕ್, ಚೂಕ್ ಕೆಲ್ಲ್ಯಾ ವೆಳಾರ್ ಆವಯ್ ಬಾಪಾಯ್ಚ್ಯಾ ಧಾಪ್ಡಾಂ ಧಾವ್ನ್ ಚುಕೊನ್ ಕಾಣ್ಣೆಂವ್ನ್ ವೊಡ್ಡಿಮಾಯ್ಚ್ಯಾ ಪಾಲ್ಚಾ ಭಿತರ್ ಲಿಪೊಂಕ್ ಭುರ್ಗ್ಯಾಂಕ್ ಬಾರಿಚ್ ಮಿಶಿ ಆನಿ ತ್ಯಾ ವೆಳಾರ್ ಉತರ್ ಪ್ರಾಯೆಚ್ಯಾಂಕ್ ತಾಂಚೆಂ ಮ್ಹೂತಾರ್‌ಪಣ್ ಕಷ್ಟಾಂಚೆಂ ಯಾ ಉಬ್ಜಿಸಾಚೆಂ ತಶೆಂ ದಿಸೊಂಕ್ ನಾತ್‌ಲೆಂ ಜಾಂವ್ಕ್ ಪುರೊ.

ಆದಿಂ ಅವಿಭಜಿತ್ ಕುಟ್ಮಾಂ ಆಸ್ತಾನಾ ಉತರ್ ಪ್ರಾಯೆಚ್ಯಾಂಕ್ ಘರೈ ಅಲಂಕಾರ್ ತಶೆಂ ಲೆಕ್ತಾಲಿಂ. ವ್ಹಡಾಂ ಲ್ಹಾನಾಂ ಸರ್ವ್ ತಾಂಕಾಂ ವೆವಾ ನ್ಹಾಲಿಂ. ತಾಂಚೆಂ ಉತಾರ್ ಜಾಣ್ವಾಯೆಚೆಂ ಭಂಡಾರ್ ಮ್ಹಣ್ ಲೆಕುನ್ ಸರ್ವ್ ಸಂಗಿಂನಿ ತಾಂಚೆ ಅಭಿ ಪ್ರಾಯೆ ಮಾನುನ್ ಘೆತಾಲಿಂ. ತಾಂಕಾಂ ವಿಶೇಸ್ ಶಿಕಪ್ ನಾತ್‌ಲೆಂ ಜಾಲ್ಯಾರೀ ತಾಂಚೊ ಅನ್ವೋಗ್‌ಚ್ ತಾಂಚೆಂ ವ್ಹಡ್‌ಪಣ್ ಜಾವ್ನಾಸ್‌ಲೆಂ.



ಪುಣ್ ವಿಸಾವ್ಯಾ ಶತಮಾನಾಚ್ಯಾ ಆಕ್ರೆಕ್ ಅವಿಭಜಿತ್ ಕುಟ್ಮಾಂ ಮಾಯಾಗ್ ಜಾವ್ನ್ ಕುಟ್ಮಾಂತ್ ಭುರ್ಗ್ಯಾಂಚೊ ಸಂಕೊ ದೋನ್ ಯಾ ಎಕಾಕ್ ದೆಂವೊನ್, ಶಿಕ್ರಿ ಜನಾಂಗ್ ವೆಗಾನ್ ಜಾಂವ್ಚ್ಯಾ ಪರಿಸರಾಚ್ಯಾ ಬದಲಾವಣೆಕ್ ಒಳಗ್ ಜಾವ್ನ್, ಕುಟ್ಮಾಭಾಯ್ ವೆವೆಗ್ಳ್ಯಾ ಸುವಾತ್ಯಾಂನಿ ಶಿಂಪ್ಡಾತಾನಾ ಘರಾಂತ್ ಆಸ್‌ಲ್ಲಾ ಮಲ್ಗಡ್ಯಾಂನಿ ಎಕ್ಸರ್‌ಪಣ್ ಆಪ್ಣಾಂವ್ಚಿ ಪರಿಸ್ಥಿತಿ ಉಬ್ಜಲಿ. ಭುರ್ಗಿಂ-ಆಬ್ ಆನಿ ವೊಡ್ಡಿಮಾಯ್ಚ್ಯಾ ವೊಗಾ ಧಾವ್ನ್,

ಆಬ್ ಆನಿ ವೊಡ್ಡಿಮಾಯ್ ನಾತ್ರಾಂಕ್ ಮೊಗಾಚಿಂ ಜಾವ್ನಾಸ್‌ಲೆಂ. ರಡ್ಡ್ಚ್ಯಾ ಆನಿ ನೀದ್ ಯೆಂವ್ಚ್ಯಾ ನಾತ್ರಾಂಕ್ ತಾಣಿಂ ಸಾಂಗ್ಚ್ಯಾ ಕಾಣಿಯಾಂನಿ ತಾಂಚ್ಯಾ ಅನ್ವೋಗಾಚಿಂ ಥೊಡಿಂ ಘಡಿತಾಂಯ್ ಆಸ್ತಾಲಿಂ. ಆಬಾಕ್ ಯಾ ವೊಡ್ಡಿಮಾಯ್ ಪಾನ್-ಪೊಡ್ ಧಾಡಾವ್ನ್ ದೀಂವ್ಕ್, ತಾಂಚಿ ಪಿಕ್ತಾಂಡಿ ಹಾಡ್ನ್ ದೀಂವ್ಕ್, ಆಬಾಕ್ ಬಿಡಿ ಪೆಟವ್ನ್ ಹಾಡ್ನ್ ದೀಂವ್ಕ್, ಆಬ್ ಸುರ್ ಪಿಯೆತಾನಾ ಎಕಾ ಬೊಟಾನ್ ರೂಚ್ ಚಾಕೊನ್ ಮಿಟಿಯೊ ಮಾರುಂಕ್, ತಾಂಚಿ ಪುಡಿಚಿ ಬುಲ್ ಆನಿ ನಾಕ್ ಪುಸ್ತೊ ಲೇಸ್ ಸೊದುನ್ ಹಾಡ್ನ್

ಪ್ರಾಯೆವಂತಾಂ- ಭುರ್ಗ್ಯಾಂಚ್ಯಾ ಬಾಳ್‌ಪಣಾಚ್ಯಾ ಖೆಳಾ ಧಾವ್ನ್ ವಂಚಿತ್ ಜಾಲಿಂ. ಆನಿ ಆತಾಂ ಚಡ್ತಾವ್ ಘರಾಂನಿ ಆಮಿ ಪಳೆತಾಂವ್ 'ಹಾಂವ್ ತುಕಾ, ತುಂ ಮ್ಹೂಕಾ' ಮ್ಹಣ್ ಎಕಾಮೆಕಾಚ್ಯಾ ಆಶ್ರಯಾಂತ್ ಜಿಯೆಂವ್ಚಿಂ ಮಲ್ಗಡಿಂ ಮಾತ್, ಹಪ್ಪಾಕ್ ಏಕ್ ಪಾವ್ಣಿಗೀ ಯಾ ಪಂದ್ರಾ ದಿಸಾಂಕ್ ಏಕ್ ಪಾವ್ಣಿಗೀ ಯೆಂವ್ಚ್ಯಾ ಭುರ್ಗ್ಯಾಂಚ್ಯಾ ಘೊನಾಕ್ ರಾಕೊನ್, ಫೊನ್‌ಚ್ ಆಪ್ಲಿಂ ಭುರ್ಗಿಂ ಮ್ಹಣ್ ಲೆಕುನ್, ತಾಕಾ ಉಮೊ ದೀವ್ನ್, ಹರ್ಡ್ಯಾಕ್ ದಾಂಬುನ್ ಧರ್ನ್ ಆಶಾ ಭಾಗಂವ್ಚೆ ದೀಸ್ ಮಲ್ಗಡ್ಯಾಂಚೆ ಜಾಲ್ಯಾತ್. ಮಾಯ್ ಭುರ್ಗ್ಯಾಂಕ್ ಸಾಂಬಾಳ್ತಾ, ಬಾಬ್ ಮಾರ್ಕೆಟಿಕ್ ವಚೊನ್ ಬಾಜಾರ್ ಹಾಡ್ತಾ. ತ್ಯಾ ದೆಕುನ್ ಥೊಡಿಂ ಆವಯ್-ಬಾಪಾಯ್ ಸಾಂಗಾತಾ ದವರ್ತಾತ್ ಜಾಲ್ಯಾರ್, ದೋಗ್

ಪೂತ್ ಆಸ್ಲ್ಯಾರ್ 'ಮಾಯ್ ತುಕಾ, ಬಾಬ್ ಮ್ಹಾಕಾ' ಮ್ಹಣ್ ವಾಂಚಿ ಘಾಲ್ತಿಯ ಭುರ್ಗಿಯ ಆಸಾತ್. ಪುಣ್ ಏಕ್ ದಾದೊಸ್ತಾಯೆಚಿ ಗಜಾಲ್ ಕಿತೆಂಗೀ ಮ್ಹಳ್ಯಾರ್ 'ಮಾಲ್ಗಡಿಂ ಆಮ್ಚೆಂ ದಾಯ್ಜ್' ಮ್ಹಳೆಂ ಮತಿಯೆಂತ್ ದವರ್ನ್ ತಾಂಕಾ ಜಾಯ್ ತ್ಯೊ ಸವ್ಲೆತ್ಯೊ ಕರ್ನ್ ದೀವ್ನ್ ತಾಂಚಿ ಮೊಗಾನ್ ಜತನ್ ಘೆಂವ್ಚಿಂ ಭುರ್ಗಿಂ ಆಮ್ಚ್ಯಾ ಸಮಾಜೆಂತ್ ಆಜೂನೀ ಆಸಾತ್. "ಪ್ರಾಯ್‌ವಂತಾಂ ಮುಕಾರ್ ಉಟೊನ್ ಉಬಿ ರಾವಾ ಆನಿ ಮ್ಹಾತಾರೆ ಪ್ರಾಯೆಕ್ ಮಾನ್ ದಿಯಾ, ಅಶೆಂ ತುಮಿ ಸರ್ವೇಸ್ವರಾಕ್ ಭಿಯೆವ್ನ್ ಚಲ್ತೆಂ" (ಲೆವಿ: 19-32) ಹ್ಯಾ ಉತ್ರಾಂ ಪರ್ಯಾಣ್ ಜಿಯೆತಲಿಂ ಸರ್ವೇಸ್ವರಾಚಿಂ ಬರ್ಪೂರ್ ಆಶೀರ್ವಾದಾಂ ಜೊಡ್ತಲಿಂ.

ಫೆಬ್ರೆಚ್ಯಾ 23 ತಾರ್ಕೆರ್, ಪುತ್ಕೂರ್ ಡೊನ್ ಬೊಸ್ಲೊ ಕ್ಲಬ್ಜಾಚ್ಯಾ ಸಾಂದ್ಯಾಂನಿ ಮಾಂಡುನ್ ಹಾಡ್‌ಲ್ಲೊ ಫಿರ್ಗಜೆಚ್ಯಾ 'ಮಾಲ್ಗಡ್ಯಾ ನಾಗರಿಕಾಂಚೊ ದೀಸ್' ಕಾರ್ಯಕ್ರಮ್ ಬೋವ್ ಅರಾಭರಿತ್ ಜಾವ್ನಾಸ್‌ಲ್ಲೆಂ. ಮಾಲ್ಗಡ್ಯಾಂ ಥಾವ್ನ್ ದೆಂವೊನ್ ಆಯಿಲ್ಲಿ ಸಾಂಗ್ಲಿ, 'ಸಾಟ್ ಸತ್ತರ್ ಪೊಂಡಾ ಭಿಶರ್' ಸಕ್ಡಾಂಕ್ ಕಳಿತ್ ಆಸಾ. ಚಡ್ತಾವ್ ಜಣಾಂ ಸಾಟ್ ವರಾನ್ ನಂತರ್ ಕುಡಿಂತ್ಲೆಂ ಹುನ್ ರಗತ್ ನಿಂವೊನ್ ಯೆತಾನಾ ಸವ್ಯಾಸಾಯೆಚಿ ಆನಿ ಆರಾಮಾಯೆಚಿ ಜಿಣಿ ಆಶೆತಾತ್. ಮನ್ ನಾ ಜಾಲ್ಯಾರೀ ಹೆರಾಂಚೆರ್ ಹೊಂದ್ಲೊನ್ ಜಿಯೆಜಾಯ್ ಪಡ್ತಾ. ಹ್ಯಾ ವಗ್ತಾ ಪುತ್ಕೂರ್ ಫಿರ್ಗಜೆಚ್ಯಾ ಪ್ರಾಯ್‌ವಂತಾಂಕ್ ಮೆಳ್‌ಲ್ಲೊ ಹೊ ಸನ್ಮಾನ್, ಥೊಡಿಂ ಬರಿಂ ಉತ್ರಾಂ ಆನಿ ಥೊಡಿ ಸಮ್ಜಣಿ, ತಾಂಚಿ ಉತರ್ ಪ್ರಾಯ್ ಸೊಸುನ್ ವ್ಹರುಂಕ್ ಖಂಡಿತ್ ಆದಾರ್ ಜಾಲಿಂ ಮ್ಹಳ್ಳಿ ಸಂತೊಸಾಚಿ ಗಜಾಲ್.

ಫಿರ್ಗಜೆಂತ್ಲ್ಯಾ ಲಗ್‌ಬಗ್ 150 ಪ್ರಾಯ್‌ವಂತಾಂ ಸಾಂಗಾತಾ ಹ್ಯಾ ಫಿರ್ಗಜೆಚ್ಯಾ ದೊಗಾಂ ಆನಿ ಫಿರ್ಗಜೆಂತ್ ವಾವ್ರ್ ದಿಲ್ಲ್ಯಾ ಚೊವ್ಗಾಂ ಯಾಜಕಾಂಕ್ ಫುಲಾಂ-ರೈಲೆ ಫಾಲ್ಸ್, ಉಡಾಸಾಚಿ ಕಾಣಿಕ್ ದೀವ್ನ್ ಸನ್ಮಾನ್ ಕರ್ತಾನಾ ತಾಂಚಿಂ ಕಾಳ್ಜಾಂ ಉದ್ದೇಗಾನ್ ಭರ್‌ಲ್ಲೆಂ. "ಮಾಲ್ಗಡೆ ಫಿರ್ಗಜೆಚಿಂ ದಾಯ್ಜ್" ಮ್ಹಣ್ ಆಪ್ಲ್ಯಾ ಪ್ರಸಂಗಾಂತ್ ವ್ಹಡ್‌ಪಣ್ ಉಚಾರ್‌ಲ್ಲಾ ಮಾ ವಿಲಿಯಂ ಗೊನ್ಸಾಲ್ವಿಸಾನ್ ಆಪ್ಲ್ಯಾ ಭುರ್ಗ್ಯಾಪಣಾಚೊ ಉಡಾಸ್ ಕಾಡ್ನ್ ಮಾಲ್ಗಡ್ಯಾಂಚೊ ಉಪ್ಕಾರ್ ಆಟಯ್ಲೊ. ಮಾನಾಚೊ ಸಯ್ತೊ ಜಾವ್ನ್ ಬಸ್ಕಾ ಸ್ವೀಕಾರ್ ಕೆಲ್ಲ್ಯಾ ಡೊ ಎಡ್ವರ್ಡ್ ನಜಿಶಾನ್, ಪ್ರಾಯ್‌ವಂತಾಂಕ್ ಧೊಸ್ಪಾ ಆನಿ ಆಕೆರ್ ಪರ್ಯಾಂತ್ ಗೂಣ್ ಜಾಯ್ತಾಲ್ಲ್ಯಾ ಡಯಾಬಿಟಿಸ್ ಆನಿ ಬ್ಲಡ್-ಪ್ರೆಶರ್ ಹ್ಯಾ ದೋನ್ ಪಿಡೆಂ ವಿಶ್ಯಾಂತ್ ಸವಿಸ್ತಾರ್ ಮಾಹೆತ್ ದಿಲಿ ಮಾತ್ ನ್ಹಯ್

ಪಿಡೆಸ್ತಾಂನಿ ಜೆವ್ಣಾ-ಖಾಣಾಂತ್ ಘೆಜಿ ಜಾಲ್ಲಿ ಚತ್ರಾಯ್ ಆನಿ ಕರಿಜಾಯ್ ಜಾಲ್ಲ್ಯಾ ವ್ಯಾಯಾಮಾಂ ವಿಶ್ಯಾಂತ್ ಸಮ್ಜಣಿ ದೀವ್ನ್, ಸಮಸ್ಯಾಂಕ್ ಪುಡ್ ಕರ್ನ್ ತಾಂಚಾ ಸಾಂಗಾತಾ ಜಿಯೆಂವ್ಕ್ ಉಲೊ ದಿಲೊ. ಸಾಂಗಾತಾಚ್ ಘರಾಂನಿ ಆಸ್ಚ್ಯಾ ಪ್ರಾಯ್‌ವಂತ ಪಿಡೆಸ್ತಾಂಚಿ ಜತನ್ ಘೆಂವ್ಚ್ಯಾ ವಿಶ್ಯಾಂತ್ ಯುವಜಣಾಂಕ್ ಚತ್ರಾಯ್ ಆನಿ ಸಮ್ಜಣಿ ದೀವ್ನ್ ಉತರ್ ಪ್ರಾಯೆಚ್ಯಾಂಕ್ ಆದಾರ್ ದೀಂವ್ಕ್ ಆಪುರ್ವಾಯೆಚಿ ಹಿಶಾರೆ ದಿಲಿ.

ಸ್ತ್ರೀಯಾಂ ತರ್ಫೆನ್ ಮಾನೆಸ್ತೀನ್ ಆ್ಯಗ್ನಿಸ್ ರೊಡಿಗಸಾನ್ ಕ್ಲಬ್ಜಾಚ್ಯಾ ಸಾಂದ್ಯಾಂಚೊ ಆಭಾರ್ ಮಾಂದ್ಲೊ. ಮಾನೆಸ್ತ್ ನೊರ್ಟ್ವೆ ಮಸ್ಕರೇನ್ವಸಾನ್, "ಪಿಕ್ಲಿ ಖೊಲಿ ರುಡ್ತಾನಾ ತರ್ನಿ ಖೊಲಿ ಹಾಸ್ತಾಲಿ ಕಂಯ್" ಮ್ಹಳ್ಳ್ಯಾ ಉತ್ರಾಂನಿ ಚಡಾವತ್ ಪ್ರಾಯ್‌ವಂತಾಂಚಿ ಆತಾಂಚಿ ಪರಿಸ್ಥಿತಿ ಉಚಾರ್ಲಿ. ಎಕ್ಸರಿಂ ಆಸ್ಚ್ಯಾ ಪ್ರಾಯ್‌ವಂತಾಂ ಖಾತಿರ್ ಪುತ್ಕೂರಾಂತ್ ಏಕ್ ವಸ್ತೆ-ಫರ್ ಬಾಂದುನ್ ಪ್ರಾಯ್‌ವಂತಾಂಚಿ ಜತನ್ ಘೆಂವ್ಚೆಂ ಸಾಧನ್ ಕರುಂಕ್ ಉಲೊ ದಿಲೊ. ಹೆಂ ಸಾಧನ್ ಡೊನ್ ಬೊಸ್ಲೊ ಕ್ಲಬ್ಜಾಚಿ ಸಾಂದೆ ಕರಿತ್ ಜಾಲ್ಯಾರ್ 'ಆಮಿ ಎಕ್ಸರಿಂ ನ್ಹಯ್' ಮ್ಹಳ್ಳ್ಯಾ ಚಿಂತ್ನಾನ್, ಪ್ರಾಯ್‌ವಂತಾಂಚಿಂ ಜಿವನ್ ಆಶಾದಾಯಕಾಚಿಂ ಜಾತೆಲೆಂ- ಹೆಂ ಎಕ್ಲ್ಯಾಚಿಂ ಮಾತ್ ನ್ಹಯ್, ಆಮಾ ಸಮೇಸ್ತಾಂಚಿಂ ಚಿಂತಪ್ ಜಾವ್ನಾಸಾ.

ಥೊಡಿಂ ಪ್ರಾಯ್‌ವಂತಾಂ ತಾಂಚ್ಯಾ ಒಳ್ಳೆಚ್ಯಾ ಸಹ ಪ್ರಾಯ್‌ವಂತಾಂ ಸಾಂಗಾತಾ ಮೆಳೊನ್ ಆದ್ಲಿಂ ಘಡಿತಾಂ ಉಡಾಸ್ ಕರ್ತಾನಾ ತಿಂ ಪರತ್ ತರ್ನಾಟ್‌ಪಣಾಕ್ ಪಾವ್‌ಲ್ಲೆ ಪರಿಂ ದಿಸ್ತಾಲಿಂ. ಸಬಾರಾಂಚಿಂ ಆದ್ಲಿಂ ಜರಿಚಿಂ ವಸ್ತುರಾಂ ಯಾ ಭುರ್ಗ್ಯಾಂನಿ ದಿಲ್ಲಿಂ ನವಿಂ ವಸ್ತುರಾಂ, ಭುರ್ಗ್ಯಾಂ ಕರ್ನಾ ಇಸ್ತಿ ಕರವ್ನ್, ಸೊಭಿತ್ ಕರ್ನ್ ನ್ಹೆಸೊನ್ ಆಯಿಲ್ಲಿಂ ಪಳೆವ್ನ್ ಸರ್ವಾಂ ದಾದೊಶಿ ಜಾಲಿಂ. ಅಸ್ಕತ್ ಆಸ್‌ಲ್ಲಾ ಆವಯ್-ಬಾಪಯ್ ಸಾಂಗಾತಾ ತಾಂಕಾಂ ಆದಾರ್ ದೀವ್ನ್ ಆಯಿಲ್ಲಾ ತರ್ನಾಟ್ಕಾಂಕ್ ಪಳೆಯ್ತಾನಾ, ಹೊ ಮೋಗ್ ಆನಿ ಸಹಕಾರ್ ಭುರ್ಗ್ಯಾಂ ಥಾವ್ನ್ ಸದಾಂಕಾಲ್ ತಾಂಕಾಂ ಮೆಳೊಂದಿ ಮ್ಹಣ್ ಬೊಗ್ಲೆಂ.

ಪ್ರಾಯ್‌ವಂತಾಂ ಸಮಾಜೆಕ್ ಗರ್ಜ್ ನಾತ್‌ಲ್ಲಿಂ ವೆಕ್ತಿ ಮ್ಹಣ್ ಲೆಕಿನಾಸ್ತಾಂ ತಾಂಕಾಂ ವಳ್ಕೊಂಚಿಂ, ಮಾನಾನ್ ಲೆಕ್ಚಿಂ ವೆಕ್ತಿ ಆಜೂನ್ ಪುತ್ಕೂರಾಂತ್ ಆಸಾತ್. ಪ್ರಾಯ್‌ವಂತಾಂಚ್ಯಾ ತೊಂಡಾರ್ ಸಂತೊಸ್ ಝಳ್ಕೆಸೊ ಕೆಲ್ಲ್ಯಾ ಪುತ್ಕೂರ್ ಡೊನ್ ಬೊಸ್ಲೊ ಕ್ಲಬ್ಜಾಚ್ಯಾ ಸಾಂದ್ಯಾಂಕ್ ಧಿನ್ವಾಸ್!!



# ಸಳಾಧಿಕ್ ಜಾವ್ಯಾಂ



ಡಿಂಪಲ್ ಫೆರ್ನಾಂಡಿಸ್,  
ಪುತೂರ್.

ಹರೈಕಾ ಮನ್ಯಾ ಥಂಯ್ ಉಣೆಪಣ್ ಆಸ್ತಾ. ಉಣೆಪಣ್ ನಾತ್ಲೊ ಮನಿಸ್ ಹ್ಯಾ ಸಂಸಾರಾಂತ್ ಚ್ ನಾ. ಉಣೆಪಣ್ ಕಶೆಂ ಆಯ್ಲೆಂ, ಕಿತ್ಯಾಕ್ ಆಯ್ಲೆಂ, ಕೆದಾಳಾ ಆಯ್ಲೆಂ ಹ್ಯಾ ವಿಶ್ಯಾಂತ್ ತರ್ಕ್ ಕರ್ನ್ ಕಿತೆಂಚ್ ಫಾಯ್ಲೊ ನಾ. ತ್ಯಾ ದೆಕುನ್ ಆಮ್ಚೆಂ ಉಣೆಪಣ್ ನಿಯಂತ್ರಣಾರ್ ದವರುಂಕ್ ಆಮಿ ಪ್ರಯತ್ನ ಕರಿಜಾಯ್. ಕಶೆಂ ಆಮ್ಚ್ಯಾ ಕುಡಿಂತ್ ಕಿತೆಂ ತರೀ ಚಡ್ ಉಣೆ ಘಡ್ಲಾರ್ ತಕ್ಶಣ್ ದಾಕ್ತೆರಾ ಸರ್ತಿಂ ವಚೊನ್, ವಕತ್ ಘೆವ್ನ್ ಸಾರ್ಕೆಂ ಜಾಂವ್ಕ್ ಪ್ರಯತ್ನ ಕರ್ತಾವ್‌ಗೀ ತ್ಯಾಚ್ ಪರಿಂ ಆಮ್ಚ್ಯಾ ಮತಿಂತ್ ಯೆಂವ್ಚೊ ಪಾಡ್ ಆಲೊಚೆನೊ ಪಯ್ಸ್ ಕರುಂಕೀ ಪ್ರಯತ್ನ ಕರಿಜಾಯ್. ಆಮಿ ಜಾಯ್ತ್ಯಾ ಪಾಪ್ಲಿಂ, ತಾಚೆ ಥಂಯ್ ಅಸಲೆಂ ಉಣೆಪಣ್ ಆಸಾ, ಹಾಚೆ ಥಂಯ್ ತಸಲೆಂ ಉಣೆಪಣ್ ಆಸಾ ಮ್ಹಣ್ ಹೆರಾಂ ವಯ್ ಅಪ್ಪಾದ್ ಮಾಂಡ್ತಾವ್. ಪುಣ್ ಉಣೆಪಣ್ ಆಮ್ಚೆ ಥಂಯ್ ಆಸ್ತಾ. ತ್ಯಾ ದೆಕುನ್ ಹೆರಾಂಚೆರ್ ಗುನ್ಯಾಂವ್ ಮಾಂಡ್ಚೆಂ ಸಾಂಡುನ್ ಆಮ್ಚೆ ಥಂಯ್ ಆಸ್ಚೆಂ ಉಣೆಪಣ್ ಭರ್ತಿ ಕರುಂಕ್ ಪ್ರಯತ್ನ ಕರಿಜಾಯ್.

ಪಿಯೊಣ್ಯಾ ತಸಲ್ಯಾ ಸಬಾರ್ ವೊಡ್ಲ್ಯಾಂಕ್ ಒಳಗ್ ಜಾವ್ನ್, ವಾಟ್ ಚುಕ್‌ಲ್ಲ್ಯಾ ಮನ್ಯಾಕ್ ಆಕ್ರೇಚ್ಯಾ ಘಡ್ಯೆ ಮದರ್ ತೆರೆಸಾನ್ ಚರಂಡೆ ಥಾವ್ನ್ ಆಪ್ಲ್ಯಾ ಗೊಪಾಂತ್ ಘೆತ್ಲೊ. ಏಕ್ ಸವಾಲ್ ಸಯ್ತ್ ತಿಣೆಂ ತಾಚೆಲಾಗಿಂ ವಿಚಾರಿನಾಸ್ತಾನಾ ತಕ್ಶಣ್ ತಾಚಿ ಸೆವಾ ಕರುಂಕ್ ಪ್ರಾರಂಭ್ ಕೆಲೆಂ. ಮೊಡ್ಯಾ ಸಾರ್ಕಾ ಮನ್ಯಾ ವಯ್ ಇತ್ಲೊ ವಿಭಾಡ್ ಕಿತ್ಯಾಕ್ ಮ್ಹಳ್ಳ್ಯಾ ಹೆರಾಂಚ್ಯಾ ಸವಾಲಾಂಕ್ ತಿಣೆಂ ಕಾನ್ ಹಾಲಯ್ಲೆನಾಂತ್ ಬಗಾರ್ ಸೊಮ್ಯಾಚೊ ಪವಿತ್ರ್ ಮೋಗ್ ತಿಣೆಂ ವಾಂಟುನ್ ಘೆತ್ಲೊ.

ಮಾತ್ಯೆಂತ್ ಜಾಯ್ತೆ ಥರ್ ಆಸಾತ್. ಜಾಯ್ತೆಂ ಉಣೆಪಣ್‌ಯೀ ಆಸಾ ಮೊಡ್ಡಿ ತಯಾರ್ ಕರುಂಕ್ ತಕ್ಶಣ್ ಸಾಧ್ಯ್ ಜಾಯ್ನಾ. ತರೀ ಕುಂಬಾರ್ ಜಾಯ್ತೆ ಕಶ್ಚೆ-ವಾಂವ್ಡ್ ಕಾಡ್ನ್ ತ್ಯಾ ಮಾತ್ಯೆಕ್ ಮೊಡ್ಡೆಚೊ ಆಕಾರ್ ದಿತಾ. ಉಣೆಪಣ್ ಆಸಾ ನೇ ಮ್ಹಣ್ ತೊ ಮಾತ್ಯೆಕ್ ದೋಶ್ ದೀನಾ ಬಗಾರ್ ತೆಂ ಭರ್ತಿ ಕರುಂಕ್ ಪ್ರಯತ್ನ ಕರ್ತಾ. ತಶೆಂಚ್ ಮನ್ಯಾ

ಥಂಯ್ ಜಾಯ್ತೆಂ ಉಣೆಪಣ್ ಆಸ್ತಾ. ತಾಣೆ ತೆಂ ಸಾರ್ಕೆಂ ಕರುಂಕ್ ಪ್ರಯತ್ನ ಕೆಲ್ಯಾರ್ ಮಾತ್ ತೊ ಬರೊ ಜಾತಾ ಆನಿ ಏಕ್ ಬರಿ ಜಿಣಿ ಜಿಯೆಂವ್ಕ್ ಸಕ್ತಾ.

ಚಂದ್ರಮಾಕ್ ಪಳೆಯ್ಲ್ಯಾರ್ ತಾಚೆರ್ ಖಿತಾಂ ದಿಸಾನಾಂತ್. ಕೇವಲ್ ಖಿತಾಂ ಮಾತ್ ಪಳೆಯ್ಲ್ಯಾರ್ ಚಂದ್ರಮಾಚಿ ಸೊಭಾಯ್ ದಿಸ್ತಿನಾ. ವೊತಾಕ್ ಕರ್ತಾನಾ ಸುರ್ಯಾ ವಯ್ ರಾಗ್ ಯೆತಾ. ಪುಣ್ ಸುರ್ಯೆ ಆಸ್‌ಲ್ಲ್ಯಾನ್‌ಚ್ ಉಜ್ವಾಡ್ ಮ್ಹಣ್ ಚಿಂತ್ಲ್ಯಾರ್ ದುಸ್ರೆಂ ಉತರ್‌ಚ್ ಉಡಾಸಾಕ್ ಯೇನಾ. ದೊವಿ ಗಾಯ್ ಮಾತ್ ನ್ಹಯ್ ಕಾಳಿ ಗಾಯ್ ಸಯ್ತ್ ಧೊವೆಂ ದೂದ್‌ಚ್ ದಿತಾ. ವ್ಹಡ್ಲೆ ವ್ಹಡ್ಲೆ ರೂಕ್ ಮಾತ್ ನ್ಹಯ್ ತುಳ್ಳಿ ತಸಲ್ಯೊ ದಾಕ್ಟೊಲೊ ಸಸಿಯೊ ಸಯ್ತ್ ವಕಾತ್ ದಿತಾತ್. ಉಣೆಪಣ್ ದೆಗೆಕ್ ದವರ್ನ್ ಸಾಮರ್ಥ್ ಪಳೆಯ್ಲ್ಯಾರ್ ಹರೈಕ್ಲೊಯ್ ಹೊ ಸಂಸಾರ್ ಮ್ಹಳ್ಳೆಂ ಯಂತ್ ಬರ್ಯಾನ್ ಚಲಂವ್ಕ್ ಕಾರಣ್ ಜಾಯ್. ಭುರ್ಗೆಂ ಕಿತೆಂಯ್ ಉಣ್ ಘೆವ್ನ್ ಜಲ್ಮಾಲೆಂ ಮ್ಹಣ್ ಆವಯ್ ತ್ಯಾ ಭುರ್ಗ್ಯಾಕ್ ಉಡಯ್ನಾ ಬಗಾರ್ ಉರ್‌ಲ್ಲ್ಯಾ ಭುರ್ಗ್ಯಾಂಚ್ಯಾಕೀ ಚಡಿತ್ ಜೊಗಾಸಣೆನ್, ಚಡಿತ್ ಮೊಗಾನ್ ತಾಕಾ ವಾಡಯ್ತಾ.

ಉಮರ್ ಖಾಯಂ ಮ್ಹಳ್ಳೊ ಕವಿ ಸಾಂಗ್ತಾ, “ಮ್ಹಜೇ ಥಂಯ್ ಜಾಯ್ತೆಂ ಉಣೆಪಣ್ ಆಸಾ. ಉಣೆಪಣ್ ಆಸಾ ಮ್ಹಣ್ ಹಾಂವ್ ಕಿತೆಂ ಕರುಂ? ಮ್ಹಾಕಾ ತ್ಯಾ ಸೊಮ್ಯಾನ್ ಕಶೆಂ ರಚ್ಣಾಂಗೆ, ಹಾಂವ್ ತಶೆಂಚ್ ಜಿಯೆವ್ನ್ ಮ್ಹಜೆ ಜಿವಿತ್ ಸಾರ್ಕೆ ಕರ್ನ್ ಘೆತಾಂ”.

ಹಿ ಭುಮಿ ಬೋವ್ ವಿಚಿತ್ರ್. ತಾಂತ್ಲೆ ಜಾಯ್ತೆ ಸಂಗ್ತಿ ಅರ್ತ್ ಕರುಂಕ್ ಕಶ್ಟಾಂಚೆಂ. ಪುಣ್ ಸವ್ಯಾಸಾಯೆನ್ ವರಯ್ಲ್ಯಾರ್ ಆಮ್ಚ್ಯಾ ಜಿವಿತಾಕ್ ಆನಿ ಭುಮಿಕ್ ಬೋವ್ ಲಾಗ್ತೊ ಸಂಬಂಧ್ ಆಸಾ. ಏಕ್ ಬಿಂ ಮಾತ್ಯೆಂತ್ ಒಂಪ್‌ಲ್ಲೆಂಚ್ ಏಕ್ ವರಿ ಬದ್ಲಾವಣ್ ಘಡ್ತಾ. ಮಾತ್ಯೆ ಭಿತರ್ ರೊಂಬೊನ್ ಉದ್ಯಾನ್ ಭಿಜ್‌ಲ್ಲೆಂಚ್ ತೆಂ ಬಿಂ ಪುಟೊನ್

తాజ్యా భితర్ థావ్స్ ఏక్ నవో జీవ్ లుబ్బతా, ఏక్ ససి భాయ్ సర్తా. తి ససి ఒతాక్ తావోన్, పావ్స్ భిజోన్, వార్యక్ ధలొన్ ఆప్లెం జివిత్ రుపిత్ కర్తా. తాణే వాంజాజాయ్ జాల్యార్ హొంద్లొన్ జియెంబ్లి గర్వ్. హొంద్లొన్ జియెల్యార్ మాత్తే తేం బరేం కర్వ్ వాడొన్ ఫులాం, ఫులాం దిలెంవ్క సక్తా.

ఆమి త్యా దాక్ప్యా బియా పరిం, మాతి మ్మళ్ళ్యా అన్లొగాంత్ పడొన్ వారేం, పావ్స్ మ్మళ్ళి కల్ప పుడో కరుంక్ ఆసాత్. జివితాంత్ కసలేం వాదాళ్ ఆయ్లొరి బింయా విణే ఫుడెం వోచుంక్ ఆసా. కిత్యాక్ దేవాన్ ఆమ్మాం కితేం తరి సాధన్ కరుంక్జ్ మ్మణ్ రజ్జాం. జాంవేం సర్వ్ బర్కాక్జ్ మ్మళ్ళ్యా సకారాత్కే ధొరణా సంగిం ఆమి ఆమ్మేం చింతప్ ఆటయ్లొయ్. కేదింజ్ బింయెంవేం నాకా. ముకార్ సర్కాం, కితేం తరి వర్తం కర్కాం, ఫులాధిక్ జావ్యాం.

విల్వవిఖ్యాత్ శీల్లి మ్యేకలాంజీలొ ఎకా ఫాత్తాక్

దిల్పావ్స్ బస్లొల్లొ. తాజ్యా తొండార్ సంతొస్ నిశేతాలొ. తాకా పళేవ్స్ వాటిర్ వేతలొ “కితేం కర్వ్ ఆసాయ్” మ్మణ్ విచారిలాగొల్లొ. తాకా మ్యేకలాంజీలొన్ జాప్ దిలి-“హాంవ్ హ్యా ఫాత్తాంత్ ఆస్క్యా ఆంజాక్ పళేవ్స్ ఆసాం”. హేం ఆయ్లొన్ తొ వాట్సురొ ‘హాకా పితేం లాగ్గాంగాయ్?’ మ్మణ్ చింతున్ ఆప్లొ వాటిన్ చమ్మాలొ. ధొడ్కా వేళా లుప్రాంత్ మ్యేకలాంజీలొ త్యా ఖిడ్పాక్ రూప్ దిలెంవ్క ఆప్లిం ఆయ్లొం ఫేవ్స్ తయార్ జాలొ. జాయ్తొ దిసాం లుప్రాంత్ తాణే త్యా ఫాత్తాక్ సొభితే దాక్పల్యా ఆంజ్ భొడ్కొచిం రూప్ దిల్లెం. అద్దుత్ రుప్లెం తేం. తొ వాట్సురి పాటిం చమ్మాలాస్తానా హేం పళేవ్స్ అజాప్ పావ్లొ ఆని తాణే మ్యేకలాంజీలొ లాగిం మాఫి మాగ్గి. మొగాజ్యానొం, హర్యేకా ఫాత్తా భితర్ ఏక్ లిప్లొల్లొ ఆంజ్భడ్లొ ఆస్తా ఆని తొ ఆంజ్భడ్లొ అజాపాం కరుంక్ సక్తా. ఆమి కిత్యాక్ తొ ఆంజ్భడ్లొ జాంవ్క నజొ?



Prop: J. K. Fernandes (Ravi)  
96630975 25 / 9686985099

# J. B. LIGHTS & SOUNDS

Urlandy, Bolwar, Puttur , D. K. Email:  
jeevanfer10@gmail.com



Event Management  
DJ, Drama Setting, Generator, Backdrop  
Decoration, Plumbing & Wiring, Car Decoration



**ಡೂ| ಎಡ್ಡರ್ಡ್ ನಜೆತ್, ಮಂಗ್ಸುರ್.**

ಪಳಯ್ಯಾನಾ ಆನಿ ಸೆವ್ಯಾನಾ ಬರೆಂ ಮ್ಹಣ್ ದಿಸ್ಚೆಂ ಖಾಣ್ ಸೆವ್‌ಲ್ಲಾ ಉಪ್ರಾಂತ್ ಪೊಟಾಂತ್ ದೂಕ್, ಹಳ್ತಾನ್ ತಾಪ್, ತಾಚೆ ಪಾಟಾಪಾಟ್ ಪಾತಳ್ ಉದ್ಯಾಡೆ ಆನಿ ವೋಂಕ್ ಜಾಲ್ಲೊ ಅನ್ಬೋಗ್ ಜಾಯಿತ್ಯಾಂಕ್ ಆಸಾ. ಚಡ್ತಾವ್ ಘರಾಭಾಯ್ ಹೊಟೆಲ್ ಯಾ ರೆಸ್ತೊರೆಂಟಾಂನಿ, ಕಾಜಾರಾಂ ತಸಲ್ಯಾ ಸಂಭ್ರಮಾಂನಿ ಖಾಣ್-ಜೆವಾಣ್ ಸೆವ್‌ಲ್ಲಾ ಉಪ್ರಾಂತ್ ಭಲಾಯ್ಕಿ ಪಾಡ್ ಜಾಲ್ಲಿ ಆಸ್ಯೆತಾ. ಖೆಲ್ಲೆಂ ಖಾಣ್ ಕಿತೆಂ ಚಡ್ ಉಣೆ ಜಾವ್ನ್ ಯಾ ಆಪ್ಣಾಕ್ ತೆಂ ವೊರ್ಗಾನಾಸ್ತಾಂ ಅಶೆಂ ಜಾಲ್ಲೆಂ ಮ್ಹಣ್ ಚಿಂತ್ಲೆಂ ಆಸ್ಯೆತಾ. ಅಶೆಂ ಖಾಣಾಂತ್ ಥೊಡಿಂ ಬೆಕ್ಕಿರಿಯಾ ಮೆಳೊನ್ ಯಾ ನಿರ್ದಿಶ್ಟ್ ಥರಾಚೆಂ ವೀಕ್ ಭರೊನ್ ಭಲಾಯ್ಕಿ ಪಾಡ್ ಜಾಂವ್ಚ್ಯಾಕ್ ಖಾಣ್ ವಿಕಾರ್ಣೆಂ (Food poisoning) ಮ್ಹಣ್ ನಾಂವ್. ಖಾಣ್ ತಯಾರ್ ಕರ್ತಾನಾ, ರಾಂದ್ತಾನಾ ಯಾ ರಾಂದ್‌ಲ್ಲೆಂ ಖಾಣ್ ಸೆಂವ್ಚ್ಯಾ ಪಯ್ಲೆಂ ದವರ್‌ಲ್ಲೆ ಕಡೆ ಖಾಣ್ ವಿಕಾರ್ಣೆಂ ಸಮಸ್ಲೊ, ಜೆರಾಲ್ ಥರಾನ್ ನಿಶಳಾಯ್ ಸಾಂಬಾಳುನಾತ್‌ಲ್ಲೆ ವರ್ವಿಂ ಯೆತಾ. ಚಡ್ತಾವ್ ಸಂದ್ರಪಾಂನಿ ಏಕ್ ದೋನ್ ಪಾವ್ಪಿಂ ವೊಂಕುನ್ ಯಾ ಪಾತಳ್ ಉದ್ಯಾಡೆ ವಚೊನ್, ದಾಕ್ಟೆರಾಂ ಥಾವ್ನ್ ಒಕ್ಕಾಂ ಹಾಡ್ನ್ ಸೆವ್‌ಲ್ಲಾ ಉಪ್ರಾಂತ್ ಸಮಸ್ಲೊ ನಿವಾರ್‌ಲ್ಲೊ ಆಸ್ತಾ. ಪೂಣ್ ಥೊಡೆಪಾವ್ಪಿಂ ಸಲೀಸಾಯೆಚಿ ಚಿಕಿತ್ಸಾ ಪಾವಾನಾಸ್ತಾಂ ಆಸ್ಪತ್ರೆಕ್ ದಾಕಲ್ ಕರುಂಕ್ ಪಡ್‌ಲ್ಲೆಂ ಆಸ್ತಾ.

ಆಮಿ ಸೆಂವ್ಚ್ಯಾ ಖಾಣಾಂತ್ ದೋನ್ ಪ್ರಮುಕ್ ಥರಾಂಚೆಂ ವೀಕ್ ಭರೊಂಚಿ ಸಾಧ್ಯತಾಯ್ ಆಸಾ. ಆಜ್-ಕಾಲ್ ಖಾಣಾಂತ್ ಕ್ರಿಮಿನಾಶಕ್ ವಸ್ತು, ಶೆತಾಂ-ಭಾಟಾಂಕ್ ಘಾಲ್ಲೆಂ ರಾಸಯನಿಕ್ ಸಾರೆಂ, ಕಾರ್ಕಾನ್ಯಾಂ ಥಾವ್ನ್ ಭಾಯ್ ಸೊಡ್‌ಲ್ಲೊ ಥರಾವಳ್ ರಾಸಯನಿಕ್ ವಸ್ತು ಮೆಳೊನ್ ಆಸ್ಲೆ ವಿಶಿಂ ಜಾಯಿತ್ತೆಂ ಆಯ್ಕೊಂಕ್ ಮೆಳ್ತಾ. ಭಾರತಾಂತ್ ಬರೊ ಖಾಯ್ ಆಸ್ಚ್ಯಾ, ಬೊತ್ತೆಂನಿ ವಿಕಲ್ಯಾಕ್ ಮೆಳ್ಚ್ಯಾ ಚಡ್ತಾವ್ ಪಿವನಾಂನಿ (ಕೊಕೊ, ಪೆಪ್ಪಿ ಇತ್ಯಾದಿ) ಕ್ರಿಮಿನಾಶಕ್ ವಸ್ತು ಮಿತಿಪ್ರಾಸ್ ಚಡ್ ಆಸಾತ್ ಮ್ಹಣ್ ಪಾಟ್ಲೊಚ್ ವರ್ವಾಂನಿ ಗೊಂದೊಳ್ ಜಾಲ್ಲೊ. ಹ್ಯಾ ಥರಾನ್ ಲ್ಹಾನ್ ಲ್ಹಾನ್ ಪ್ರಮಾಣಾರ್ ಭರೊನ್ ಆಸ್‌ಲ್ಲಾ ಕ್ರಿಮಿನಾಶಕ್ ಯಾ ಹೆರ್ ರಾಸಯನಿಕ್ ವಸ್ತುಂ ಥಾವ್ನ್ ಎಕ್‌ಚ್ ಪಾವ್ಪಿಂ ಭಲಾಯ್ಕಿ ಪಾಡ್ ಜಾಯ್ನಾ. ತಸಲ್ಯಾ ಮಾರೆಕಾರ್ ವಸ್ತುಂ ವರ್ವಿಂಚ್ ಭಲಾಯ್ಕಿ ಪಾಡ್ ಜಾಲ್ಯಾ ಮ್ಹಣ್‌ಯಿ ಜಾಯಿತ್ತೆ ಪಾವ್ಪಿಂ ಕಳಿತ್ ಜಾಯ್ನಾ. ಪಿವನ್ ಯಾ ಖಾಣಾಂತ್

ಕ್ರಿಮಿನಾಶಕ್ ಭರೊನ್ ಭಲಾಯ್ಕಿ ಪಾಡ್ ಜಾಂವ್ಚೊ ಸಮಸ್ಲೊ ಖಾಣ್ ವಿಕಾರ್ಣೆಂ ಸಮಸ್ಲೊಚ್ಯಾ ಮಿತಿ ಭಿತರ್ ಯೇನಾ.

ಬೆಕ್ಕಿರಿಯಾ ಯಾ ಬೆಕ್ಕಿರಿಯಾ ಥಾವ್ನ್ ಉಬ್ಜಾಲ್ಲೆಂ ವೀಕ್ ಖಾಣಾಂತ್ ಭರೊನ್ ತಸಲೆಂ ಖಾಣ್ ಸೆವ್‌ಲ್ಲಾನ್ ಭಲಾಯ್ಕಿ ಪಾಡ್ ಜಾಂವ್ಚೆಂ ನಿವಾರುಂಕ್ ಸಾಧ್ಯ್. ಹ್ಯಾ ವಿಶಿಂ ಥೊಡಿ ಮಾಹೆತ್ ಖಾಣಾಕ್ ಲಗ್ತಿ ಭಲಾಯ್ಕಿಚ್ಯಾ ಸಮ್ಜಣೆಂತ್ ಪ್ರಮುಕ್. ಕೃತಕ್ ಖಾಣಾಂಚೊ ಚಡ್‌ಲ್ಲೊ ವಾಪಾರ್, ಹೊಟೆಲಾಂತ್ ಆನಿ ರೆಸ್ತೊರೆಂಟಾಂನಿ ಖಾಣ್ ಸೆಂವ್ಚೆಂ, ಅಂತರಾಷ್ಟ್ರೀಯ್ ಖಾಣಾಂಚೊ ವಯ್ಜಾಟ್-ಅಸಲ್ಯೊ ಸಂಗಿ, ಖಾಣ್ ವಿಕಾರ್ಣೆಂ ಸಮಸ್ಲೊ ವಾಡೊಂಕ್ ಕಾರಣ್ ಜಾತಾತ್. ಖಾಣ್ ವಿಕಾರ್ಣೆಂತ್ ಸಭಾರ್ ಥರ್ ಆಸೊನ್ 'ಬೊಟ್ಟುಲಿಸಮ್' ಮ್ಹಳ್ಳ್ಯಾ ಎಕಾ ಥರಾಚ್ಯಾ ಖಾಣ್ ವಿಕಾರ್ಣೆಂ ಸಮಸ್ಲೊಕ್, ವೆಳಾರ್ ಜೊಕ್ತಿ ಚಿಕಿತ್ಸಾ ಮೆಳನಾತ್ಲಾರ್ ಮರ್ಣಿಯೇ ಯೇತ್.

**ಮಾಸಾ ಥಾವ್ನ್ 'ಸಾಲ್ಮೋನೆಲ್ಲೋಸಿಸ್':** 'ಸಾಲ್ಮೋನೆಲ್ಲಾ' ಜಾತಿಚ್ಯಾ ಬೆಕ್ಕಿರಿಯಾ ಥಾವ್ನ್ ಯೆಂವ್ಚಿ ಹಿ ಪಿಡಾ ಮನ್ಜಾತಿಂ ಮಧೆಂ ಸಾಮಾನ್ಯ್. ಅಸಲಿ ಪಿಡಾ ಆಸ್‌ಲ್ಲಾ ಮನ್ಜಾತಿಚೆಂ ಮಾಸ್, ಸೊಸೇಜ್, ತಾಂತಿಯಾಂ ಯಾ ತಾಂತಿಯಾಂ ಥಾವ್ನ್ ತಯಾರ್ ಕೆಲ್ಲೆಂ ಖಾಣ್, ದೂಧ್ ಯಾ ದುಧಾ ಥಾವ್ನ್ ತಯಾರ್ ಕೆಲ್ಲಾ ವಸ್ತುಂ ಥಾವ್ನ್ ಮನ್ಜಾತ್ ಪಿಡಾ ಲಾಗ್ತಾ. ಹ್ಯಾ ಪಯ್ಲಿ ದೂಧ್ ಆನಿ ತಾಂತಿಯಾಂ ಪಿಡಾ ಲಾಗಂವ್ಚೆ ಪ್ರಮುಕ್ ಮಾಧ್ಯಮ್ ಜಾವ್ನಾಸ್ತಾತ್. ವ್ಹಡ್ ಸಂಭ್ರಮಾಂನಿ, ರೆಸ್ತೊರೆಂಟಾಂನಿ ಖಾಣ್ ವಿಕಾರ್ಣೆಂತ್ 'ಸಾಲ್ಮೋನೆಲ್ಲೋಸಿಸ್' ಪ್ರಮುಕ್ ಕಾರಣ್. ಜಿವೆಂ ಮಾಸ್ ಯಾ ಹೆರ್ ವಸ್ತು ದವರ್‌ಲ್ಲಾ ಆಯ್ಲೆನಾಂನಿ ರಾಂದ್‌ಲ್ಲೆಂ ಖಾಣ್ ಘಾಲ್ಚ್ಯಾನ್ ಮನ್ಜಾತಿಂಚ್ಯಾ ಮಾಸಾ ಥಾವ್ನ್ ಬೆಕ್ಕಿರಿಯಾ ಮನ್ಜಾತ್ ಪಾವ್ತಾತ್. ಸಾಧಾರ್ಣ್ ಥರಾನ್ ಖಾಣ್ ಸಾಂಬಾಳುನ್ ದವರ್ಚ್ಯಾ ರಿತಿಂನಿ ಸಾಲ್ಮೋನೆಲ್ಲಾ ಬೆಕ್ಕಿರಿಯಾಂಕ್ ಬಾಧಕ್ ಯೇನಾ. ವೊತಾಂತ್ ಸುಕಾಯಿಲ್ಲಾನ್, ಖಾಣ್ ಮಿಟಾಂತ್ ಘಾಲ್ಚ್ಯಾನ್ ಸಾಲ್ಮೋನೆಲ್ಲಾ ಬೆಕ್ಕಿರಿಯಾ ಮೊರಾನಾಂತ್. ವಿಶೇಷ್ ಮ್ಹಳ್ಳಾರ್ ವರ್ವಾಂಚಿಂ ವರ್ವಾಂ ಬರ್ವಾಂತ್ ದವರ್‌ಲ್ಲಾ ಖಾಣಾಂತ್ ಸಯ್ತ್ ಹ್ಯೊ ಬೆಕ್ಕಿರಿಯಾ ವಾಂಚೊನ್ ಉರ್ತಾತ್. ತರ್ಯಿ

70 ಡಿಗ್ರಿ ಸೆಂಟಿಗ್ರೇಡ್ ಪ್ರಾಸ್ ವಯ್ಲಾ ಉಬೆಂತ್ 'ಸಾಲ್ಮೋನೆಲ್ಲಾ' ಬೆಕ್ಕಿರಿಯಾ ನಾಸ್ ಜಾತಾತ್.

'ಸಾಲ್ಮೋನೆಲ್ಲಾ' ಬೆಕ್ಕಿರಿಯಾ ವರ್ವಿಂ ವಿಕಾರ್ಲೆಂ ಖಾಣ್ ಸೆವ್ಲಾಲ್ಯಾ ಸ ವರಾಂ ಥಾವ್ನ್ ತೀನ್ ದಿಸಾಂ ಭಿತರ್ ವೊರೊಡ್, ತಕ್ಲಿ ದೂಕ್, ತಾಪ್, ವೋಂಕ್ ಆನಿ ಪಾತಳ್ ಉದ್ಯಾಡೆಚಿಂ ಖುಣಾಂ ಪಳೆಂವ್ಕ್ ಮೆಳ್ತಾತ್. ಪಿಡೆಚಿ ತೀವೃತಾಯ್ ಕಿತ್ಲಾ ಮಾಪಾನ್ ಖಾಣ್ ವಿಕಾರ್ಲಾಂ ಮ್ಹಳ್ಳಾಚೆರ್ ಹೊಂದೊನ್ ಆಸ್ತಾ. ಥೊಡೆಪಾಪ್ಲಿಂ ಆಸ್ತೆಂಕ್ ದಾಕಲ್ ಜಾವ್ನ್ ಶಿರಾಂಕ್ ಗ್ರುಕೋಸ್ ದೀಜೆ ಪಡ್ತಾ. ಖಾಣಾಂತ್ ಆಸ್ಯೆತ್ ಜಾಲ್ಲ್ಯಾ ನಿರ್ದಿಷ್ಟ ಥೊಡ್ಯಾ ವರ್ಗಾಚ್ಯಾ 'ಸಾಲ್ಮೋನೆಲ್ಲಾ' ಬೆಕ್ಕಿರಿಯಾ ಥಾವ್ನ್ ಟಾಯ್ಲೊಯ್ಡ್ ತಾಪ್‌ಯೀ ಯೇತ್.

**ಘರಾಂನಿ ಖಾಣ್ ವಿಕಾರ್ಲೆಂ:** ಘರಾಂನಿ ತಯಾರ್ ಕೆಲ್ಲ್ಯಾ ಖಾಣಾಂ ವರ್ವಿಂ ಜಾಂವ್ಚ್ಯಾ, ಖಾಣ್ ವಿಕಾರ್ಚ್ಯಾ ಸಮಸ್ಯಾಂಕ್ 'ಸ್ಪಫಯ್ಲೋಕೊಕ್ಸಸ್' ಆನಿ 'ಕ್ಲೋಸ್ಪಿಡ್ರಿಯಮ್' ಮ್ಹಳ್ಳಿಂ ದೋನ್ ಥರಾಂಚಿಂ ಬೆಕ್ಕಿರಿಯಾ ಪ್ರಮುಕ್ ಕಾರಣ್. ಹ್ಯಾ ಪಯ್ಲಿ ಸಲಾಡ್ ತಸಲ್ಯಾ ಉಕಡ್ನಾತ್ಲಾ ಖಾಣಾಂ ಥಾವ್ನ್, ದೂಧ್ ಆನಿ ದುಧಾ ಥಾವ್ನ್ ತಯಾರ್ ಕೆಲ್ಲ್ಯಾ ಖಾಣಾಂ ಥಾವ್ನ್, ಖಾಣ್ ವಿಕಾರ್ಚ್ಯಾ ಸಮಸ್ಯಾಂಕ್ 'ಸ್ಪಫಯ್ಲೋಕೊಕ್ಸಸ್' ಕಾರಣ್ ಜಾಲ್ಯಾರ್, ರಾಂದುನ್ ದವರ್‌ಲೆಂ ಖಾಣ್ ಜೊಕ್ಟಾ ರಿತಿನ್ ಸಾಂಬಾಳ್ನ್ ದವರಿನಾತ್‌ಲೆ ವರ್ವಿಂ 'ಕ್ಲೋಸ್ಪಿಡ್ರಿಯಮ್' ಬೆಕ್ಕಿರಿಯಾಚಿಂ ಅಕ್ರಮ್ ಪ್ರವೇಶ್ ಜಾವ್ನ್ ಖಾಣ್ ವಿಕಾರ್ಚೊ ಸಮಸ್ಯೆ ಯೇತ್.

ಖಾಣ್ ತಯಾರ್ ಕರ್ಚ್ಯಾ ಕುಜ್ಜೆರಾಚ್ಯಾ ನಾಕಾಂತ್, ತಾಳ್ಯಾಂತ್ 'ಸ್ಪಫಯ್ಲೋಕೊಕ್ಸಸ್' ಬೆಕ್ಕಿರಿಯಾ ಆಸೊನ್ ಖಾಣ್ ತಾಂಚೆ ಥಾವ್ನ್ ವಿಕಾರುಂಕ್ ಸಾಧ್ಯ್ ಆಸಾ. ಅಸಲಿಂಚ್ ಬೆಕ್ಕಿರಿಯಾ ಗೊರ್ವಾಂಚ್ಯಾ ವೊಂಟಿಯೆಂತ್ ಹುಲೊಪೆಕ್ ಕಾರಣ್ ಜಾವ್ನ್ ಪಿಡಾ ಆಸ್‌ಲ್ಲ್ಯಾ ಗೊರ್ವಾಂಚ್ಯಾ ದುಧಾ ಮುಕಾಂತ್, ಬೆಕ್ಕಿರಿಯಾ ಮನ್ಯಾಕ್ ಪಾವ್ತಾತ್.

ಮನ್ಯಾಚ್ಯಾ ಕಾಕ್ಸಾಚ್ಯಾ ಮ್ಹಳ್ಳಾಂತ್ ಆಸ್ಲಿಂ 'ಕ್ಲೋಸ್ಪಿಡ್ರಿಯಮ್' ಬೆಕ್ಕಿರಿಯಾ ನಿತಳಾಯ್ ನಾಸ್ತಾಂ, ಖಾಣ್ ತಯಾರ್ ಕೆಲ್ಲ್ಯಾ ಆನಿ ಪಯ್ಲೆಂ ರಾಂದ್‌ಲೆಂ ಖಾಣ್ ಸಾರ್ಕೆಂ ಸಾಂಬಾಳ್ನ್ ದವರಿನಾತ್‌ಲ್ಲ್ಯಾನ್ ಖಾಣ್ ವಿಕಾರೊಂಕ್ ಕಾರಣ್ ಜಾತಾತ್. ಆಮ್ಚ್ಯಾ ಘರಾಂನಿ ಆನಿ ಜಾಯಿತ್ಲ್ಯಾ ರೆಸ್ಪೊರ್ಟೆಂಟಾಂನಿ ಖಾಣ್ ವಿಕಾರೊಂಕ್ 'ಕ್ಲೋಸ್ಪಿಡ್ರಿಯಮ್' ಬೆಕ್ಕಿರಿಯಾಂಚೊ ಪಾತ್ ವ್ಹಡ್.

ಕ್ಲೋಸ್ಪಿಡ್ರಿಯಮ್ ಬೆಕ್ಕಿರಿಯಾ ರಾಂದುನ್ ದವರ್‌ಲ್ಲ್ಯಾ ಖಾಣಾಂತ್ ವಿವಿಧ್ ಥರಾನ್ ಸಂಪರ್ಕ್ ಜೊಡ್ತಾತ್. ಕುಜ್ಜೆರಾನ್ ಕಾಕ್ಸಾಚ್ಯಾ ಭೆಟಿ ಉಪ್ರಾಂತ್ ಜೊಕ್ಟಾ ಥರಾನ್ ಹಾತ್ ಧುಂಯ್ತಾತ್‌ಲ್ಲ್ಯಾನ್, ಖಾಣ್ ಜಮವ್ನ್ ದವರ್‌ಲೆಂ ಆಯ್ಲಾನ್ ಮ್ಹಳ್ಳಾ ಉದ್ಯಾಂತ್ ಧುಂವ್ನ್ ಶೆಳ್ ಆಸ್ತಾನಾಂಚ್ ಖಾಣ್ ತ್ಯಾ ಆಯ್ಲಾಂತ್ ಘಾಲ್ಲ್ಯಾನ್, ರಾಂದ್‌ಲೆಂ ಖಾಣ್ ಉಗ್ತೆಂ ದವರ್‌ಲೆ ವೆಳಾರ್ ಭಾಯ್ ಥಾವ್ನ್ ಶೀದಾ ಬೆಕ್ಕಿರಿಯಾ ಪಡೊನ್ ಖಾಣ್ ವಿಕಾರ್ಚೆತ್. ಜಾಯಿತ್ತೆ ಪಾಪ್ಲಿಂ ಕುಜ್ಜಾಂತ್ ರಾಂದುನ್ ದವರ್‌ಲ್ಲ್ಯಾ ಖಾಣಾಕ್ ಘಟರಾ ಥಾವ್ನ್ ಡ್ರೆಯೆಜೆಚ್ಯಾ ನಳಿಯಾಂ ಯಾ ಹೆರ್ ಆವ್ಯಾಸಾಂ ಮುಕಾಂತ್ ಕುಜ್ಜಾಂ ಭಿತರ್ ಆಯಿಲ್ಲ್ಯಾ ಜರ್ವಾಂನಿ ಭೆಟ್ ದಿಂವ್ಪಿ ಆಸ್ತಾ. ಉಗ್ತಾ ಖಾಣಾಚೆರ್ ಮೂಸ್ ಬಸ್ಚಿ ಸಾಧ್ಯತಾಯ್ ಆಸಾ. ಜರೆ ಆಪ್ಲ್ಯಾ ಘಟರಾಂತ್ಲೆಂ ಆನಿ ಮೂಸ್ ಆಪ್ಲೆಂ ಪಯ್ಲೆಂ ಭೆಟ್ ದಿಲ್ಲೆ ಕಡೆ ಥಾವ್ನ್ ಆಪ್ಲ್ಯಾ ಪಾಂಯಾಂನಿ, ಮನ್ಯಾಚೆಂ ಕಾಕ್ಸಾಚೆಂ ಮ್ಹಳ್ಳೆಂ ಹಾಡ್ನ್ ಸೆಂವ್ಕ್ ಮ್ಹಣ್ ಆಮಿ ತಯಾರ್ ಕೆಲ್ಲ್ಯಾ ಖಾಣಾಂತ್ ಭರುಂಚೆ ಸಂದ್ರಾಪ್ ಆಸಾತ್.

ಖಾಣ್ ಹುನ್ ಕೆಲ್ಲ್ಯಾನ್ 'ಸ್ಪಫಯ್ಲೋಕೊಕ್ಸಸ್' ಬೆಕ್ಕಿರಿಯಾ ಮೆಲ್ಯಾರ್‌ಯಿ ಬೆಕ್ಕಿರಿಯಾಂ ಥಾವ್ನ್ ಉಬ್ಜಾಲ್ಲೆಂ ವೀಕ್ ತಶೆಂಚ್ ಉರ್ತಾ. 'ಕ್ಲೋಸ್ಪಿಡ್ರಿಯಮ್' ಬೆಕ್ಕಿರಿಯಾ ಸ್ಪೋರ್ಸ್ ಮ್ಹಳ್ಳಾ ನಿರ್ದೇಸ್ ಸ್ಥಿತೆ ಥಾವ್ನ್ ಖಾಣ್ ಹುನ್ ಕರ್ತಾನಾ ಕ್ರಿಯಾತ್ಮಕ್ ಜಾತಾತ್. ಅಶೆಂ ಜಾಲ್ಲ್ಯಾನ್ ವಿಕಾರ್‌ಲೆಂ ಖಾಣ್ ಹುನ್ ಕೆಲ್ಯಾರ್‌ಯಿ ಸಮಸ್ಯೆ ಯೆವ್ಯೆತಾ. ಖಾಣ್ ಸೆವ್ಲಾಲ್ಯಾ ವಿಕಾ ವರಾ ಥಾವ್ನ್ ಸ ವರಾಂ ಭಿತರ್ ತಾಪ್ ನಾಸ್ತಾಂ ವೋಂಕ್, ಪಾತಳ್ ಉದ್ಯಾಡೆ ಆನಿ ವೊಟಾಂತ್ ವಿಶೇಸ್ ದೂಕ್, ಹ್ಯಾ ಸಮಸ್ಯಾಂಚಿಂ ಖುಣಾಂ. ಕಿತ್ಲಾ ಮಾಪಾನ್ ಖಾಣ್ ವಿಕಾರ್ಲಾಂ ಮ್ಹಳ್ಳಾಚೆರ್ ಪಿಡೆಚಿ ತೀವೃತಾ ಹೊಂದೊನ್ ಆಸಾ.

ಹ್ಯಾಚ್ ರಿತಿಚೊ ಸಮಸ್ಯೆ ಪಯ್ಲೆಂಚ್ ರಾಂದುನ್ ದವರ್‌ಲ್ಲ್ಯಾ ಹುನ್ ಕರ್ನ್ ಸೆಂವ್ಕ್ ತಯಾರ್ ಆಸ್ಚ್ಯಾ (heat and eat ವಾ ready to eat) ಆನಿ ಸುಕಯಿಲ್ಲ್ಯಾ ಖಾಣಾಂ ವರ್ವಿ ಯೇತ್. 'ಬೆಸಿಲ್ಲಸ್ ಸಿರಿಯಸ್' ನಾಂವಾಂಚಿ ಬೆಕ್ಕಿರಿಯಾ ಹುನ್ ಕರ್ತಾನಾ ಕ್ರಿಯಾತ್ಮಕ್ ಜಾವ್ನ್ ಖಾಣ್ ವಿಕಾರಾಯ್ತಾತ್. ಹ್ಯಾ ವರ್ವಿಂ ಥೊಡ್ಯಾಂ ಥಂಯ್ ವೋಂಕ್ ಮಾತ್ ಜಾಲ್ಯಾರ್ ಹೆರ್ ಥೊಡ್ಯಾಂ ಥಂಯ್ ಪಾತಳ್ ಉದ್ಯಾಡೆ ಮಾತ್ ಜಾತಾ. ಜೆರಾಲ್ ಥರಾನ್ ಹ್ಯಾ ಥರಾಚ್ಯಾ ಖಾಣ್ ವಿಕಾರ್ಚ್ಯಾ ಸಮಸ್ಯಾಂತ್ ಮರಣ್ ಯೇನಾ.

**ಹೆಂ ಖಾಣ್ ನಿಮಾಣೆಂ ಜಾಯ್!** ಖಾಣ್ ವಿಕಾರೊನ್ ಮರಣ್ ಯೆವ್ಯೆತ್ ಜಾಲ್ಲೊ ಸಮಸ್ಯೆ 'ಬೊಟ್ಯೂಲಿಸಮ್'

ಥಾವ್ನ್ ಯೆವೈತ್. 'ಕೊಸ್ತಿಡೆಯಮ್ ಬೊಟ್ಟೂಲಿನಿಯಮ್' ನಾಂವಾಚಿಂ ವಿಕಾಳ್ ಬೆಕ್ವಿರಿಯಾ ಘರಾಂನಿ ತಯಾರ್ ಕರ್ನ್ ದವರ್ಲ್ಯಾ ಮಾಸ್ಯೆಚ್ಯಾ, ಮಾಸಾಚ್ಯಾ ಯಾ ರಾಂದ್ವಾಯೆಚ್ಯಾ, ಆಮ್ನಾಣ್ ಉಣಿ ಆಸ್ಲ್ಯಾ ಲೊಣ್ಚಾಚಿ ತಸಲ್ಯಾ ಖಾಣಾಂನಿ, ಘರಾಂನಿ ತಯಾರ್ ಕೆಲ್ಲ್ಯಾ ಚೀಸ್ ತಸಲ್ಯಾ ವಸ್ತುಂನಿ, ರಾಂದುನ್ ದವರ್ನ್ ಉಪ್ರಾಂತ್ ಸೆಂವ್ಕ್ ಮ್ಹಣ್ ದವರ್ಲ್ಯಾ ಹೆರ್ ಖಾಣಾಂನಿ ಆಸ್ತಿತ್. ಹ್ಯಾ ಬೆಕ್ವಿರಿಯಾ ಥಾವ್ನ್ ಉಬ್ಜಾಲ್ಲೆಂ ವೀಕ್, ಹೆರ್ ವಿಕಾರ್ಲ್ಯಾ ಖಾಣಾಂ ಪರಿಂ ವೋಂಕ್ ಉದ್ಯಾಡೆ ತಸಲೆ ಸಮಸ್ನೆ ಉಬ್ಜಾಯ್ನಾ ಬದ್ಲಾಕ್ ಶಿರಾಂಚೆರ್ ಪ್ರಭಾವ್ ಘಾಲ್ತಾ. ಮಾಸಾಳ್ ಭಾಗಾಂನಿ ಅಸ್ತತ್ಯಾಯ್, ದೀಶ್ಚಿ ಘಯ್ತಿ ಜಾಂವ್ಚಿ ಉಲಂವ್ಕ್ ಕಶ್ಚಿ ಜಾಂವ್ಚೆಂ ಅಸಲೆ ಸಮಸ್ನೆ ಚಡ್ ಜಾವ್ನ್ ವಿಕಾಳ್ ಖಾಣಾಚೊ ಸಂಪರ್ಕ್ ಜಾಲ್ಲ್ಯಾ 4 ಥಾವ್ನ್ 8 ದಿಸಾಂ ಭಿತರ್ ಕಾಳಿಜ್ ಸಲ್ವೊನ್ ಮೋರ್ನ್ ಯೇತ್. ಹ್ಯಾ ಸಮಸ್ತ್ಯಾಂಕ್ ಚಿಕಿತ್ಸಾ ಕಶ್ಟಾಂಚಿ ಜಾವ್ನ್ ವಿಕಾಳ್ ಖಾಣಾಚಿ ಸಮಸ್ನೆ ಸುರು ಜಾಲ್ಲ್ಯಾ ತೆಗಾಂ ಪಯ್ಕಿಂ ದೋರ್ ಮೋರ್ನ್ ಪಾವ್ತಾತ್.

**ಖಾಣಾಂತ್ ನಿತಳಾಯ್:** ಖಾಣ್ ತಯಾರ್ ಕರ್ತಾನಾ ನಿತಳಾಯೆವಿಶಿಂ ಗುಮಾನ್ ದಿಂವ್ಚೆಂ ಆನಿ ಸೆಂವ್ಚೆಂ ಖಾಣ್ ವಿಕಾಳ್ ಜಾಯ್ನಾಶೆಂ ಚತ್ರಾಯ್ ಘಂವ್ಚಿ ಬೋವ್ ಗರ್ಜೆಚಿ. ಹ್ಯಾ ವಿಶಿಂ ಥೊಡ್ಯೊ ಸಲಹಾ ಅಶ್ಯೊ ಆಸಾತ್:

- ಮಾಸ್ ಆನಿ ಮಾಸಾ ಥಾವ್ನ್ ತಯಾರ್ ಕೆಲ್ಲಿಂ ಖಾಣಾಂ, ಖಾಣ್ ವಿಕಾರ್ಲ್ಯಾ ಸಮಸ್ತ್ಯಾಂತ್ ಪಯ್ಲಿಂ ಸ್ಥಾನ್ ಆಪ್ಣಾಯ್ತಾತ್. ಮಾಸ್ ಮೊಲಾಕ್ ಹಾಡ್ತಾನಾ ಮಾಸಾಚಿ ನಿತಳಾಯೆ ಥಂಯ್ ಗುಮಾನ್ ದಿಂವ್ಚೆಂ. ಪಿಡೆಂತ್ ಮೆಲ್ಲ್ಯಾ ಮನ್ಶಾತಿಚೆಂ ಮಾಸ್ ಖಾಣಾಂತ್ ಭರಾನಾಶೆಂ, ಮಾಸ್ ಕೆದ್ನಾಯ್ ಅಧಿಕೃತ್ ದುಕಾಣಾಂ ಥಾವ್ನ್ ಮೊಲಾಕ್ ಘೆಚೆ. ಆಜ್ ಕಾಲ್ ಜಾಯಿತ್ಲ್ಯಾ ಶೆರಾಂನಿ ವೆಗ್ಯಾನಿಕ್ ಥರಾನ್ ಮಾಸ್ ತಯಾರ್ ಕರ್ಚಿ ವೆವಸ್ಣಾ ಆಸ್ಲೊ ಮಾಸಾಂಚ್ಯೊ ಆಂಗ್ಡಿ ಆಸಾತ್. ತಸಲ್ಯಾ ಯಾ ಹೆರ್ ಬರ್ಯಾ ಆನಿ ನಿತಳಾಯೆನ್ ಮಾಸ್ ತಯಾರ್ ಕರ್ಚಿ ಜಾಗ್ಯಾಂ ಥಾವ್ನ್ ಮಾತ್ ಮಾಸ್ ಮೊಲಾಕ್ ಘೆಚೆ.
- ಭಾಯ್ ಹೊಟೆಲಾಂನಿ, ರೆಸ್ತೊರೆಂಟಾಂನಿ ಮಾಸಾಚಿಂ ಖಾಣಾಂ ಸೆವ್ತಾನಾಂ, ತಿಂ ತೆದ್ನಾಂಚ್ ತಯಾರ್ ಕೆಲ್ಲೆ ತಸಲಿಂ ಆಸ್ಲಾರ್ ಖಾಣ್ ವಿಕಾರ್ಚೊ ಸಂದ್ರಾಪ್ ಉಣೊ. ಚಡ್ ಗಿರಾಯ್ಕಿ ನಾತ್ಲ್ಯಾ ರೆಸ್ತೊರೆಂಟಾಂನಿ ಖಾಣ್ ವಿಕಾರುಂಚಿ ಸಾಧ್ಯತಾಯ್ ಚಡ್. ಹುನ್

ಕರಿನಾಸ್ತಾಂ ಸೆಂವ್ಕ್ ಲಾಭಿಂ ಚೆಟ್ಲಿ, ಸಲಾಡ್ ತಸಲ್ಯಾ ಖಾಣಾಂನಿ ಭಲಾಯ್ಕಿ ಪಾಡ್ ಜಾಯ್.

- ಜಾಯಿತ್ಲ್ಯಾ ಘರಾಂನಿ ಕುಜ್ವಾಂತ್ ಖಾಣ್ ತಯಾರ್ ಕರ್ತಲ್ಯಾಂ (ಬೊಟ್ಟೆರ್ ಯಾ ಸರ್ವೆಂಟಾಂ)ಚ್ಯಾ ಭಲಾಯ್ಕಿವಿಶಿಂ ಘರ್ಚಿಂ ಮ್ಹನ್ಯಾಂ ಗುಮಾನ್ ದೀನಾಂತ್. ತ್ಯಾ ಮನ್ಯಾಂಕ್ ಆಸ್ಲೊ ಪಿಡಾ ತಾಣೆಂ ತಯಾರ್ ಕೆಲ್ಲ್ಯಾ ಖಾಣಾ-ಪಿವನಾಂ ಮುಕಾಂತ್ ಘರ್-ಭೊರ್ ಮನ್ಯಾಂಕ್ ಯೆತಿತ್. ಖಾಣ್ ತಯಾರ್ ಕರ್ತಲ್ಯಾಕ್ ನಾಕಾಂತ್ ಕಿರ್ಚೆಂ ದೆಂವ್ತಾ, ವಾ ದರ್ಕ್ ಸುಟೊನ್ ಖೊಂಕ್ಲಿ ಯೆತಾ, ಪಾತಳ್ ಉದ್ಯಾಡೆ ವೆತಾ ಯಾ ಕುಡಿಚೆರ್ ಕೆಸೊಳ್ಕೊ ಯಾ ಹೆರ್ ಪೂ ಆಸ್ಚಿ ಘಾಯ್ ಆಸಾತ್ ತರ್ ತಾಂಕಾಂ ಜೊಕ್ತಿ ಚಿಕಿತ್ಸಾ ದೀವ್ನ್ ಪಿಡಾ ನಿವಾರ್ತಾ ಪರ್ಯಾಂತ್ ರಾಂದ್ವಾಕ್ ಆವ್ಕಾಸ್ ದೀನಾಯೆ. ಹಾತಾಚ್ಯಾ ಬೊಟಾಂನಿ ನಾಕೊ ವಾಡೊಂಕ್ ಸೊಡಿನಾಯೆ. ಕಾಕ್ನಾಕ್ ವೆಚೊನ್ ಆಯಿಲ್ಲ್ಯಾ ಉಪ್ರಾಂತ್ ಆನಿ ಖಾಣ್ ತಯಾರ್ ಕರ್ತಾನಾ ತವಳ್ ತವಳ್ ಸಾಬು ವಾಪಾರುನ್ ಹಾತ್ ಧುಂವ್ಚಿ ಸವಯ್ ಕರಿಚೆ.
- ಸಾಧ್ಯೆ ತಿತ್ಲ್ಯಾ ಸಂದ್ರಾಪಾಂನಿ ಸೆಂವ್ಚೆಂ ಖಾಣ್, ತಯಾರ್ ಕೆಲ್ಲ್ಯಾ ಥೊಡ್ಯಾಚ್ ವೆಳಾ ಭಿತರ್ ಸೆಂವ್ಚೆಂ ಪರಿಂ ಆಸಾಚೆ. ಖಾಣ್ ಜಾತಾ ತಿತ್ಲೆಂ ಹುನೊನಿ ಆಸ್ಲಾರ್ ಬರೆಂ. ರಾಂದ್ವಾ ಆನಿ ಖಾಣ್ ಸೆಂವ್ಚ್ಯಾ ಮಧೆಂ ಉಣೊ ವೇಳ್ ಆಸ್ಚೆಂ ಭಲಾಯ್ಕಿ ನದ್ದೆನ್ ಬರೆಂ. 'ರಾಂದ್ ಆನಿ ಸೆಂವ್' ತತ್ತ್ ಪಾಳುಂಕ್ ಜಾಲ್ಯಾರ್ ಬರೆಂ.
- ತರ್ಯಿ ಜಾಯಿತ್ಲ್ಯಾ ಸಂದ್ರಾಪಾಂನಿ ಹೆಂ ಪಾಳುಂಕ್ ಅಸಾಧ್ಯ್. ದೋನ್ ಯಾ ತೀನ್ ಪಾವ್ಲಿಂ ಸೆಂವ್ಚೆಂ ಖಾಣ್ ವಿಕಾಚ್ ವೆಳಾ ರಾಂದ್ವಾತ್ ಯಾ ತಯಾರ್ ಕರ್ತಾತ್ ತರ್ ತ್ಯಾ ವೆಳಾಕ್ ಜಾಯ್ ತಿತ್ಲೆಂ ಖಾಣ್ ಕಾಡ್ನ್ ಹೆರ್ ವೆಳಾಕ್ ವಾಪಾರುಂಚ್ಯಾಕ್ ಜಾಯ್ ತೆಂ ಖಾಣ್ ರಾಂದ್ಲೆ ವೆಳಾರ್ಚ್ ವಿಂಗಡ್ ಕಾಡ್ನ್ ದವರ್ಚೆಂ ಬರೆಂ. ದಾಕ್ಲ್ಯಾಕ್, ಆಯ್ಚ್ಯಾ ರಾತಿಕ್ ಆನಿ ಫಾಲ್ಯಾಂಚ್ಯಾ ದೊನ್ವಾರಾಂಚ್ಯಾ ಜೆವ್ಣಾ ಖಾತಿರ್ ಮಾಸ್ ರಾಂದ್ವಾಂ ತರ್ ಫಾಲ್ಯಾಂ ಖಾತಿರ್ ರಾಂದ್ಲೆಂ ಮಾಸ್, ರಾಂದುನ್ ಜಾಲ್ಲೆ ತಕ್ಲಣ್ ನಿತಳ್ ಆಯ್ಕಾನಾಂತ್ ವಿಂಗಡ್ ಕಾಡಿಚೆ. ಅಶೆಂ ಉಪ್ರಾಂತ್ ಸೆಂವ್ಚೆ ಖಾತಿರ್ ತಯಾರ್ ಕೆಲ್ಲೆಂ ರಾಂದಾಪ್ ಸಾಧ್ಯೆ ಜಾತಾ ತಿತ್ಲೆ ವೆಗ್ಲಿಂ ನಿಂವೊವ್ನ್ ಫಿಡ್ನ್ ಯಾ ಕೊಲ್ಡ್ ಸೊರೆಂಜಾಂತ್ ದವರಿಚೆ. ರಾಂದಾಪ್ ಉಗ್ತೆಂ ವಾರ್ಯಾಕ್ ನಿಂವೊಂಕ್



ಸೊಡಿನಾಯೆ. ಉಪ್ರಾಂತ್ ಸೆಂವ್ಚೆ ಖಾತಿರ್ ವಿಂಗಡ್ ಕೆಲ್ಲೆಂ ರಾಂದಾಪ್ ಆಸ್‌ಲ್ಲೆಂ ಆಯ್ಲಾನ್ ನಿತಳ್ ಉದ್ಯಾಂತ್ ಚತ್ರಾಯೆನ್ ದವರ್ನ್, ಕಿತ್ತೆಂ ಸಾಧ್ಯ್ ಜಾತಾ ತಿತ್ತೆ ವೆಗ್ಗಿಂ ತೆಂ ನಿಂವೊಂವ್ಚೆಂ ಖಾಣ್ ವಿಕಾರ್ಚೆಂ ಆಡಾಂವ್ಕ್ ಸಕ್ತಾ.

- ಕುಜ್ನ್ಯಾ ಯಾ ಖಾಣ್ ತಯಾರ್ ಕರ್ಚ್ಯಾ ಸುವಾತೆಚಿ ನಿತಳಾಯ್ ಬೋವ್ ಗರ್ಜೆಚಿ. ಧೊಡ್ಯಾ ಕುಜ್ನ್ಯಾಂನಿ ದರಬಸ್ತ್ ಮ್ಹಳೆಂ ಜಮೊನ್ ಆಸ್ತಾ. ಉದಕ್ ಧರ್ಣಿಚೆರ್ ಪಾಜಾರುನ್ ಕುಜ್ನ್ ಗೊರ್ಪಾಂಚ್ಯಾ ಗೊಟ್ಯಾ ಪರಿಂ ಆಸ್ತಾ. ಪ್ಲಯ್ ಸಾಳ್ಯಾಚಿಂ ಜಾಳಾಂ, ಧುಂವರ್ ಭರ್ಲೆಂ ಗಯಾಮ್ ಆನಿ ಕಸ್ತಾಳ್ ಆಸ್ತಾ. ಕುಜ್ನ್ಯಾಂತ್ ಜರ್ಲೆ, ಮೂಸ್ ಭೊಂವೊನ್ ಆಸ್ಲ್ಯಾರ್ ಖಾಣ್ ವಿಕಾರುಂಕ್ ಹೆರ್ ಕಿತೆಂಯ್ ನಾಕಾ. ಕುಜ್ನ್ ಆನಿ ಕುಜ್ನ್ಯಾಂತ್ ರಾಂದ್ಪಾಕ್ ವಾಪಾರ್ಚಿಂ ಆಯ್ಲಾನಾಂ ನಿತಳ್ ಆಸೊಂಕ್ ಜಾಯ್. ಪಯ್ಲೆಂ ನಿತಳ್ ಕರ್ನ್ ದವರ್‌ಲ್ಲಿಂ ಆಯ್ಲಾನಾಂ, ಬೊಶಿಯೊ ಯಾ ಗ್ಲಾಸ್ ವಾಪರ್ಚೆ ಪಯ್ಲೆಂ

ಪರತ್ ಧುಂವ್ಚೆಂ ಗರ್ಜ್. ಧುಂವ್ಕ್ ದವರ್‌ಲ್ಲಿ ಕಡೆ ಉಂದಿರ್, ಜರ್ಲೆ, ಮೂಸ್ ತಸಲ್ಯಾಂನಿ ಆಯ್ಲಾನಾಂಚೆರ್ ಗಲೀಜ್ ಕರ್ಚಿ ಸಾಧ್ಯತಾಯ್ ಆಸ್ತಾ.

- ಖಾಣ್ ವಿಕಾರುನ್ ಭಲಾಯ್ಕಿ ಪಾಡ್ ಜಾಲ್ಲ್ಯಾ ತರ್ ಜೊಕ್ಲ್ಯಾ ಚಿಕಿತ್ಸೆಕ್ ಘಳಾಯ್ ನಾಕಾ. ಪೊಟಾಂತ್ ಚಾಬ್ಲಿ, ವೊರೊಡ್-ವೊಂಕ್, ಪಾತಳ್ ಉದ್ಯಾಡೆ ತಸಲೆ ಸಮಸ್ತೆ ಖಾಣ್ ವಿಕಾರ್‌ಲ್ಲಿ ವರ್ವಿಂ ಜಾವ್ಯತಾ ಯಾ ಹೆರ್ ಧೊಡ್ಯಾ ಪಿಡೆಂಚ್ಯಾ ವೆಳಾಚೆರ್‌ಯಿ ಅಸಲಿಂ ಖುಣಾಂ ಆಸ್ತೆತಾ. ವೆಳಾರ್ ಸಾರ್ಕಿ ಚಿಕಿತ್ಸಾ ಲಾಬ್ಲ್ಯಾರ್ ಖಾಣ್ ವಿಕಾರ್ಚೊ ಸಮಸೊ ಗೂಣ್ ಜಾತಾ. 'ಆಂಯ್ಲೊ ಪಡ್ಲಾ', ಹೆರಾಂಚಿ 'ದೀಷ್ಟ್ ಜಾಲ್ಲ್ಯಾ' ಮ್ಹಣ್ ಚಿಕಿತ್ಸಾ ಪಾಟಿಂ ಕರಿನಾಯೆ ಯಾ ಹೆರ್ ಆಲ್ಯಾ-ಪಾಲ್ಯಾಂಚೊ ಕಸಾಯ್ ಕರ್ನ್ ಅನಾಮತ್ ಜಾತಾ ಪರ್ಯಾಂತ್ ರಾಕಾನಾಯೆ. ಆಧುನಿಕ್ ವಯ್ಕೀಯ್ ರಿತಿಂತ್ ಖಾಣ್ ವಿಕಾರ್ಚ್ಯಾ ಸಮಸ್ಯಾಕ್ ಜೊಕ್ತಿ ಚಿಕಿತ್ಸಾ ಆಸಾ.



## 'ಓತ್ ಕಮಿಶನರ್' ಜಾವ್ನ್ ರಾಕೇಶ್ ಮಸ್ಕರೇನ್ಡಸ್

ಪುತ್ರೂರೊ ವಕೀಲ್ ಮಾನೆಸ್ತ್ ರಾಕೇಶ್ ಮಸ್ಕರೇನ್ಡಸ್‌ಕ್, ಹೈಕೋರ್ಟ್ ರಿಜಿಸ್ಟ್ರಾರ್, ಬೆಂಗ್ಲೂರ್ ಹಾಣೆ, ಅದಾಲತಾಕ್ ಸಂಬಂದ್ ಜಾಲ್ಲಿಂ ಪ್ರಮಾಣ್ ಪತ್ರಾಂ ದೃಡೀಕರಣ್ ಕರುಂಕ್ ಅಧಿಕಾರ್ ಆಸ್ಲೊ 'ಓತ್ ಕಮಿಶನರ್' ಜಾವ್ನ್ ನೆಮಕ್ ಕೆಲಾ. ರಾಕೇಶ್, ತೆಂಕಿಲ ವಾಡ್ಯಾಚ್ಯಾ ಮಾನೆಸ್ತ್ ಹಿಲರಿ ಆನಿ ಪುತ್ರೂರ್ ಶೆರ್ ಸಭೆಚಿ ಕಾವ್ನಿಲರ್ ಮಾನೆಸ್ತಿಣ್ ಜೆಸಿತಾ ಮಸ್ಕರೇನ್ಡಸ್ ಹಾಂಚೊ ಸುಪ್ರತ್, ಡೊನ್ ಬೊಸ್ಕೊ ಕ್ಲಬ್‌ಚೊ ಕಾರ್ಯಾಳ್ ಸಾಂದೊ ತಶೆಂಚ್ ರೋಟರಿಯಾಕ್ ಕ್ಲಬ್ ಪುತ್ರೂರ್ ಸಿಟಿ ಹಾಚೊ ಅಧ್ಯಕ್ಷ್ ಜಾವ್ನಾಸಾ.



ತಾಕಾ ಅಭಿನಂದನ್ ಪಾಟಯ್ತಾಂವ್ ಆನಿ ತಾಚ್ಯಾ ಮುಕ್ಲ್ಯಾ ವಾವ್ರಾಂತ್ ಜಯ್ತ್ ಮಾಗ್ತಾಂವ್.

ಅಧ್ಯಕ್ಷ್ ಆನಿ ಸರ್ವ್ ಸಾಂದೆ,  
ಡೊನ್ ಬೊಸ್ಕೊ ಕ್ಲಬ್ ಪುತ್ರೂರ್ (ರಿ.)

## ತೆರಾವ್ಯಾ ವರಾಚೊ ಉಡಾಸ್



ಜೆಶಿ ಪಾಯ್ಸ್  
24.04.2001

ಶ್ರದ್ಧಾಂಜಲಿ ಭೆಟಯ್ತಾತ್:

ಪತಿ: ಜೋಸೆಫ್ ಪಾಯ್ಸ್

ಭುರ್ಗಿಂ: ಅನಿಲ್/ಸರಿತಾ, ಜೊಯ್ಸ್/ಜೊಲಿ  
ನಾತ್ರಾಂ: ಆನ್ವಿಯಾ, ಆನ್ವಿಸ್ ಆನಿ ಜೊಸ್ವನ್

'ಗೊಂದೊಳಾ'ಚಿ ಜವಾಬ್: ಪರೀಕ್ಯಾ

# 'ಭಗ್ನಾಣಂ' ಸೋಮಿಯಾ ಥಾವ್ನ್ ಮ್ಹಜೇ ಆನಿ ತುಜೇ ಪರ್ಯಾಂತ್

ಲವಿ ಗಂಜಿಮಠ



'ಭಗ್ನಾಣಂ' ಮ್ಹಳ್ಳೊ ಸಬ್ದ ಉಚಾರ್ತಾನಾ ಆಮ್ಚೊ ದೊಳ್ಯಾಂ ಮುಖಾರ್ ರಾವ್ತಾ, ಖುರ್ನಾರ್ ಉಮ್ಕಾಳ್ಳೊ ಸೋಮಿ. ಭಗ್ನಾಣ್ಯಾಚಿ ಸಾಕಾರ್ ಮೂರ್ತ್ ಜಾವ್ನ್ ಸೋಮಿ ಜಿಯೆಲೊ. ಬಾಳ್ಯಾಚೊ ಸಂಹಾರ್ ಕರುಂಕ್ ಭಾಯ್ರ್ ಸರ್‌ಲ್ಲ್ಯಾ ಹೆರೊದಿ ಥಾವ್ನ್, ಖುರ್ನಾರ್ ಖೆಳ್ಕುಳಾಂ ಕೆಲ್ಲ್ಯಾ ಚೊರಾ ಪರ್ಯಾಂತ್ ಸೊಮ್ಯಾನ್ ಸರ್ವಾಂಕ್ ಭಗ್ನಿಲೆಂ. ಭಗ್ನಾಣಂ ಏಕ್ ಮನ್ಯಾಗುಣಾಂಕ್ ಅತೀತ್ ಜಾಲ್ಲಿ ಸಕತ್ ಮನ್ಯಾಥಂಯ್ ಆಸ್ಲೊ ಆತ್ಮೊ ದೆವಾಚೊ ಅಂತ್ ಮ್ಹಣ್ಚ್ಯಾಕ್ ಮನ್ಯಾಥಂಯ್ ಆಸ್ಲೊ ಭಗ್ನಾಣ್ಯಾಚೊ ಶೆಗುಣ್ ಸಾಕ್ ಮ್ಹಣ್ಣೆತ್.

## ಭಗ್ನಾಣ್ಯಾಚೆಂ ಆಧ್ಯಾತ್ಮಿಕ್ ಕವಚ್:

'ಆಮ್ಚೊ ಬಾಪಾ' ಮಾಗ್ಣ್ಯಾಂತ್ ಜೆಜುನಚ್ ಶಿಕಯಿಲ್ಲ್ಯಾ ಪರ್ಯಾಣೆಂ "ಜಶೆಂ ಆಮಿಂ ಚುಕ್ಲೆಲ್ಯಾಂಕ್ ಭಗ್ನಿಶಾಂವ್ ತಶೆಂ ಆಮ್ಚಿಂ ಪಾತ್ಕಾಂ ಭಗೊಸ್" ಮ್ಹಣ್ ಉಚಾರ್ತಾಂವ್. ಪವಿತ್ರ್ ಪುಸ್ತಕಾಂತ್ "ತುಜ್ಯಾ ಭಾವಾಕ್ ಸಾತಾಂಚ್ಯಾ ಸತ್ತರ್ ಪಾವ್ಲಿಂ ತುವೆಂ ಭಗ್ನಿಜಾಯ್" ಮ್ಹಣ್ ಜೆಜುನ್ ಸಾಂಗ್‌ಲ್ಲ್ಯಾಚೊ ಉಲ್ಲೇಕ್ ಆಸಾ. ಪರ್ಯಾ ಸೊಲ್ಲ್ಯಾಂತ್ ಅಬ್ರಾಹಾಮ್ ಸೊದೊಮೆ ಆನಿ ಗೊಮೊರಾಚ್ಯಾ ಲೊಕಾಕ್ ಭಗ್ನಂಚ್ಯಾವಿಶಿಂ ದೆವಾಲಾಗಿಂ ಅಡ್ಲೊಸ್ ಮಾಗ್ಣೆಂ ಆಮಿಂ ವಾಚ್ಲಾಂ ತಶೆಂಚ್ ಪ್ರಾಚಿತ್ ಕಾಳಾರ್, ಪುಣೇ ಸುಟಾವೆಂ ಕುಮಾರ್ ಜಾವ್ನ್ ಆಮ್ಚೊ ಪಾತ್ಕಾಂಚೆಂ ಭಗ್ನಾಣೆಂ ಜೊಡುಂಕ್ ಇಗರ್ಜ್ ಮಾತೆಚೆ ಉಪಾದೆಸ್ ಉಲೊ ದಿತಾತ್. ಆತ್ಮಾಚ್ಯಾ ಫಾಯ್ದ್ಯಾಚ್ಯಾ ಕರ್ಪಾಂ ಪಯ್ಲಿಂ ಭಗ್ನಾಣೆಂಯ್ ಏಕ್ ಜಾವ್ನಾಸಾ. ಮೋಗ್, ತ್ಯಾಗ್ ಆನಿ ಭಗ್ನಾಣೆಂ ಮನ್ಯಾಜಿಣ್ಯಕ್ ಸೊಭಾಯ್ ದಿಂವ್ಚಿಂ ತೀನ್ ಧಿಕಾಂ ಮ್ಹಣ್ಣೆತ್.

## ಭಗ್ನಾಣೆಂ ಕಿತ್ಲೆಂ ವಾಸ್ತವಿಕ್?

ಭಗ್ನಾಣೆಂ ವಾಸ್ತವಿಕ್ ನ್ಹಂಯ್ ಮ್ಹಳ್ಳಾರ್ ಚೊಕ್ ಜಾಂವ್ಚಿನಾ. ಹಾಕಾ ಕಾರಣಾಂ ದಿವ್ಯತ್:

**ಧಾರ್ಮಿಕ್ ಹಿ ಕಾರಣಾಂ:** ಭಕ್ತಿಕ್ ಕರ್ಥೊಲಿಕಾಂನಿ ಪಾತ್ಕೆಂವ್ಚ್ಯಾ ಪರ್ಮಾಣೆಂ ಕುಮ್ಕಾರಾಚ್ಯಾ ಸಾಕ್ರಾಮೆಂತಾದ್ಲಾಂ, ಯಾಜಕಾಂಕ್ ಪಾತ್ಕಾಂ ಭಗ್ನಂಚಿ ಪದ್ವಿ ಮೆಳ್ತಾ. ತಶೆಂಚ್ ಪ್ರಸ್ತುತ್ ಕಾಳಾಕ್ ಪಳೆಂವ್ಕ್ ಗೆಲ್ಯಾರ್ ಕುಮ್ಕಾರಾಚ್ಯಾ ಸಾಕ್ರಾಮೆಂತಾ ಥಂಯ್ ಶೆಳೆಪಣ್ ದಿಸೊನ್ ಯೆತಾ. ಅಶೆಂಚ್ ಜಾಯ್ ತರ್ ಆನಿ ಥೊಡ್ಯಾ ವರ್ಸಾಂನಿ ಕುಮ್ಕಾರಾಚೊ ಸಾಕ್ರಾಮೆಂತ್ "ನೊಯೆಚ್ಯಾ ಆರ್ಕ್ ಪೆಟೆ" ಪರಿಂ ಎಕಾ ಕಾಳಾರ್ ಆಸ್‌ಲ್ಲೊ ಮ್ಹಣ್ ಸಾಂಗ್ಲಿ ಪರಿಗತ್ ಉದೆತ್. ಹಾಕಾ ಕಾರಣ್ ಕಿತ್ಲೆಂ? ರೊಮಾಂತ್ ದುಡು

ಕರ್ಪಾ ಉದ್ದೇಶಾನ್ ಇಂದುಲ್ಲೆಸಾಂಚೆಂ ವಿಕ್ರಾಪ್ ಕೆಲ್ಲೆಂ ಇತಿಹಾಸ್ ತರೀ, ಆಯ್ಚೊ ಕಾಳಾರ್ ಆಮ್ಚೊ ಧಾರ್ಮಿಕಾಂಚಿ ಜಿಣಿ ಏಕ್ ಉಗ್ತೆಂ ಪುಸ್ತಕ್ ಜಾವ್ನ್ ಲಾಯಿಕಾಂಚ್ಯಾ ಮುಕಾರ್ ಆಸಾ. ಪಾತ್ಕಾಂಚೆಂ ಭಗ್ನಾಣೆಂ ಮಾಗ್ತಲ್ಯಾಕ್ ಆಸ್ಲಿ ಯೋಗ್ಯತಾ ಪಾತ್ಕಾಂಚೆಂ ಭಗ್ನಾಣೆಂ ದಿತಲ್ಯಾಕೀ ಆಸಾಜೆಂ ನ್ಹಂಯ್‌ಗೀ?

ಭಗ್ನಾಣ್ಯಾ ವಿಶಿಂ ಪ್ರಸಂಗ್ ದಿಂವ್ಚೆ ಆಮ್ಚೆ ಧಾರ್ಮಿಕ್ ನೀಜ್ ಜಿಣ್ಯೆಂತ್ ಕಿತ್ಲೆಂ ಭಗ್ನಾಣೆಂ ದಿತಾತ್? ಚಡ್ವಾ ಆಪ್ಲೆಂಚ್ ಸ್ವಂತ್ ಬಿಜೆಸ್ ಚಲಂವ್ಚೆ ಧಾರ್ಮಿಕ್ ಹಾಕಾ ಆಡ್ಕಳ್ ಕೆಲ್ಲ್ಯಾ ಫಿರ್ಗಜ್‌ಗಾರಾಂಕ್ ತ್ಯಾಚ್ ವಸಾಹತ್‌ಶಾಹಿ ಆಡ್ಕಲ್ಯಾಂತ್ ಚಲಯಿಲ್ಲ್ಯಾಪರಿ ಚಲಯ್ತಾಂತ್‌ಗಿ? ದುರ್ವಿಣ್ ಸೊಧುನ್ ಕಾಡ್ನ್ ಸುರ್ಯಾ ಭೊಂವ್ತಿಂ ಭುಮಿ ಘಂವ್ತಾ ಮ್ಹಣ್ ಸಾಂಗ್‌ಲ್ಲ್ಯಾ ಗೆಲಿಲಿಯೊಕ್ ಮರ್ಣಾಚಿ ಶಿಕ್ಷಾ ವಾಚ್‌ಲ್ಲ್ಯಾ ಪರಿಂ, ಆಜ್ ನೀತ್ ಅಶಿ ಆಸಾಜಾಯ್ ಮ್ಹಣ್ ಸಾಂಗ್‌ಲ್ಯಾಕ್ 'ಫಿರ್ಗಜ್ ಕುಟ್ಮಾಚೊ ವಿರೋಧಿ' ಮ್ಹಳ್ಳಾಪರಿ ಬಿಂಬಿತ್ ಕರ್ಚೆ ವೆವಸ್ಥಿತ್ ಯೋಜನ್ ಜಯ್ತೆಕಡೆ ಜಾತಾ. ಆನಿ ಆಸಲ್ಯಾ ವೆಳಾರ್ ಎಕಾಮೆಕಾಚಿಂ ಪಾತ್ಕಾಂ ಭಗ್ನಂಚಿ ಪದ್ವಿ ಆಸ್‌ಲ್ಯಾಂನಿ ಪಾತ್ಕಾಂ ಚಡಂವ್ಕ್ ಆನಿ ಭಗ್ನಾಣ್ಯಾಚೊ ಸ್ಥಿರಿತ್ ನಪಂಯ್ ಕರುಂಕ್ ಕಾರಣ್ ಜಾಂವ್ಚೆಂ ದಿಸೊನ್ ಯೆತಾ.

**ಸಾಮಾಜಿಕ್ ಕಾರಣ್:** ದುಸ್ರ್ಯಾಕ್ 'ಹಾಂವ್ ಆನಿ ಮ್ಹಜೆಂ' ಮ್ಹಳ್ಳೆಂ ಆಯ್ಚೊ ಕುಟ್ಮಾವ್ಯವಸ್ಥೆಚಿ ಚಿಂತ್ನಾರೀತ್ ಜಾಲ್ಲ್ಯಾನ್ ಎಕಾ ನಮುನಾಚೊ ಸ್ವಾರ್ತ್ ಆಯ್ಚೊ ಸಾಮಾಜಿಚೆಂ ನಿರರ್ಥಗ್ಣ್ ಜಾವ್ನ್ ಉಬೆಂ ಜಾಲಾಂ. ಅಸಲ್ಯಾ ಸಾಮಾಜಿಕ್ ವ್ಯವಸ್ಥಿತ್ ಸರ್ವ್ ಆಪ್ಲ್ಯಾ ನಾಕಾಚಾ ನಿಟಾಯೆಕ್‌ಚ್ ಯೇಜಾಯ್ ಮ್ಹಣ್ ಚಿಂತ್ಲ್ಯಾ ಹರ್ಮಿ ಸ್ವಭಾವಾಚ್ಯಾ ಉದೆಶಿಂ ಭಗ್ನಾಣೆಂ ಮ್ಹಣ್ಣೆಂ ನಾಂವ್ ನಾಸ್ತಾಂ ಗೆಲಾಂ.

**ಆರ್ಥಿಕ್ ಕಾರಣ್:** ಆಯ್ಚೊ ಸಂಸಾರಾಂತ್ ಆರ್ಥಿಕ್ ಪ್ರಗತಿ ವೇಗಾನ್ ಜಾವ್ನ್ ಆಸಾ. ಪೂಣ್ ನೈತಿಕತೆಚ್ಯಾ ಬುನ್ಯಾದಿಚಿರ್ ಕುರಾಡ್ ಮಾರ್ನ್ ಹಿ ಪ್ರಗತಿ ಜಾಲ್ಲ್ಯಾ ವೃತ್ತಿ ಮೊಸೊರ್ ಆನಿ ದುಡ್ವಾಚ್ಯಾ ಹೊರೊಸಾನ್ ಭಗ್ನಾಣ್ಯಾಚ್ಯಾ ಸ್ಥಿರಿತಾಕ್ ಗೀಳ್ನ್ ಸೊಡ್ಲಾಂ.

**ಆಯ್ಚೊ ಕಾಳಾಕ್ ಭಗ್ನಾಣೆಂ ಕಿತ್ಲೆಂ ಪ್ರಸ್ತುತ್?:** "ಕೊಣೇ ತುಜ್ಯಾ ಉಜ್ವಾ ಪೊಲ್ಯಾಕ್ ಮಾರ್ತಾ ಜಾಲ್ಯಾರ್ ತುಜೊ ದಾವೊ ಪೊಲೊಯ್ ದಾಕಯ್. ಕೊಣೇ ತುಜೊ ಶೆಲೊ ವೊಡ್ನ್ ಘೆತಾ ಜಾಲ್ಯಾರ್, ತುಜೊ ದೊಗ್ಲೊಯ್ ವ್ಹರುಂಕ್

ಸೊಡ್ ಮ್ಹಳ್ಳಿಂ ಪವಿತ್ರ ಪುಸ್ತಕಾಚೆಂ ಉತ್ರಾಂ ಆಯ್ಚ್ಯಾ ಕಾಳಾಕ್ ಕಿತ್ತಿಂ ಪ್ರಸ್ತುತ್. ಎಕಾವೆಳಾ ಪ್ರಸ್ತುತ್ ವ್ಹಯ್ ಜಾಲ್ಲಿಂ ತರ್, ಜೆಜುನ್ ಖುರ್ನಾರ್ ಥಾವ್ನ್ ಬಾಪಾ ತಾಂಕಾಂ ಭಗ್ನಿ ಮ್ಹಳ್ಳಾ ಉಪ್ರಾಂತೀ ಜುದೆವ್ ಜೆಜುಚ್ಯಾ ಶಿಸಾಂಕ್ ಕಷ್ಟಿತಿಗಿ? ಗ್ರಹಾಂ ಸ್ವೇಯ್ಚ್ಯಾ ಪತಿಣೆನ್ ಆಪ್ಲ್ಯಾ ಪತಿಕ್ ಆನಿ ಭುರ್ಗಾಂಕ್ ಹುಲ್ವಾವ್ನ್ ಜಿವೆಶಿಂ ಮಾರ್ಲ್ಯಾಂಕ್ ಹಾಂವ್ ಭಗ್ನಿಶಾಂ ಮ್ಹಳ್ಳಾ ಉಪ್ರಾಂತೀ ಕ್ರಿಸ್ತಾಂವ್ ಮಿಶೋನಾರಿಚೆರ್ ಭಾರತಾಂತ್ ಹಲ್ಲೆ ಚಲ್ಲೆಗಿ? ಕ್ರಿಸ್ತಾವಾಂಚೆರ್ ಕಸಲಿಂ ಅನ್ವಾರಾಂ ಆಯ್ಚ್ಯಾರೀ ಶಾಂತಿ ಭಂಗ್ ಕರಿನಾಂತ್ ಮ್ಹಳ್ಳಾ ಉಪ್ರಾಂತೀ ಆಮ್ಚೊ ಇಗರ್ಚೊ ಗ್ರಾಟ್ಲೆ ಫುಟಯ್ತಿಗಿ? ಕಿತ್ತೆಶೆ ಪಾವ್ಲಿಂ ಕುಟ್ಮಾಂನಿ ದೆಸುಟ್ ಕರ್ಚಿ ಸಾಂದ್ಯಾಂಕ್ ಕುಟ್ಮಾಚಾಂನಿ ಭಗ್ನುನ್ ಸಾರ್ಕ್ ವಾಟೆಕ್ ಹಾಡ್ಚೆಂ ಪ್ರಯತ್ನ್ ಕೆಲ್ಯಾರೀ, ಮಾಗಿರೀ ಅನಯ್ಕಿ ಸಂಬಂಧ್, ಅನಿಸ್ಕಳ್ ಜಿವನ್ ಪಿಯೊಣೆಂ, ವಾಯ್ ಸವಯೊ ಆಸ್ತೊಗಿ? ಭೆಸಾಕ್ ಸರಿ ಜಾಲ್ಲಿ ಜಿಣಿ ಜಿಯೆನಾಸ್ತಾನಾ, ಪಯ್ಕಾಂಚೊ ಘೋಟಾಳೊ ಉಬ್ಜಾವ್ನ್ ಆಪ್ಣಾಕ್ ಜಾಯ್ ಜಾಲ್ಲ್ಯಾಂಕ್ ಮಣ್ಯೆರ್ ಬಸವ್ನ್ ಭಾವಾರ್ತಿ ಲೊಕಾ ಮಧೆಂ ಬೇದ್ ಉಬ್ಜಾವ್ನ್ ಸತ್ಯಾನಾಸ್ ಉಬ್ಜಾಯಿಲ್ಲ್ಯಾ ಧಾರ್ಮಿಕಾಂಕ್ “ತಾಂಚೆಂ ಲೇಕ್ ತೆ ದಿತಲೆ” ಮ್ಹಣ್ ಮನಾಂತ್ಚ್ ಭಗ್ನುನ್ ಭಾವಾರ್ತಿ ಲೋಕ್ ಆಪ್ಣಾಯಿತ್ಲಾಕ್ ರಾವ್ತಾ ಆಸ್ತಾಂ, ಮಾಗಿರೀ ವರ್ಗ್ ಜಾವ್ನ್ ಗೆಲ್ಲಾಕಡೆ ಆಶೆಂತ್ ಕರ್ನ್, ಕಥೊಲಿಕ್ ಇಗರ್ಚೆ ಮಾತೆ ಥಂಯ್ ಲೊಕಾನ್ ನಿರಾಸ್ ಜಾವ್ನ್ ಪಯ್ ಸರೊಂಕ್ ಕಾರಣ್ ಜಾತೆಗಿ? ಭಗ್ನಾಣ್ಯಾಕ್ ಮೋಲ್ ಆಸ್ಲೆಂ ತರ್ ಆತ್ಮಾಚಾರ್, ಅನಾಚಾರ್, ಚೊರಿ, ದೊಂಬಿ ಆನಿ ಭ್ರಷ್ಟಾಚಾರ್ ಅಸಲೆ ಸಮಸ್ತೆ ಉಬ್ಜಾತೆಗಿ?

ಸತ್ ಕೊಡು ಲಾಗ್ತಾ ವ್ಹಯ್. ತರೀ, ಆಜ್ ಭಗ್ನಾಣೆ ಮ್ಹಳ್ಳೆಂ Just a myth and not a reality. ಏಕ್ ಪಾವ್ಲಿಂ ಭಗ್ನಿಲ್ಲೊ ಆಪ್ಲ್ಯಾ ಭಗ್ನಾಣ್ಯಾಕ್ ಮೋಲ್ ನಾ ಮ್ಹಣ್ ಸಮ್ಜತಾನಾ, ಮಾಗಿರ್ ಕೆದಿಂಕ್ಚ್ ಮೊವಾಳ್ ಜಾಂವ್ಚೆಂನಾ ಹೊ ಆಯ್ಚ್ಯಾ ಸಮಾಜಿಚೊ ಯಾ ಆಪ್ಲ್ಯಾ ಭಂವ್ಣೆಂ ಘಡ್ಚೊ ಘಡಿಶಾಂಕ್ ಪಳೆವ್ನ್ ಪುರೊ ಜಾವ್ನ್ ಗೆಲಾಂಗಿ ಯಾ ಖಾಂವ್ಚ್ಯಾ ಖಾಣಾಂತ್ ಭರಾಲ್ಲೆಂ ವೀಕ್ ರಗ್ತಾಂತ್

ಭರೊನ್ ಮತಿಚೆರೀ ಪ್ರಭಾವ್ ಫಾಲುಂಕ್ ಸಕ್ಲಾಂಗಿ ಮ್ಹಳ್ಳೆಂ ಸಾಂಗೊಂಕ್ ಜಾಯ್ನಾ, ಪೂಣ್ ಅಶೆಂಚ್ ಮುಕಾರುನ್ ವಚಾತ್ ಜಾಲ್ಯಾರ್ ‘ದೊಳ್ಯಾಕ್ ದೊಳೊ ದಾಂತಾಕ್ ದಾಂತ್’ ಜಾಯ್ ಸೊಡ್ಲ್ಯಾರ್ ಉಜ್ವಾ ಪೊಲ್ಯಾಕ್ ಮಾರ್ ಖೆಲ್ಲೊ ದಾವೊ ಪೊಲೊ ದಾಕಂವ್ಚೆಂಯ್ “ಭಗ್ನಾಣೆಂ ನಾತ್ಲೆಂ ಪಾತಕ್” ಮ್ಹಣ್ ಚಿಂತಲೊ.

**ಭಗ್ನಾಣೆಂ ಕೆದಾಳಾ ಮೋಲ್ ಹೊಗ್ಡಾಯ್ತಾ?** : “ಭಗ್ನಾಣೆಂ ಮ್ಹಳ್ಳೆಂ ಅಮೊಲಿಕ್ ರತ್ನ್ ಥೊಡೆ ಪಾವ್ಲಿಂ ಆಪ್ಲೆಂ ಮೋಲ್ ಹೊಗ್ಡಾವ್ನ್ ಪಾವ್ತಾ. ಕೆದಾಳಾ ಕೆಲ್ಲಿಚ್ ಚೂಕ್ ಪರತ್ ಪರತ್ ಕರ್ತಾನಾ ಹರೈಕ್ ಪಾವ್ಲಿಂ ತ್ಯಾ ಚುಕಿಕ್ ಭಗ್ನಾಣೆಂ ಲಾಬ್ತಾಗಿ, ಕೆದಾಳಾ ಆಪ್ಲ್ಯಾ ಭುರ್ಗಾಂವಯ್ಚ್ಯಾ ಕುರ್ಚೊ ಮೊಗಾನ್ ತಾಣೆ ಕೆಲ್ಲ್ಯಾ ಹರೈಕಾ ಅತರ್ವಣಾಂಕ್ ಭಗ್ನಾಣೆ ಮೆಳ್ತಾಗಿ, ಕೆದಾಳಾ ಕೆಲ್ಲಿ ಚೂಕ್ ಮ್ಹಣ್ ಕಳೆತ್ ಆಸ್ಲ್ಯಾರೀ, ಸ್ವಜನ್ ಪಕ್ಷಪಾತ್ ಜಾತಾಗಿ, ಕೆದಾಳಾ ಮುಳಾ ಥಾವ್ನ್ ತುದ್ಯೆ ಪರ್ಯಾಂತ್ ಕೆಲ್ಲ್ಯಾ ಚುಕಿಕ್ ದಾಂಪುನ್ ವರ್ಚೆಂ ಪ್ರಯತ್ನ್ ವೆವ್ಣಿತ್ ಥರಾನ್ ಚಲ್ಲಾಗಿ, ಕೆದಾಳಾ ಆಪ್ಣಾಚಿ ಪಿತುಳ್ ಭಾಯ್ ಪಡಾತ್ ಮ್ಹಳ್ಳಾ ಭಿಯಾನ್ ಅನೈಕ್ಯಾಚ್ಯಾ ಚುಕಿಕ್ ಪಾಟಂಬೊ ದಿತಾತ್ಗಿ ಕೆದಾಳಾ ಕಾಯ್ದೆ ಕಾನೂನ್ ಸಡಿಲ್ ಜಾವ್ನ್ ಚುಕಿ ದಾಂಪುನ್ ವೆತಾತ್ಗಿ, ಕೆದಾಳಾ ಖಾದಿ ಖಾವಿ ಆನಿ ಖಾಕಿಚ್ಯಾ ಸಾವ್ಯೆಂತ್ ಚುಕಿ ಧಾಂಪುನ್ ವೆತಾತ್ಗಿ, ಆಸಲ್ಯಾ ಸರ್ವ್ ಸಂದರ್ಭಾಂನಿ ಭಗ್ನಾಣೆಂ ಆಪ್ಲೆಂ ಅರ್ತ್ ಹೊಗ್ಡಾವ್ನ್ ಘೆತಾ.

**ಭಗ್ನಾಣೆಂ ಕಶೆಂ ಆಸಾಜಾಯ್?** : ನಿಮಾಣೆಂ ಸಾಂಗ್ಚೆಂ ತರ್, ‘ಭಗ್ನಾಣೆಂ’ ಮ್ಹಳ್ಳೆಂ ಉತಾರ್ ಪರ್ಚೆಂ ಜಾಲಾಂ. ಭಗ್ನಾಣೆಂ ಕಾಳ್ಜಾಥಾವ್ನ್ ಯೆಂವ್ಚೆಂ. ಮತಿಂತ್ಲೆಂ ಮತಿಂತ್ಚ್ ಉರವ್ನ್ ಭಗ್ನಾಣೆಂ ದಿಂವ್ಕ್ ಸಾದ್ಯೆ ನಾಂ. ಭಗ್ನಾಣೆಂ ಆಸ್ಲಲ್ಯಾನ್ ದುಸ್ರ್ಯಾಂಕ್ ಭಗ್ನುಂಕ್ ತಯಾರ್ ಆಸಾಜಾಯ್. ಭಗ್ನಾಣೆಂ ಕೊಣಾಯ್ಚೆಂ ಖಾಸ್ಗಿ ದಾಯ್ ನ್ಹಯ್ ಭಗ್ನಾಣ್ಯಾಚೊ ಪಾಲ್ ಶಿಕಂವ್ಚೆಂ. ಜರ್ ಆಪ್ಲ್ಯಾ ಖಾಸ್ಗಿ ಜಿವನಾಂತ್ ಭಗ್ನುಂಕ್ ತಯಾರ್ ನಾಂತ್ ತರ್, ಭಗ್ನಾಣ್ಯಾಚೊ ಸಾಕ್ರಾಮೆಂತ್ ತಶೆಂಚ್ ಭಗ್ನಾಣ್ಯಾಚೊ ಸ್ಪಿರಿತ್ ಫಕತ್ ಏಕ್ ಆಡಂಬರ್ ಆನಿ ವಿಡಂಬನ್ ಜಾಂವ್ಕ್ ಪಾವ್ತಾ. ❖



**‘ಸುದ್ದಿ ಬಿಡುಗಡೆ’ ಪತ್ರಾರ್ ಕಾಚಾರಾಚಿ, ಜಲ್ಮಾದಿಸಾಚಿ ಶುಭಾಶಯ್ ಆನಿ ಕಳವ್ಣೊ, ಶ್ರದ್ಧಾಂಜಲಿ, ವೆವಣಾರಿಕ್ ಜಾಯ್ತಾಂ ಆನಿ ವರೊ ದಿಂವ್ಕ್ ಆಸಾತ್ ತರ್ ಸಂಪರ್ಕ್ ಕರಾ:**  
**ಸಂತೋಷ್ ಮೊರಾಸ್** ವರಗಾಹ್: ‘ಸುದ್ದಿ ಬಿಡುಗಡೆ’, ಪ್ರತಿನಿಧಿ: ‘ರಾಕ್ಟೊ’,  
**ಮೊ: 9448465127 e-mail: morassanthosh@yahoo.com**  
**ವಿ.ಸೂ.: ‘ರಾಕ್ಟೊ’, ‘ಕಾಜುಲೊ’, ‘ಸೆವಕ್’ ಪತ್ರಾಂಕ್ ವರಗಣ್ಯೊ, ‘ಪುತ್ಕೂರ್ಚೆಂ ನೆಕೆತ್ರ್’**  
**‘ಸಮಾಜಿಚೊ ಆರೊ’, ‘ಆವಯ್’, ಪತ್ರಾಂಕ್ ಆನಿ ಕನ್ನಡ, ಇಂಗ್ಲಿಷ್ ದಿಸಾಳ್ಯಾಂಚೆರ್,**  
**ಜಾಯ್ತಾಂ ಆನಿ ವರೊ ದಿವ್ಚೆತ್.**

ಚಿಕನ್ ಫೀ ರೋಸ್ಟ್



ಶ್ರೀಮತಿ ಲಿಟಾ ಡಿ'ಸೋಜಾ,  
ಮಂಗಳೂರ್



**ಚಾಯ್ ಪಡ್ಡೊ ವಸ್ತು:** 1/2 ಕಿಲೊ ಕುಂಕ್ಡಾ ಮಾಸ್, ಎಕಾ ಲಿಂಬ್ಯಾಚೊ ರೋಸ್, 3 ಕೊಪಾಂ ಉದಕ್, 1/2 ಚಾಚೆಂ ಕುಲೆರ್ ಸಾಕರ್, 1/4 ಚಾಚೆಂ ಕುಲೆರ್ ಹಳ್ಳಿ ಪಿಟೊ, 2 ತಾಳಿಯೊ ಬೆವಾಚಿಂ ಪಾನಾಂ (ಪೊಣ್ಣಾ ಪಾಲೊ), 3 ಚಾಚಿಂ ಕುಲೆರಾಂ ತೂಪ್, ಇಲ್ಲಿ ಕನ್ನಿರೆ ಬಾಜಿ ಆನಿ ರುಚಿ ತೆಕಿತ್ ಮೀಟ್.

**ಆಳೆನಾಕ್:** 2 ತರ್ರೊ ಮಿರ್ರಾಂಗೊ, 1 ಕುಡ್ಕೊ ಆಲೆಂ, 1/2 ವೊಳೆಂ ನಾರ್, 1 ಚಾಚೆಂ ಕುಲೆರ್ ಕಸ್ಸೊ, 10-12 ಬೊಯೊ ಲೊಸುಣ್, 1/2 ಚಾಚೆಂ ಕುಲೆರ್ ಜಿರೆಂ, 2 ಚಾಚಿಂ ಕುಲೆರಾಂ ಕನ್ನಿರ್, 6 ಸುಕ್ಯೊ ಲಾಂಬ್ (ಕುಮ್ಮಿ) ಮಿರ್ರಾಂಗೊ.

**ಕರ್ಚಿ ರೀತ್:** ಮಾಸ್ ಧುವ್ನ್ ಬರೆಂ ಪಾಗ್ಯಾಯ್, ಕಾಯ್ಲಿಂತ್ ಉದಕ್ ದವರ್ನ್ ಸಾಕರ್, ಹಳ್ಳಿ ಪಿಟೊ, ಲಿಂಬ್ಯಾ ರೋಸ್, ಬೆವಾಚಿಂ ಪಾನಾಂ, ಮೀಟ್ ಫಾಲ್ಸ್ ಖಿತ್ಕತೊ ಆಯಿಲ್ಲ್ಯಾ ಉಪ್ರಾಂತ್ ಮಾಸ್ ಫಾಲ್ಸ್ ಹಳ್ಳಿ ಉಕಡ್ಲ್ಯಾ ಉಪ್ರಾಂತ್ ಆಳೆನ್ ಫಾಲ್. ಸುಕೆಶೆಂ ಜಾಲ್ಯಾ ಉಪ್ರಾಂತ್ ಕನ್ನಿರೆ ಬಾಜಿ ಫಾಲ್. ಉಪ್ರಾಂತ್ ತೂಪ್ ಶಿಂಪ್ಡಾವ್ನ್ ಬರೆಂ ಪರ್ತುನ್ ಪರ್ತುನ್ ಭಾಜ್.



1-ಪುಡ್ಡಿಂಗ್



ಜೋಯ್ಸ್ ಶ್ರೀಮಾ ಫೆರ್ನಾಂಡಿಸ್,  
ದರ್ಬೆ, ಪುತ್ತೂರ್

**ಚಾಯ್ ಜಾಲ್ಯೊ ವಸ್ತು:** ಹುನ್ ಕೆಲ್ಲೆಂ 1/2 ಲೀ. ದೂದ್, 5 ಉಂಡ್ಯಾಚಿಂ ಕಾಪಾಂ, 2 ತಾಂತಿಯಾ, ಇಲ್ಲೊ ಎಳಾಂ ಪಿಟೊ, ಇಲ್ಲೆ ಕಾಜು-ಮೊಯೆಚೆ ಕುಡ್ಕೆ, ಇಲ್ಲೊ ಕಿಸ್ಮಿಸ್ಯೊ, 3 ಮೆಜಾಂ ಕುಲೆರಾಂ ಸಾಕರ್ (ಕ್ಯಾರಮೆಲ್ ಕರುಂಕ್).

**ಕರ್ಚಿ ರೀತ್:** ಎಕಾ ಆಯ್ದಾನಾಂತ್ ಹುನ್ ಕೆಲ್ಲೆಂ ದೂದ್ ಓತ್, ದೂದ್ ದಾಟ್ ಆಸ್ಲಾರ್ ತಾಕಾ ಇಲ್ಲೆಂ ಉದಕ್ ಫಾಲ್. ತಾಂತಿಯಾ ಬರಿಂ ಕರ್ನ್ ಮಾರ್ನ್ ದುದಾಕ್ ಫಾಲ್. ಗೊಡ್ಡಾಣೆ ತೆಕಿತ್ ಸಾಕರ್ ಫಾಲ್. ಎಳಾಂಚೊ ಪಿಟೊ, ಮೊಯಾಂಚೆ ಕುಡ್ಕೆ, ಕಿಸ್ಮಿಸ್ಯೊ ಫಾಲ್ಸ್ ಬರೆಂ ಬರ್ತುನ್ ದವರ್.

ಎಕಾ ತೊಪ್ಲ್ಯಾಂತ್ ಕ್ಯಾರಮೆಲ್ ಓತ್. ತಾಚೆ ವಯ್ ಪುಡ್ಡಿಂಗಾಚೆಂ ಬರ್ಲಾಪ್ ಓತ್. ಉಂಡ್ಯಾಚಿಂ ಕಾಪಾಂ ಕುಡ್ಕೆ ಕರ್ನ್ ಬೊಂವ್ಣಣಿ ಶಿಂಪ್ಡಾಯ್. ತೊದ್ರಾಂತ್ ದವರ್ನ್ 15-20 ಮಿನುಟಾಂ ಉಬೆಕ್ ಉಕಡ್. ಉಪ್ರಾಂತ್ ಭುಂಯ್ ದವರ್. ನಿಂವ್ಲ್ಯಾ ಉಪ್ರಾಂತ್ ಎಕಾ ಬೊಶಿಯೆಂತ್ ವೊಮೆಂ ಫಾಲ್ ಆನಿ ಆಯ್ದಾನ್ ಹಳು ಉಕಲ್ನ್ ಕಾಡ್. ಕುಡ್ಕೆ ಕರ್ನ್ ಖಾಂವ್ಕ್ ದಿ.

**ಕ್ಯಾರಮೆಲ್ ಕರ್ಚಿ ರೀತ್:** ಎಕಾ ಬಾಣಾಲ್ಯಾಂತ್ 3 ಮೆಜಾಂ ಕುಲ್ರಾಂ ಸಾಕರ್ ಫಾಲ್ಸ್ ಬರೆಂ ಘುಂವ್ಡಾಯ್. ಸಾಕರ್ ಕರ್ರೊನ್ ಪುಡಿ ರಂಗಾಕ್ (ಬ್ರಾವ್ನ್) ಜಾವ್ನ್ ಯೆತಾನಾ ಭುಂಯ್ ದವರ್ನ್ ಪುಡ್ಡಿಂಗ್ ಕರ್ಲ್ಯಾ ತೊಪ್ಲ್ಯಾಕ್ ಓತ್. ಆತಾಂ ಧಗಿಕ್ ದೂದ್ ಪುಟ್ಲೆಂ ವೆಗ್ಗಿಂ. ಪುಟ್ಲೆಂ ದೂದ್ ಪಾಡ್ ಕರಿನಾಸ್ತಾನಾ ಪುಡ್ಡಿಂಗ್ ಕರ್ಚೆತ್. ಹೆಂ ಭುರ್ಲ್ಯಾಂಕ್ ಭಲಾಯ್ಕೆ ದೃಷ್ಟೆಂತ್ ಬರೆಂ ಖಾಣ್. (ಕ್ಯಾರಮೆಲ್ ನಾಕಾ ಜಾಲ್ಯಾರ್ ಖಾಲಿಚ್ ಕರ್ಚೆತ್)



# Homes that spell happiness, Experience it...



ACTUAL  
PHOTO  
Shot at Site

## INLAND WINDSORS

Airport Road, Maryhill, Mangalore  
2BHK- 1360 Sq. ft, 3BHK- 1755, 1825, 1950 Sq. ft,  
Duplex- 2720, 2730 Sq. ft



## INLAND IMPALA

Ullal, Mangalore  
2BHK- 1145, 1180 & 1210 Sq. ft  
3BHK- 1470 & 1485 Sq. ft



## INLAND EON

Matadakani Road, Gandhinagar, Mangalore  
2BHK- 1110, 1191, 1210, & 1268 Sq. ft



## INLAND ESPANA

Bejai New Road, Mangalore  
2BHK- 1160, 1255 & 1345 Sq. ft  
3BHK- 1785 Sq. ft



## INLAND SOVEREIGN

Mission Gori Road, Mannagudde, Mangalore  
2BHK- 1720 Sq. ft with Private Terrace  
3BHK- 1595 & 2210 Sq. ft with Private Terrace



## INLAND SCION

Falnir Main Road, Mangalore  
3 BHK- 2000, 2120, 2205 & 2450 Sq. ft



## INLAND ELAN

Matadakani Road, Gandhinagar, Mangalore  
2BHK- 1050, 1100 & 1175 Sq. ft



## INLAND EVINCE

Kadri Temple Road, Mangalore  
2BHK- 1255 & 1275 Sq. ft  
3BHK- 1550, 1565 & 1620 Sq. ft



## INLAND IMAAD

Hegdenagar, Bangalore  
2BHK- 1145 & 1175 Sq. ft  
3BHK- 1390 Sq. ft



## IN-LAND<sup>®</sup>

### INFRASTRUCTURE DEVELOPERS PVT. LTD.

'Inland Ornate', 3<sup>rd</sup> Floor, Navbharath Circle, Mangalore - 575 003.

Phone: +91 824 - 2496110, 2492180, 2491795 Fax: +91 824 - 2496291, Mobile : +91 99720 89099, +91 98801 38015, +91 99720 14055

E-mail: info@inlandbuilders.net Web: www.inlandbuilders.net



Find us on



SINCE 1986

Regd. Office : "Abhilasha Arcade", # 495, 3<sup>rd</sup> Floor, CBI Road, R.T. Nagar, Bangalore - 560 032, Telefax : +91 80 23545277 Mobile : +91 98801 45145

# ಮಾಲ್ಟಾ ನಾಗರಿಕಾಂಜ್ಯಾ ಘರಾಂನಿ... (1)



# ಮಾಲ್ಟಾ ನಾಗರಿಕಾಂಜ್ಯಾ ಫರಾಂನಿ... (2)



# ಮಲ್ಲಡ್ಯ ನಾಗಲಿಕಾಂಜ್ಯಾ ಘರಾಂನಿ... (3)





# ಪುತ್ತೂರಾಂತ್ ಮಾಲ್ಗಡ್ಯಾ ನಾಗರಿಕಾಂಚೊ ದೀಸ್

ಫೆಬ್ರೆರ್ ಮಯ್ಚ್ಯಾಚಿ 23ವಿ ತಾರಿಕ್, ಆಯ್ತಾರ್, ಮಾಯದೆ ದೇವುಸ್ ಇಗರ್ಜೆಕ್, 9.30 ವರಾಂಚ್ಯಾ ಮಿಸಾಕ್ ಆಯಿಲ್ಲಾ ಲೊಕಾಚ್ಯಾ ವದನಾಕ್ ಏಕ್ ನವೆಸಾಂವ್, ನವಿ ಉರ್ಬಾ ಆನಿ ಸಂತೋಸ್ ಆಸ್‌ಲ್ಲೊ. ಡೊನ್ ಬೊಸ್ಕೊ ಕ್ಲಬ್ಬಾಚೆ ಸಾಂದೆ, ಪುತ್ತೂರ್ ಫಿರ್ಗಜೆಚ್ಯಾ 70 ವರಾಂ ವಯ್ಲ್ಯಾ ಮಾಲ್ಗಡ್ಯಾ ನಾಗರಿಕಾಂಕ್, ತಾಂಚೆ ಖಾತಿರ್‌ಚ್ ಮ್ಹಣ್ ಆಸಾ ಕೆಲ್ಲ್ಯಾ ಮಿಸಾಕ್ ತಾಂಕಾಂ ಯೆವ್ಕಾರ್ ಮಾಗೊನ್, ಇಗ್ಗಿ ಭಿತರ್ ಆಪವ್ನ್ ವೊರ್ತಾಲೆ.

ಆಪ್ಲ್ಯಾ ತರ್ನಾಟ್‌ಪಣಾರ್, ಆಪ್ಲ್ಯಾ ಕುಟ್ಮಾಂ ಖಾತಿರ್ ಆನಿ ಫಿರ್ಗಜೆ ಖಾತಿರ್ ಆಪ್ಲಿಚ್ ದೆಣಿ ದೀವ್ನ್ ಆತಾಂ ಉತರ್ ಪ್ರಾಯೆ ವರ್ವಿಂ ಸಕ್ರಿಯೆ ಧರಾನ್ ಫಿರ್ಗಜೆಚ್ಯಾ ವಾವ್ರಾಂನಿ ಮೆತೆರ್‌ಪಣ್ ದಾಕಂವ್ಕ್ ಅಸಾಧ್ಯ್ ಜಾಲ್ಲ್ಯಾ ಸುಮಾರ್ 170 ಮಾಲ್ಗಡ್ಯಾ ನಾಗರಿಕಾಂಕ್ ಒಳ್ಳೊನ್, ತಾಂಚಿ ಸೆವಾ ವಾಖಣುನ್, ತಾಂಕಾಂ ಉಲ್ಲಾಸುಂಚ್ಯಾ ಖಾತಿರ್, ಡೊನ್ ಬೊಸ್ಕೊ ಕ್ಲಬ್ಬಾನ್, ಪುತ್ತೂರ್ ಫಿರ್ಗಜೆಚ್ಯಾ 'ಮಾಲ್ಗಡ್ಯಾ ನಾಗರಿಕಾಂಚೊ ದೀಸ್' ಮಾಂಡುನ್ ಹಾಡ್‌ಲ್ಲೊ.

ಪುತ್ತೂರ್ ಮುಳಾಚಿ ಆನಿ ಪುತ್ತೂರ್ ಫಿರ್ಗಜೆಂತ್ ಸೆವಾ ದಿಲ್ಲೆ ಯಾಜಕ್, ಮಾ ವಿಲಿಯಮ್ ಗೊನ್ಸಲ್ವಿಸ್, ಮಾ ವಲೇರಿಯನ್ ಡಿ'ಸೊಜಾ, ಮಾ ಹರಿ ತಾವ್ರೊ, ಮಾ ವಲೇರಿಯನ್ ಮೆಂಡೊನ್ಸಾ, ಮಾ ನೊರ್ಟರ್ನ್ ಡಿ'ಸೊಜಾ, ಮಾ ಕ್ಲಿಫರ್ಡ್ ಡಿ'ಸೊಜಾ ಹಾಂಚಿ ಸಂಗಿಂ ಮಾ ಜೆರಾಲ್ಡ್ ಸೊಜಾನ್ ಮೀಸ್ ಭೆಟಯ್ಲೆಂ.

“ಪ್ರಾಯೆವಂತಾಂಚಿ ಜಿಣಿ ಅನ್ವೊವಾಚಿ ಆನಿ ತೃಪ್ತೆಚಿ ಜಾಯ್. ತರ್ನಾಟ್ ಪ್ರಾಯೆರ್, ಆಮ್ಚೆ ಲಾಗಿಂ, ಉರ್ಬಾ ಆಸ್‌ಲ್ಲಿ, ಸಮರ್ತ್ ಆಸ್‌ಲ್ಲಿ, ಶೆವೊಟ್ ಆಸ್‌ಲ್ಲೊ. ತ್ಯಾ ವರ್ವಿಂ ಆಮಿ ಕುಟಮ್ ಬಾಂದುಂಕ್ ಆನಿ ಫಿರ್ಗಜ್ ರುತಾ ಕರುಂಕ್ ಸಕ್ಲ್ಯಾಂವ್, ದೆಕುನ್ ಆತಾಂ ಉತರ್‌ಪ್ರಾಯೆರ್ ಜಿಣ್ಯೆಂತ್ ತೃಪ್ತಿ ಆಮಿ ಭೊಗ್ತಾಂವ್.... ಪ್ರಾಯೆ ಆಮ್ಚ್ಯಾ ಕುಡಿಕ್ ಜಾಲ್ಯಾ ಪುಣ್ ಆಮ್ಚ್ಯಾ ಅತ್ಮ್ಯಾಕ್ ನ್ಹಯ್. ಮಿರಿ ಆಮ್ಚ್ಯಾ ಕುಡಿಕ್ ಪಡ್ಲ್ಯಾ, ಆಮ್ಚ್ಯಾ ಕಾಳ್ಜಾಕ್ ನ್ಹಯ್. ದೆಕುನ್, ಪ್ರಾಯೆವಂತಾಂನಿ ಆಪ್ಲಾ ಭಿತರ್ ಸಮಾಧಾನ್, ಸಂತೋಸ್ ಆನಿ ತೃಪ್ತಿ ಭೊಗುನ್ 'ಹಾಂವ್ ಕರ್ತೊಂ/ಕರ್ತೆಲಿಂ. ಮ್ಹಜ್ಯಾನ್ ತಾಂಕ್ತಾ' ಮ್ಹಳ್ಳ್ಯಾ ಸಕಾರಾತ್ಮಕ್ ಚಿಂತ್ಪಾನ್ ಮುಕ್ತಿ ತಯಾರಾಯ್ ಕರಿಜೆ. ದೆವಾನ್ ಆಮ್ಕಾಂ ಲಾಂಬ್ ಆವ್ಕ್

ದಿಲ್ಲಾನ್ ತಾಕಾ ಅರ್ಗಾಂ ದೀಜೆ” ಅಶೆಂ ಮ್ಹಣಾಲೊ, ಪುತ್ತೂರೊ ಆದ್ಲೊ ವಿಗಾರ್ ಮಾ ವಿಲಿಯಮ್ ಗೊನ್ಸಲ್ವಿಸ್.

ಮಿಸಾ ಉಪ್ರಾಂತ್, ಫಿರ್ಗಜ್ ಸಾಲಾಂತ್ ಚೆಲ್ಲೆಲ್ಯಾ ಮಾಲ್ಗಡ್ಯಾಂಕ್ ಸನ್ಮಾನ್ ಕರ್ಚ್ಯಾ ಕಾರ್ಯಾಚೊ ಮುಕೆಲ್ ಸಯ್ಲೊ ಜಾವ್ನ್, ಮಂಗ್ಳುರ್ ಫಾ ಮುಲ್ಲರ್ ಮೆಡಿಕ್‌ಲ್ ಕೊಲೆಜಿಚೊ ಪ್ರಾದ್ಯಾಪಕ್ ಆನಿ ಖ್ಯಾತ್ ಕೊಂಕ್ಣಿ ಬರಯ್ಣಾರ್ ಡೊ ಎಡ್ವರ್ಡ್ ನಜೆತ್ ಆಯಿಲ್ಲೊ.

ಕ್ಲಬ್ಬಾಚೊ ಅಧ್ಯಕ್ ರೋಶನ್ ಡಾಯಸ್, ಕಾರ್ಯಾಚೊ ಸಂಯೋಜಕ್ ಜೊನ್ ಕುಟಿನ್ಲೊ ಆನಿ ಮಾ ಜೆರಾಲ್ಡ್ ಸೊಜ್ ವೆದಿರ್ ಆಸ್‌ಲ್ಲೆ.

ಡೊ ನಜೆತಾನ್, ಪ್ರಾಯೆವಂತಾಂಕ್ ದೊಸಿ ದಿಂವ್ಚ್ಯಾ ಭಲಾಯ್ಕೆಚ್ಯಾ ಸಮಸ್ಯಾಂವಿಶಿಂ ಮಾಹೆತ್ ದಿಲಿ. ಸಾಕ್ರೆ ಪಿಡಾ (ಡಯಾಬಿಟಿಸ್), ರಕ್ತಾ ದಾಭ್ (ಬ್ಲಡ್ ಪ್ರೆಶರ್), ಕಾಳ್ಜಾಚಿ ಪಿಡಾ (ಹಾರ್ಟ್ ಪ್ರಾಬ್ಲೆಮ್) ಆನಿ ಗಾಂಟಿ ರುರ್ವಿ ಪಿಡಾ-ಹ್ಯಾ ವಿಶಿಂ ತಾಣೆ ಮಾಹೆತ್ ದೀವ್ನ್, ಹ್ಯಾ ಪಿಡಾಂ ಸಂಗಿಂ ಕಶೆಂ ಜಿಯೆವ್ಪೆತ್ ಆನಿ ಕಸಲೆಂ ಖಾಣ್ ಖಾಯ್ಚೆ, ವ್ಯಾಯಾಮ್ ಕಿತ್ಯಾಕ್ ಗರ್ಜ್, ತ್ಯಾ ವಿಶಿಂ ವಿವರ್ ದಿಲೊ. ಪ್ರಾಯೆವಂತಾಂನಿ “ಮ್ಹಾಕಾ ಜಾತಾ ಆನಿ ಹಾವೆಂ ಕರಿಜೆ ಮ್ಹಣ್ ಚಿಂತುನ್ ಜಿಯೆಜೆ. ಪ್ರಾಯೆವಂತಾಂಚಿ ಜತನ್ ಘೆತಲ್ಯಾಂನಿ, ತಾಂಚೆರ್ ರಾಗಾರ್ ಜಾಯ್ನಾಸ್ತಾನಾ, 'ಪ್ರಾಯೆವಂತಾಂನಿ ಆಮ್ಚೆ ಖಾತಿರ್ ನ್ಹಯ್ ಆಮಿ ತಾಂಚೆ ಖಾತಿರ್ ಜಿಯೆಜೆ' ಮ್ಹಳ್ಳೊ ಮನೋಭಾವ್ ಆಪ್ಣಾಯ್ಚೆ” ಮ್ಹಣ್ ಸಾಂಗ್ಲೆಂ.

ಕ್ಲಬ್ಬಾಚೆ ಸಾಂದೆ, ಕೊಡಿಯಸ್ ಸೊಜ್ ಆನಿ ಇನಾಸ್ ಗೊನ್ಸಲ್ವಿಸ್ ಹಾಣಿಂ, ಮಾಲ್ಗಡ್ಯಾಂಚಿಂ ನಾಂವಾಂ ಆನಿ ಸಾಧನ್ ಪರ್ಗಟ್ಲಿಂ. ವೆದಿ ವಯ್ಲ್ಯಾ ಮಾನೆಸ್ತಾಂನಿ, ಕ್ಲಬ್ಬಾಚ್ಯಾ ಹುದ್ದೆದಾರಾಂನಿ ಆನಿ ಆದ್ಲ್ಯಾ ಅಧ್ಯಕ್ಯಾಂನಿ ಹರೈಕಾ ಮಾಲ್ಗಡ್ಯಾಂಕ್ ಫುಲಾಂ ರೈಲೊ ಫಾಲ್ಸ್ ಉಡಾಸಾಚಿ ಕಾಣಿಕ್ ದೀವ್ನ್ ಸನ್ಮಾನ್ ಕೆಲೊ. ಮಾಲ್ಗಡ್ಯಾಂ ತರ್ವೆನ್, ಮಾ ನೊರ್ಟರ್ನ್ ಸೊಜ್, ಮಾನೆಸ್ತಿಣ್ ಆ್ಯಗ್ನಿಸ್ ರೊಡಿಗಸ್ ಆನಿ ಮಾನೆಸ್ತ್ ನೊರ್ಟರ್ನ್ ಮಸ್ಕರೇನ್ಲಸಾನ್, ಕಾರೈಂ ಮಾಂಡುನ್ ಹಾಡ್‌ಲ್ಲಾ ಖಾತಿರ್ ಡೊನ್ ಬೊಸ್ಕೊ ಕ್ಲಬ್ಬಾಚ್ಯಾ ಸಾಂದ್ಯಾಂಚೊ ಉಪ್ಕಾರ್ ಮಾಂದ್ಲೊ. ಆನಿ ಬರೆಂ ಮಾಗ್ಲೆಂ. “ಪುತ್ತೂರಾಂತ್ ಪ್ರಾಯೆಸ್ತಾಂ ಖಾತಿರ್ ಏಕ್ ಆಸ್ಲೊ

ಸುರು ಕರ್ಜಿ ಗರ್ಜ್ ಆಸಾ. ಹೆಂ ಕಾಮ್ ಡೊನ್ ಬೊಸ್ಕೊ ಕ್ಲಬ್ಬಾನ್ ಕರ್ಚೆತ್ ಮ್ಹಣ್ ಮಾನೆಸ್ತ್ ನೊರ್ಟ್ ಮಸ್ಕರೇವ್ತಸಾನ್ ಸಲಹಾ ದಿಲಿ.

ಜಮ್ಲೆಲ್ಯಾ ಮಾಲ್ಗಡ್ಯಾಂ ಪಯ್ಲಿ ಚಡ್ ಮಾಲ್ಗಡಿಂ-90 ವರಾಂ ಉತರ್ಲೆಲ್ಯಾ-ಮಾನೆಸ್ತಿಣ್ ಮೊರ್ಟ್ ಡೆಸಾ, ಮಾನೆಸ್ತಿಣ್ ಮೇರಿ ಮಿನೆಜ್ ಆನಿ ಮಾನೆಸ್ತಿಣ್ ಮೇರಿ ಪಾಯ್ಸ್ ಹಾಂಕಾಂ ಶಾಲೊ ಪಾಂಗ್ರನ್ ವಿಶೇಸ್ ಸನ್ಮಾನ್ ಕೆಲೊ.

ಮಾ| ಜೆರಾಲ್ಡ್ ಸೊಜಾನ್, ಅಪುರ್ವಾಯೆಚೆಂ ಕಾರ್ಯೆಂ ಮಾಂಡುನ್ ಹಾಡ್‌ಲ್ಲಾ ಖಾತಿರ್ ಡೊನ್ ಬೊಸ್ಕೊ ಕ್ಲಬ್ಬಾಚ್ಯಾ ಸಾಂದ್ಯಾಂಕ್ ಪರ್ಪಿಂ ಪಾಟಯ್ಲೆಂ ಆನಿ ವಾಡ್ಯಾ ಮಟ್ಕಾರ್ ಪ್ರಾಯ್‌ವಂತಾಂಕ್ ಸಾಂಗಾತ್ ದಿಂವ್ಚ್ಯಾ ಖಾತಿರ್ ಎಕ್ಟೆಚೆತ್ ವಾವ್ರ್ ಕರುಂಕ್ ಉಲೊ ದಿಲೊ.

ಮಾ| ಹೆರಿ ತಾವೊನ್ ಹ್ಯಾ ಸಂದರ್ಭಾಕ್ ಮ್ಹಣ್ ಘಡ್‌ಲೆಂ ಗೀತ್ ಗಾಯ್ಲೆಂ. ಜೊರ್ಡ್ ರೊಡ್ರಿಗಸಾನ್ ಲಕ್ಶಿ

ಡ್ರಾ ಚಲವ್ನ್ ವ್ಹೆಲೊ. ಕು| ಆನ್‌ಟ್ ಆನಿ ಸಾಂಗಾತ್ಯಾಂನಿ ಮಾಗ್ಲ್ಯಾ-ಗೀತ್ ಗಾಯ್ಲೆಂ. ಜೊನ್ ಕುಟನ್ಲೊನ್ ಯೆವ್ಕಾರ್ ಮಾಗ್ಲೊ ಆನಿ ಮುಕೆಲ್ ಸಯ್ರ್ಯಾಚಿ ವೊಳೊಕ್ ದಿಲಿ. ಕಾರ್ಯೆಂ ಪ್ರಕಾಶ್ ಸಿಕ್ಲೇರಾನ್ ಉಪ್ಕಾರ್ ಬಾವುಡ್ಲೊ. ಜೆ.ಬಿ.ಸಿಕ್ಲೇರಾನ್ ಕಾರ್ಯೆಂ ಚಲವ್ನ್ ವ್ಹೆಲೆಂ

ವಿವಿಂಗಡ್ ಕಾರಣಾಂಕ್ ಲಾಗೊನ್, ಹ್ಯಾ ಸಂಬ್ರಮಾಂತ್ ಭಾಗ್ ಘೆಂವ್ಕ್ ಅಸಾಧ್ಯ್ ಜಾಲ್ಲ್ಯಾ 28 ಮಾಲ್ಗಡ್ಯಾಂಕ್, ಕಾರ್ಯಾಚ್ಯಾ ಕಾರ್ಪಾರ್ಯಾಂನಿ, ತಾಂಚ್ಯಾ ಘರಾ ಭೆಟ್ ದೀವ್ನ್, ಕುಟ್ಮಾ-ಸಾಂದ್ಯಾಂ ಸಮೊರ್ ತಾಂಕಾಂ ಉಲ್ಲಾಸ್ ಪಾಟಯ್ಲೆ

ಜೆವ್ಣಾ ಸವೆಂ ಕಾರ್ಯೆಂ ಸಂಪ್ರಾನಾ, ಮಾಲ್ಗಡ್ಯಾಂಚ್ಯಾ ತೊಂಡಾರ್ ಉಲ್ಲಾಸ್ ಆನಿ ಡೊನ್ ಬೊಸ್ಕೊ ಕ್ಲಬ್ಬಾಚ್ಯಾ ಸಾಂದ್ಯಾಂಚ್ಯಾ ತೊಂಡಾರ್ ತೃಪ್ತಿ ದಿಸ್ತಾಲಿ.

ವರ್ದಿ: ಜೆ.ಬಿ.



## ದೇವ್ ಬರೆಂ ಕರುಂ

ಡೊನ್ ಬೊಸ್ಕೊ ಕ್ಲಬ್ಬಾಚ್ಯಾ ಅಭಿಮಾನಿನೊ, ಹಿತಚಿಂತಕಾಂನೊ ಆನಿ ಫಿರ್ಗಜ್‌ಗಾರಾಂನೊ,

ತುಮ್ಮಾ ಸಹಕಾರಾನ್ ಆನಿ ಆಧಾರಾನ್ ಫೆಬ್ರೆರ್ 23 ತಾರ್ಕೆರ್ ಆಮಿ ಮಾಂಡುನ್ ಹಾಡ್‌ಲೊ-‘ಪುತ್ಕೂರ್ಚ್ಯಾ ಮಾಲ್ಗಡ್ಯಾ ನಾಗರಿಕಾಂಚೊ ದೀಸ್’, ಏಕ್ ವ್ಹಡ್ ಘನಾಧಿಕ್ ಕಾರ್ಯೆಂ ಜಾಂವ್ಕ್ ಪಾವ್ಲೊ. ಸಬಾರ್ ವರಾಂ ಉಪ್ರಾಂತ್ ಫಿರ್ಗಜೆಚ್ಯಾ ಮಾಲ್ಗಡ್ಯಾ ನಾಗರಿಕಾಂಕ್ ಇಗರ್ಜೆ ವತಾರಾಂತ್ ಸಾಂಗಾತಾ ಯೆಂವ್ಕ್, ಆಪ್ಲೊ ಸುಮಧುರ್ ಉಡಾಸ್ ಜಿವೊ ಕರುಂಕ್ ಆನಿ ಆಪ್ಲ್ಯಾ ಭಲಾಯ್ಕೆ ವಿಶಿಂ ಥೊಡಿ ಸಮ್ಜಣಿ ಜೋಡ್ನ್ ಘೆಂವ್ಕ್ ಸಾಧ್ಯ್ ಜಾಲೆಂ. ಫಿರ್ಗಜೆಚ್ಯಾ ಮಾಲ್ಗಡ್ಯಾಂಚ್ಯಾ ತೊಂಡಾರ್ ಸಂತೊಸ್ ದೆಕ್ತಾನಾ, ಆಮ್ಚೊ ವಾವ್ರ್, ಮ್ಹಿನತ್ ಸಾರ್ತಕ್ ಜಾಲಿ ಮ್ಹಣ್ ಆಮ್ಕಾಂ ಬೊಗ್ಲೆಂ. ಹ್ಯಾ ಕಾರ್ಯಾ ಪಾಟ್ಲಾನ್ ಕುಮ್ಕೆ-ಹಾತ್ ದಿಲ್ಲ್ಯಾ ಆನಿ ಸಹಕಾರ್ ದಿಲ್ಲ್ಯಾ ಸರ್ವಾಂಕ್ ಆಮಿ ದೇವ್ ಬರೆಂ ಕರುಂ ಮ್ಹಣ್ತಾಂವ್.

ಕಾರ್ಯಾ ದೀಸ್ ಮೀಸ್ ಭೆಟಯಿಲ್ಲ್ಯಾ ಮಾ| ದೊ| ವಲೇರಿಯನ್ ಡಿ'ಸೊಜಾ, ಮಾ| ವಿಲಿಯಂ ಗೊನ್ಸಲ್ವಿಸ್, ಮಾ| ದೊ| ಲೊರೆನ್ಸ್ ಮೆಂಡೊನ್ಸಾ, ಮಾ| ಕ್ಲಿಫರ್ಡ್ ಡಿ'ಸೊಜಾ, ಮಾ| ನೊರ್ಟ್ ಡಿ'ಸೊಜಾ ಆನಿ ಮಾ| ಹೆರಿ ತಾವೊ ಹಾಂಕಾಂ ದೇವ್ ಬರೆಂ ಕರುಂ ಮ್ಹಣ್ತಾಂವ್. ಕಾರ್ಯಾಚೊ ಮುಕೆಲ್ ಸಯ್ರೊ ಜಾವ್ನ್, ಮಾಲ್ಗಡ್ಯಾಂಕ್ ಭಲಾಯ್ಕೆ-ಹಿತಾರೆ ದಿಲ್ಲ್ಯಾ ಡೊ| ಎಡ್ಜರ್ಡ್ ನಜೆತಾಕ್ ಆಮಿ ಅಭಾರಿ ಆಸಾಂವ್. ಆಮ್ಚೊ ವಿಗಾರ್ ಮಾ| ಜೆರಾಲ್ಡ್ ಡಿ'ಸೊಜಾ ಆನಿ ಸಹಾಯಕ್ ಯಾಜಕ್ ಮಾ| ಜೋರ್ಡ್ ಕ್ರಾಸ್ತಾ ಹಾಣಿ ದಿಲ್ಲ್ಯಾ ಸಹಕಾರಾಕ್ ಆಮಿ ರುಣಿ. ಕಾರ್ಯೆಂ ಸುಫಳ್ ಜಾಂವ್ಕ್ ಸಹಕಾರ್ ದಿಲ್ಲ್ಯಾ ಸರ್ವ್ ಫಿರ್ಗಜ್‌ಗಾರಾಂಚೊ ಆಮಿ ಅಭಾರ್ ಮಾನ್ತಾಂವ್.

ತುಮ್ಮಾ ಮೊಗಾಚೆ,

ರೊಶನ್ ಡಾಯಸ್  
ಅಧ್ಯಕ್

ಜೊನ್ ಕುಟಿನ್ಟಾ  
ಕಾರ್ಯೆಂ-ಸಂಯೋಜಕ್

ಆನಿ ಸರ್ವ್ ಸಾಂದೆ, ಡೊನ್ ಬೊಸ್ಕೊ ಕ್ಲಬ್ ಪುತ್ಕೂರ್ (ರಿ)

**'ಮಾಲ್ಗಡ್ಯಾ ನಾಗರಿಕಾಂಚೊ ದೀಸ್-2014'ಚೆ ದಾನಿ**

**ರು. 25,000.00** ದಿಲ್ಲೊ ಮಾನೆಸ್ತ:

ಮಾಯ್ಕಲ್ ಡಿಸೊಜಾ, ದುಬಾಯ್

**ರು. 10,000.00** ದಿಲ್ಲೊ ಮಾನೆಸ್ತ:

ವಿಲ್ಟ್ರೆಡ್ ಡಿಸೊಜಾ, ಮಂಗ್ಳೂರ್

**ರು. 7,500.00** ದಿಲ್ಲೊ ಮಾನೆಸ್ತ:

ಫ್ರೇಂಕ್ ಡಿಸೊಜಾ, ಬೆಂಗ್ಳೂರ್

**ರು. 7,000.00** ದಿಲ್ಲೊ ಮಾನೆಸ್ತ:

ಅಲೆಕ್ಸ್ ಮಿನೇಜಸ್, ಪುತ್ತೂರ್

**ರು. 5,500.00** ದಿಲ್ಲೊ ಮಾನೆಸ್ತ:

ಸಿರಿಲ್ ಮೊರಾಸ್, ಪುತ್ತೂರ್

**ರು. 5,000.00** ದಿಲ್ಲೊ ಮಾನೆಸ್ತ:

1. ಲ್ಯಾನ್ಸಿ ಪ್ರಕಾಶ್ ಪಿಂಟೊ, ಮೈಸೂರ್

2. ಒಸ್ವಲ್ಡ್ ವೇಗಸ್, ಮಂಗ್ಳೂರ್

3. ಕಾಸ್ಮಿರ್ ಕುಟಿನ್ಹೊ, ಮುಕ್ತಂಪಾಡಿ

4. ವಾಲ್ಟರ್ ಫೆರ್ನಾಂಡಿಸ್, ಮಡಿಕೇರಿ

5. ವಿಲಿಯಂ ಡಿಸೊಜಾ, ಮಂಗ್ಳೂರ್

6. ವಿಲ್ಟ್ರೆಡ್ ಮೊಂತೇರೊ, ಪುತ್ತೂರ್

7. ಜೆರೊಮಿಯಸ್ ಪಾಯ್ಸ್, ದರೈ

8. ಜೊನ್ ಲಸ್ರಾದೊ, ಜಿಡೆಕಲ್ಲು

9. ಎಡ್ವರ್ಡ್ ಮಸ್ಕರೇನ್ವಿಸ್, ಮರೀಲ್

10. ಲೊರೆನ್ಸ್ ಗೊನ್ನಾಲ್ವಿಸ್, ಬನ್ನೂರ್

**ರು. 4,500.00** ದಿಲ್ಲೊ ಮಾನೆಸ್ತ:

ಸಿಪ್ರಿಯಾನ್ ಮೊರಾಸ್, ಎಪಿಎಂಸಿ ರಸ್ತೊ

**ರು. 3,000.00** ದಿಲ್ಲೊ ಮಾನೆಸ್ತ:

1. ಜೊನ್ ರೆಬೆಲ್ಲೊ, ಮರೀಲ್

2. ಹೆರಾಲ್ಡ್ ಕುಟಿನ್ಹಾ, ಬೆಂಗ್ಳೂರ್

**ರು. 2,500.00** ದಿಲ್ಲೊ ಮಾನೆಸ್ತ:

1. ಸಿ.ಎಂ. ಗೋಮ್ಸ್, ಮರೀಲ್

2. ರೋಶನ್ ಡಾಯಸ್, ಬಪ್ಪಳಿಗೆ

**ರು. 2,000.00** ದಿಲ್ಲೊ ಮಾನೆಸ್ತ:

1. ಆಂಟನಿ ಆಗ್ನೇಲ್ ಮಸ್ಕರೇನ್ವಿಸ್, ದುಬಾಯ್

2. ಪೀಟರ್ ಮಸ್ಕರೇನ್ವಿಸ್, ಸೇಡಿಯಾಪು

3. ಮೆಕ್ಸಿಮ್ ಡಿಸೊಜಾ, ಸಿದ್ದಾಳಾ

4. ಸಿ.ಎಲ್.ಮಸ್ಕರೇನ್ವಿಸ್, ಚೆನ್ನಿಗಾರ್

5. ಅಂಬ್ರೋಸ್ ಮಸ್ಕರೇನ್ವಿಸ್, ಚೆನ್ನಿಗಾರ್

6. ಬ್ಲೇಸಿ ಡಿಸೊಜಾ, ಕೆಮ್ಮಿಂಜೆ

7. ಒಸ್ವಲ್ಡ್ ಲೋಬೊ, ಸಾಮೆತ್ತಡ್ಕ

**ರು. 1,500.00** ದಿಲ್ಲೊ ಮಾನೆಸ್ತ:

1. ಜೆ.ಪಿ.ರೊಡ್ರಿಗಸ್, ಮುಕ್ತಂಪಾಡಿ

**ರು. 1,000.00** ದಿಲ್ಲೊ ಮಾನೆಸ್ತ:

1. ಜೊನ್ ಪೀಟರ್ ಡಿಸಿಲ್ವಾ, ಕಲ್ಲಾರೆ

2. ಫ್ರೀಡಾ ಮಸ್ಕರೇನ್ವಿಸ್, ತೆಂಕಿಲ

3. ಜೊನ್ ಮಸ್ಕರೇನ್ವಿಸ್, ತೆಂಕಿಲ

4. ಹೆರಿ ಡಾಯಸ್, ಕಲ್ಲಿಮಾರ್

5. ವಲೇರಿಯನ್ ಮೊಂತೇರೊ, ಮೊಟ್ಟೆತ್ತಡ್ಕ

6. ವಿಲ್ಟ್ರೆಡ್ ಪಿಂಟೊ, ನೆಲ್ಲಿಕಟ್ಟೆ

7. ಜೋಕಿಮ್ ಡಿಸೊಜಾ, ಬನ್ನೂರ್

8. ಚಾಲ್ಸ್ ಡಿಸೊಜಾ, ಎಪಿಎಂಸಿ ರಸ್ತೊ

9. ಮ್ಯಾಕ್ಸಿಮ್ ಮೊಂತೇರೊ, ದುಬಾಯ್

10. ಜೊಯಲ್ ಕುಟಿನ್ಹಾ, ಬೊಳ್ಳಾರ್

11. ಜೀವನ್ ಕುಟಿನ್ಹಾ, ಪಾಂಗ್ಳಾಯ್

12. ಜೊಸ್ಲಿ ಕುಟಿನ್ಹಾ, ಬೊಳ್ಳಾರ್

13. ಕ್ಲೋಡಿಯಸ್ ಡಿಸೊಜಾ, ಸಾಮೆತ್ತಡ್ಕ

14. ಪ್ರಿಯಾಂಕಾ ರೊಡ್ರಿಗಸ್, ಬೆಂಗ್ಳೂರ್

**ರು. 500.00** ದಿಲ್ಲೊ ಮಾನೆಸ್ತ:

1. ವಿನ್ಸೆಂಟ್ ತಾವ್ರೊ, ಪುತ್ತೂರ್



# ಗೊಂದೊಳ್

ಆದಾಂವ್

ಉಟಂವ್ಕ್ ಸಕ್ತಾಂ ವಾದಾಳ್, ಹರೈಕ್ಲ್ಯಾಚ್ಯಾ ಕಾಳ್ಜಾಂತ್, ಮ್ಹಜ್ಯಾ ನಾಂವಾನ್, ಚಲ್ತಾ ನಾಟಕ್ ದೆಶಾಂತ್-ಎಲಿಸಾಂವ್ ಪಾಳಾಂ ರೊಂಬ್ಲ್ಯಾಂತ್ ಮ್ಹಜಿಂ, ಸಂಸಾರಾಚ್ಯಾ ಸರ್ವ್ ಕೊನ್ಯಾಂನಿ ತುಮಿಂಚ್ ದಿಲಾಂ ಮ್ಹಾಕಾ, ತೆಂ ವಿಚಿತ್ರ್ ನಾಂವ್!

ಜಿಣ್ಯೆಚ್ಯಾ ಹರ್ ವಗ್ತಾ, ಹಾಂವ್ ಹಾಜರ್ ತುಮ್ಚೆ ಸಮೊರ್ ಪಾರ್ಕುಂಕ್ ಸಕ್ತಾಂ, ತುಮ್ಚೆಂ ತ್ರಾಣ್ ಆನಿ ಜ್ಞಾನ್ ಸರ್ಪಾಂತರ್ಯಾಂನಿ, ಬೊಂವ್ತಾಂ ಘೆವ್ನ್ ರುಪ್ಣಿಂ ಹಜಾರ್ ದೆಕುನ್, ಶಿಕ್ವಾ ದೆವ್ಕಾಂನಿ, ಮ್ಹಾಕಾ ಪಯ್ಲೆಂ ಸ್ಥಾನ್!

ಭುಮಿ ವಂಯ್ಕುಟಾಂತ್ ಸಲ್ವಯಿಲ್ಲೆಂ ಆದಾಂವ್ಕ್ ಹಾವೆಂ ದೀಂವ್ಕ್ ಹಾಂವ್ ಸಕ್ತಾಂ ತುಮ್ಕಾಂ ಗವ್ವಾ-ಮಾನ್ ಪರ್ವತಾರ್ ಜೆಜು ಕ್ರಿಸ್ತಾನ್ ಮ್ಹಜೆರ್ ಜಯ್ ವ್ಹೆಲ್ಲೆಂ ಆಪಯ್ತಾತ್ ಮ್ಹಾಕಾ ಥೊಡೆ, ವೊಲಾವ್ನ್ 'ಸಯಾನ್'!

ಸಲ್ವೊನ್ ಮ್ಹಾಕಾ, ಸಂಸಾರಾಕ್ ಆದೇವ್ನ್ ಮಾಗ್ತಾತ್ ಥೊಡೆ ಜಯ್ ತುಮ್ಚೆಂಚ್ ಜಾತೆಲೆಂ, 'ಹಿಶಾರೊ' ಮ್ಹಜೊ ಪಾಳ್ತಾತ್ ತರ್, 'ಘುಟ್' ಮ್ಹಜೊ ಫೊಡ್ತಾಂ, ತುಮ್ಚೆ ಲಾಗಿಂ ಹ್ಯಾ ಘಡ್ಯೆ ಮ್ಹಾಕಾ ಸಲ್ವಂವ್ಕ್ ಎಕೆಚ್ 'ಮಂತ್ರ್'-ಪರಿಶ್ರಮ್ ನಿರಂತರ್!

ಶೀನ್ ಅಕೃರಾಂನಿ ವಿಣ್ಣೊಲೊ 'ಗೊಂದೊಳ್' ಹಾಂವ್ ಹ್ಯಾ ಕವನಾಂತ್ಯಾಂನಿ ಘುಸೊನ್ ದಿತಾಂ ತುಮ್ಕಾಂ ಪಂಥಾಹ್ಯಾನ್ ತರ್ ಜಾಣಾ ಜಾಲ್ಯಾತ್ಗೀ ತುಮಿ, ಹಾಂವ್ ಕೊಣ್ ಮ್ಹಣ್? ಸಲ್ವಲ್ಯಾತ್ ತರ್, ವಾಚಾ ಪರ್ತುನ್ ತೆರಾವೆಂ ಪಾನ್!



## ಕಳವ್ಣೊ

1. 'ಪುತ್ಕೂರ್ಚೆಂ ನೆಕೆತ್' ಪತ್ರಾರ್ 'ಅರ್ಕಾಂ' ಆನಿ 'ವರ್ಗೀಕ್ಯತ್ ಜಾಯ್ರಾತಾಂ' (ಕಾಮಾಕ್ ಜಾಯ್, ಜಾಗೊ ವಿಕ್ರಾಪಾಕ್ ಆಸಾ ಇತ್ಯಾದಿ) ಪರ್ಗಟ್ ಕರ್ತಲ್ಯಾಂವ್.
2. ಪುತ್ಕೂರಾಂತ್ ಕ್ರಿಸ್ತಾಂವ್ ವೆಕ್ತಿನಿ ಚಲಂವ್ಚೆ ಸಬಾರ್ ವೆಪಾರ್-ವೆವಹಾರಾಂಚೆ ಸಂಸ್ಥೆ ಆಸಾತ್. ತಸಲ್ಯಾ ಸಂಸ್ಥಾಂಚಿ ಮಾಹತ್ ಆಮ್ಚ್ಯಾ ವಾಚ್ಪಾಂಕ್ ದಿಂವ್ಚ್ಯಾ ಇರಾದ್ಯಾನ್, ಹರೈಕಾ ಮಯ್ಜಾಂತ್ ಎಕೆಕಾ ರಿತಿಚ್ಯಾ ವೆವಹಾರಾಚಿ ಸಂಕ್ಷಿಪ್ತ ಮಾಹತ್ ಧರ್ಮಾರ್ ಪರ್ಗಟ್ ಕರ್ತಲ್ಯಾಂವ್. (ದೆಕಿಕ್, ಇಲೆಕ್ಟ್ರಿಕ್ಲ್ಸ್, ಬೇಕರಿ-ಜ್ಯೂಸ್ ಆಂಗ್ಲಿ, ಮೆಟಲ್ ಆಂಗ್ಲಿ, ಟೈಲರ್, ಸ್ಪಡಿಯೊ, ಇತ್ಯಾದಿ) ಸಂಬಂಧ್ ಜಾಲ್ಲ್ಯಾ ವೆಕ್ತಿನಿ, ತುಮ್ಚ್ಯಾ ವೆವಹಾರಾಚೊ ವಿವರ್ ಆಮ್ಕಾಂ ಧಾಡ್ನ್ ದೀಂವ್ಕ್ ವಿನಂತಿ.
3. ಕುಟ್ಮಾಂತ್ ಕೊಣೀ ಮರಣ್ ಪಾವ್ಲ್ಯಾ ವೆಳಾರ್, ತಾಂಚೆಂ ನಾಂವ್, ಪ್ರಾಯ್, ವಾಡೊ ಇತ್ಯಾದಿ ತಸ್ವಿರೆ ಸಂಗಿಂ ಆಮ್ಕಾಂ ಪಾವಿತ್ ಕೆಲ್ಯಾರ್, (ಗುರ್ಕಾರಾ ಮುಕಾಂತ್ಯಾಂನಿ) 'ಪುತ್ಕೂರ್ಚೆಂ ನೆಕೆತ್' ಪತ್ರಾರ್ ಧರ್ಮಾರ್ ಪರ್ಗಟ್ ಕರ್ತಲ್ಯಾಂವ್.
4. ನೆಕೆತ್ ಪತ್ರಾ ವಿಶಿಂ ವಾಚ್ಪಾಂಚಿ ಅಭಿಪ್ರಾಯ್ ಸಂಪಾದಕಾಕ್ ಧಾಡ್ನ್ ದಿವ್ಚೆತ್ ಯಾ ಆಮ್ಚ್ಯಾ ಇ-ಮೇಯ್ಲಾ (e-mail) ಮುಖಾಂತ್ಯಾಂನಿ ಧಾಡ್ಚೆತ್

ಕವಿತಾ ನೆಕೆತ್:

# ವಸ್ತುಂಚೊ ಮೋಗ್



ಮೋಗ್ ಕರ್ಣಾರಾಂಕ್ 'ಜೀವ್' ಜಡ್

ಜಾತಾ ಕಿತ್ಯಾಕ್?

ಫ್ಲಾವಿಯಾ ಅಲ್ಬುಕರ್ಕ್, ಫ್ಲೊರಿಸ್, ಪುತ್ತರ್

ಜಡ್ ಜಾಲ್ಲ್ಯಾ ಜಿವಾಂಕ್

ರೂಕ್ ಉಕ್ಲೆನ್

ಧರ್ಮಾತ್ ಕಿತ್ಯಾಕ್?

ವ್ಹಾಲ್ಚಿ ನಂಯ್

ಬೋವ್ ಉರ್ಟೆನ್

ವೆಂಗೆಂತ್ ತಾಂಕಾಂ ಘೆತಾ ಕಿತ್ಯಾಕ್?

ವೀಕ್ ಸಯ್

ಪೊಟ್ಟುನ್ ಧರ್ಮಾ

ದಾಕೈನಾಸ್ತಾಂ ಕಿತ್ಯಾಕ್?

ಮೋಗಾಕ್ ಅಸೊಯ್

ಹಾಂಚೊ ಸಂಬಂಧ್

ವಿಪರೀತ್ ಕಿತ್ಯಾಕ್?

ಜೀವ್ ದಿತೆಲ್ಯಾಂನಿ

ಮೋಗ್ ಕೆಲ್ಲೊ ಮನ್ಯಾಂಚೊ

ಯಾ ಹ್ಯಾ ವಸ್ತುಂಚೊ?!



## ಸುಖಿ ನಿವೃತ್ತ ಜಿವನ್



ಹಿಲ್ಡಾ ಮಸ್ಕರೇನ್ವಸ್

ಶಿಕ್ಷಕಿ: ಸೈಂಟ್ ವಿಕ್ಟರ್ಸ್ ಇಂಗ್ಲೀಷ್ ಮಾಧ್ಯಮ್ ಇಸ್ಕೂಲ್


ಬರೆಂ ಮಾಗ್ತಾತ್:

ಸಿಸಿಲಿಯಾ ರೆಬೆಲ್ಲೊ

ಆಶಾ ರೆಬೆಲ್ಲೊ ಆನಿ ಕುಟಮ್

ಆರುಣ್ ರೆಬೆಲ್ಲೊ ಆನಿ ಕುಟಮ್

ಕಾವೇರಿಕಟ್ಟೆ, ಪುತ್ಕೂರ್



✍ ಎಫೆಸ್, ದರ್ಟ್, ಪುತೂರ್.

ಮನ್ಯಾಚ್ಯಾ ಜಿಣ್ಯೆಂತ್ ಚುಕಿ ಘಡ್ಲ್ಯಾ ಸಹಜ್. ಜಾಂವ್ ತೊ ದುಬ್ಲೊ, ಗೇಸ್ತ್, ಬುದ್ಧಂತ್, ಸಕ್ತಿವಂತ್, ಶಿಕ್ವಿ, ಅಶಿಕ್ವಿ, ಧರ್ಮಿಕ್, ಲಾಯಿಕ್. ಹಾಂಚೆ ಥಾವ್ನ್ ಖಿಂಚ್ಯಾಯ್ ಸಂದರ್ಭಾರ್, ಕಸಲ್ಯೊ ಪುಣೀ ಚುಕಿ ಘಡ್ತಾತ್. ತಸಲ್ಯೊ ಚುಕಿ ಪಳೆನಾಸ್ತಾನಾ ಖಾಲಿ ಗೂಣ್ ಮಾತ್ ಪಳೆಂವ್ಚೆಂ ಭಗ್ನಾಣೆಂ ಜಾವ್ನಾಸಾ. ಕಶೆಂ ರಾತ್ ವಚೊನ್ ದೀಸ್ ಯೆತಾಗೀ, ಅಮಾಸೆ ನಂತರ್ ಪುನವ್ ಯೆತಾಗೀ, ತಸೆಂ ಅವ್ಣಾಣೆಂ ವಚೊನ್ ಸದ್ಗುಣ್ ಜಳ್ಳೊಂಕ್ ಪುರೊ ಮ್ಹಳ್ಳಿ ಪಾತ್ಯೆಣಿ ದವರ್ಚೆಂ ಭಗ್ನಾಣೆಚೊ ಗೂಣ್ ಮ್ಹಣ್ಯೆತ್. ಏಕ್ ಪಾವ್ಟಿಂ ವಾಟ್ ಚುಕ್‌ಲ್ಲ್ಯಾಕ್ ಸಾರ್ಕೆಂ ಕರುಂಕ್ ಅವ್ಕಾಸ್ ದಿಂವ್ಚೆಂ ಭಗ್ನಾಣೆಂ. ಲೂಕಾಚೊ ವಾಂಚೆಲ್ ಅಶೆಂ ಮ್ಹಣ್ತಾ: 'ತೊ ದಾಕ್ಟೊ ಪೂತ್ ಆಪ್ಣಾಚ್ಯಾ ಚುಕಿಕ್ ಪಸ್ಚಾತಾಪ್ ಪಾವೊನ್ ಪಾಟಿಂ ಘರಾ ಯೇವ್ನ್ ಆಪ್ಣಾಚ್ಯಾ ಬಾಪಯ್‌ಕಡೆ ಭಗ್ನಾಣೆಂ ಮಾಗ್ತಾ. ತಕ್ರಣ್ ತಾಚೊ ಬಾಪಯ್ ಪುತಾಕ್ ಪೊಟ್ಟುನ್ ಧರ್ನ್ ತಾಕಾ ಬರೆಂ ವಸ್ತುರ್ ನ್ಹೆಸವ್ನ್ ವ್ಹಡ್ಲೆಂ ಜಿವಣ್ ಕರ್ತಾ. ಆಕ್ರೆಕ್ ವ್ಹಡ್ಲ್ಯಾ ಪುತಾಕಡೆ, "ತುಜೊ ಭಾವ್ ಆಮ್ಚ್ಯಾ ವಾಂಟ್ಯಾಕ್ ಮರಣ್ ಪಾವ್‌ಲ್ಲೊ ತೊ ಆತಾಂ ಪರ್ತ್ಯಾನ್ ಜಿವಂತ್ ಜಾಲಾ" ಮ್ಹಣ್ತಾ.



ಆಮ್ಚ್ಯಾ ಜಿವನಾಂತ್ ಆಮಿ ಪಾತ್ಕಿ ಮ್ಹಣ್ ಕಳಿತ್ ಆಸ್ಲಾರೀ ಆಮಿ ವಳ್ಳೊನ್ ಘೆನಾಂವ್. ತ್ಯಾ ಖಾತಿರ್ ಪಸ್ಚಾತಾಪ್ ಪಾವಾನಾಂವ್. ಆಮಿಂ ಪಾತ್ಕಾಂ ಭಗ್ನಂಚ್ಯಾ ಖಾತಿರ್ ದೇವ್ ಮನ್ಯಾ ರುಪಾರ್ ಸಂಸಾರಾಕ್ ಆಯ್ಲೊ. ಹೆಂ ಸಗ್ಳೆಂ ದೆವಾಚೆಂ ಕಾಮ್. ತಾಣೆಂಚ್ ಕ್ರಿಸ್ತಾ ಮರಿಫಾತ್ ಆಮ್ಕಾಂ ಅಪ್ಣಾ ಥಂಯ್ ರಾಜಿ ಕೆಲ್ಯಾತ್ ಆನಿ ಹೆರಾಂಕ್ ರಾಜಿ ಯೆಕ್ ಹಾಡ್ಚೆಂ ಮ್ಹಣಿಯಾರ್‌ಪಣ್ ಆಮ್ಕಾಂ ದಿಲಾಂ. ತೆಂಚ್ ಭಗ್ನಾಣೆಂ ಮ್ಹಣ್ತಾ ಸಾಂ. ಪಾವ್ಲಾ ಕೊರಿಂಥ್‌ಗಾರಾಂಕ್ ಬರಯಿಲ್ಲ್ಯಾ ದುಸ್ರ್ಯಾ ಪತ್ರಾಂತ್ (5: 17-21).

ಏಕ್ ಸಾಂಗ್ಲಿ ಆಸಾ: 'ಹೆರಾಂಚ್ಯಾ ಆಂಗ್ಲಾಂತ್ ತೀಳ್ ಪಡ್‌ಲ್ಲೊ ದಿಸ್ತಾ, ಆಪ್ಣಾ ಆಂಗ್ಲಾಂತ್ ಕುವಾಳೊ ಪಡ್‌ಲ್ಲೊ ದಿಸಾನಾ'. ಸಾಮಾನ್ಯ ಜಾವ್ನ್ ಮನಿಸ್ ಆಪ್ಣಾ ವಿಶ್ಯಾಂತ್ ವ್ಹಡ್ ಭಗ್ನಾಣ್ಯಾಚೊ ಆನಿ ಹೆರಾಂಚ್ಯಾ ವಾಂಟ್ಯಾಕ್ ತೊ

ಬಾರಿ ಕೂರಿ. ಆಪ್ಣಾ ಥಾವ್ನ್ ಘಡ್‌ಲ್ಲ್ಯಾ ಚುಕಿಕ್ ಘಟ್ ಕಾರಣ್ ಸೊದುನ್ ನಿರಾಪಾದಿ ಮ್ಹಣ್ ದಾಕಂವ್ಚೆಂ ಪ್ರೇತನ್ ಕರ್ತಾ. ಪುಣ್ ಹೆರಾಂನಿ ಕೆಲ್ಲಿ ಲ್ಹಾನ್ ಚೂಕ್ ಮಾತ್ ಸೊಸಿನಾ.

ಮಾತೆವಾಚ್ಯಾ ಗ್ರಂಥಾಂತ್ (18: 23-33) ಭಗ್ನಿನಾತ್‌ಲ್ಲ್ಯಾ ಚಾಕ್ರಾಚ್ಯಾ ವೊಪಾರಿಕ್ ಅಸಲ್ಯಾ ಮನ್ಯಾಂಕ್ ಸರಿ ಕರೈತಾ. ಕಾಣ್ಲೆಲೆಂ ರೀಣ್ ಫಾರಿಕ್ ಕರುಂಕ್ ಪುರತ್ ವಿಚಾರ್‌ಲ್ಲ್ಯಾ ಚಾಕ್ರಾಕ್ ರಾಯಾನ್ ತಾಚಿ ಬಿರೊತ್ ಚಿಂತುನ್ ರೀಣ್ ಮಾಫಿ ಕೆಲೆಂ. ಪುಣ್ ತಾಚೆ ಕಡೆ ರೀಣ್ ಕಾಣ್ಲೆಲ್ಲ್ಯಾ ಸಾಂಗಾತಿ ಚಾಕ್ರಾಚಿ ಗೊಮ್ಮಿ ಚಿರುನ್ ಆತಾಂಚ್ ರೀಣ್ ಫಾರಿಕ್ ಕರುಂಕ್ ತಾಕಿತ್ ದಿಲಿ.

ಭಗ್ನಾಣ್ಯಾ ವಿಶ್ಯಾಂತ್ ಸಬಾರ್ ದಾಕ್ಟೆ ದಿವೈತಾ. ಭಾವಾನ್ ಚೂಕ್ ಕೆಲ್ಲ್ಯಾ ವೆಳಾರ್ ತಾಕಾ ಕಿಲ್ಲೆ ಪಾವ್ಟಿಂ ಭಗ್ನಿಜಾಯ್. ಸಾತ್ ಪಾವ್ಟಿಂಗೀ ಮ್ಹಣ್ ಜೆಜುಕಡೆ ವಿಚಾರ್‌ಲ್ಲ್ಯಾ ಸವಾಲಾಕ್ ಜೆಜುನ್ ಸಾತ್ ಪಾವ್ಟಿಂ ನ್ಹಯ್ ಬಗಾರ್ ಸಾತಾಂಚೆ ಸತ್ತರ್ ಪಾವ್ಟಿಂ ಮ್ಹಣ್ ಸಾಂಗ್ಲೆಂ.

ಜೆಜುಕ್ ಖುರ್ಸಾರ್ ಮಾರುಂಕ್ ವ್ಹರ್ತಾನಾ ತಾಣೆ ಮ್ಹಳೆಂ "ಬಾಪಾ ತಾಂಕಾಂ ಭಗ್ನಿ, ಕಿಶೆಂ ಕರ್ತಾತ್ ಮ್ಹಣ್ ತೆ ನೆಣಾಂತ್". ಸಾಕ್ರೆಟಿಸಾಕ್ ಜಯ್ಲಾ ಥಾವ್ನ್ ಧಾಂವ್ಲೊ ಅವ್ಕಾಸ್ ಮೆಳ್ಳೊ, ಪುಣ್ ತಾಣೆ ತಶೆಂ ಕೆಲೆಂ ನಾ. ತೊ ಜಯ್ಲಾಂತ್ ಆಸೊನ್ ಶಾಂತ್ ರಿಶಿನ್ ಅಪ್ಣಾಕ್ ಶಿಕ್ಯಾ ದಿಲ್ಲ್ಯಾಂಕ್, ಅನ್ಯಾಯ್ ಕೆಲ್ಲ್ಯಾಂಕ್ ಭಗ್ನಿಲೆಂ.

ಅಪ್ಣಾಕ್ ಗುಳೊ ಮಾರ್‌ಲ್ಲ್ಯಾ ಎಕಾ ಮುಸ್ಲಿಮ್ ಯುವಕಾಕ್ ಪಾಪ್ ಸಾಯ್ಲಾನ್ ಜಯ್ಲಾಕ್ ವಚೊನ್ ತಾಚಿ ಭೆಟ್ ಕರ್ನ್ ತಾಕಾ ಭಗ್ನಿಲೆಂ.

1999 ಜನೆರ್ 22 ತಾರ್ಕೆರ್ ಆಸ್ಟ್ರೇಲಿಯಾಚೊ ಸುವಾರ್ತಾ ಪ್ರಸಾರಕ್ ಗ್ರಹಾಮ್ ಸ್ಟೇಯ್ಸ್ ಆನಿ ತಾಚಿಂ ಭುರ್ಗಿಂ ಒರಿಸ್ನಾಚ್ಯಾ ಮನೋಹರ್‌ಪುರಾಂತ್ ಅಪ್ಣಾ ವಾಹನಾರ್ ನಿದೊನ್ ಆಸ್‌ಲ್ಲ್ಯಾ ವೆಳಾರ್, ದಾರಾಸಿಂಗ್ ಆನಿ ತಾಚ್ಯಾ

ಸಾಂಗಾತ್ಯಾಂನಿ ತಾಂಕಾಂ ವಾಹನಾ ಸಮೇತ್ ಹುಲ್ವಾಯ್ಲೆಂ. 2011ವ್ಯಾ ವರ್ಸಾ ಸುಪ್ರೀಮ್ ಕೊಡ್ಡಿನ ಮಿನಿಗಾರಾಂಕ್ ಜಿವಾವ್ಣೆಚಿ ಸಜಾ ದಿಲಿ. ತ್ಯಾ ವೆಳಾ ಗ್ರಹಾಮಾಚಿ ಪತಿಣ್ ಗ್ಲೆಡಿಸಾನ್ “ಮ್ಹಜ್ಯಾ ಪತಿಚ್ಯಾ ಆನಿ ಭುರ್ಗ್ಯಾಂಚ್ಯಾ ಮಿನಿಗಾರಾಂ ವಿರೋದ್ ಮ್ಹಾಕಾ ಕಸಲೊಚ್ ದ್ವೇಶ್ ನಾ. ಹಾವೆಂ ತಾಂಕಾಂ ಭಗ್ತೆಲಾಂ. ಆಮಿ ಆಮ್ಕಾಂ ವಾಯ್ಲ್ಯಾ ಕೆಲ್ಲ್ಯಾಂಕ್ ಭಗ್ತಿನಾಂವ್ ತರ್ ಆಮ್ಕಾಂ ಕೊಣ್ ಭಗ್ತೆತಾತ್?” ಮ್ಹಳೆಂ.

ಭಗ್ತಾಣೆಂ ಮ್ಹಳ್ಯಾರ್ ಸಲ್ವಣಿ ನ್ಹಂಯ್, ಅಸ್ತಿತಾಯ್ ನ್ಹಂಯ್, ಪಳಾಪಳ್ ನ್ಹಂಯ್, ತೆಂ ಏಕ್ ಆಕ್ರಮಣ್, ತೆಂ ಏಕ್ ಹಾತೆರ್. ಸಾಮ, ದಾನ, ಭೇದ, ದಂಡ ಹಾಚ್ಯಾಕೀ ಸಕ್ತಿವಂತ್. ಸಂತ ತುಕಾರಾಮ ಭಗ್ತಾಣೆ ವಿಶ್ಯಾಂತ್ ಅಶೆಂ ವರ್ಣ್ ಕರ್ತಾ. ‘ಭಗ್ತಾಣೆ ಮ್ಹಳೆಂ ಹಾತೆರ್ ಕೊಣಾಚ್ಯಾ ಹಾತಿಂ ಆಸಾಗೀ, ತಾಂಕಾ ಖಂಚೊಯ್ ಕರಿಣ್ ಮನಿಸ್ ಜಾಲ್ಯಾರೀ ಕಿತೆಂಚ್ ಕರಿಸೊನಾ. ಕಶೆಂ ತಣ್ಚ್ ನಾತ್ಲ್ಯಾ ಜಾಗ್ಯಾರ್ ಉಜೊ ಪಡ್ಲಾರೀ ತೊ ಪಾಲ್ವಾತಾಗೀ ತಸೆಂ’.

ಆಮಿ ‘ಆಮ್ಚ್ಯಾ ಬಾಪಾ’ ಮಾಗ್ಣೆಂ ಸದಾಂಚ್ ಮ್ಹಣ್ತಾಂವ್. ಆಮ್ಕಾಂ ಭಗ್ತಿ ಮ್ಹಣ್ ಪರಾತ್ಪಾಂವ್. ಪುಣ್ ಹೆರಾಂಚ್ಯೊ ಚುಕಿ ಭಗ್ತಾಂಕ್ ತಯಾರ್ ನಾಂವ್. ಆಮ್ಕಾಂ ಹೆರಾಂ ಧಾವ್ನ್ ಅನ್ಯಾಯ್ ಜಾಲ್ಲ್ಯಾ ವೆಳಾರ್ ಆಮ್ಚಿ ಮತ್ ಧರ್ಯಾರ್ ಆಸಾನಾ. ರಾತಿಂ ನಿದ್ರ್ಯಾರೀ ನೀದ್ ಪಡಾನಾ. ತಿಂಚ್ ಚಿಂತ್ಲ್ಯಾ ತೊಚ್ ನಿರ್ದಾರ್ ಬಳಾ ಜಾವ್ನ್ ಯೆತಾ. ‘ನಾ, ನಾ, ತಾಕಾ ಭಗ್ತಾಂಚೊ ನಾ. ಮ್ಹಜೆ ಸಾಂಗಾತಾಚ್ ಆಸೊನ್, ಮ್ಹಜೆಂಚ್ ಖಾವ್ನ್ ಜೇವ್ನ್ ಪಿಯೆವ್ನ್, ಮ್ಹಜ್ಯಾಚ್ ಘರಾ ರಾವೊನ್ ಮ್ಹಜ್ಯಾ ಪಾಟಿಕ್ ಸುರಿ ತೊಪ್ಪಿ. ಮ್ಹಾಕಾ ಕೆಲ್ಲ್ಯಾ ವಿಶ್ವಾಸ್ ಘಾತಾಕ್ ಘಾವೊ ತಿ ಶಿಕ್ಯಾ ದಿತಾಂ. ಜಿವನ್ ಪರ್ಯಾಂತ್ ತಾಣೆ ಉಡಾಸ್ ದವಿಜೆ ತಶೆಂ ಕರ್ತಾ’ ಮ್ಹಣ್ ಥೊಡ್ಯಾಂನಿ ಚಿಂತ್ಲೆಂ ಸಾಮಾನ್ಯ್ ಆನಿ ವಾಜ್ಪಿ ಜಾವ್ನಾಸಾ. ಹೆರಾಂ ಧಾವ್ನ್ ಅನ್ಯಾಯ್ ಜಾಲ್ಲ್ಯಾ ವೆಳಾರ್ ತಿತ್ತೆಂ ದುಕ್ ಭಗಾನಾ ಪುಣ್ ಸಾಂಗಾತಾ ಆಸೊನ್, ಹಾಸೊನ್, ಜೇವ್ನ್ ಆಸ್ಲ್ಯಾಂನಿ ವೇಳ್ ಪಳೆವ್ನ್ ಮೋಸ್ ಕರ್ಚೆಂ ತೆಂ ಮಾರೆಕಾರ್. ತಸಲ್ಯಾಂಕ್ ಕಾಂದ್ರ್ಯಾ ಭಾಸೆನ್ ‘ಗೋಮುಖಿ ವ್ಯಾಘ್ರ್’ ಮ್ಹಳ್ಯಾರ್ ಗಾಯ್ ಪರಿಂ ದಿಸೊನ್ ವಾಗಾಚ್ಯಾ ಸ್ವಭಾವಾಚಿ ಮ್ಹಣ್ತಾತ್. ತಸಲ್ಯಾ ಕಪಟ್ಯಾಂನಿ ಮೋಸ್ ಕರ್ತಾನಾ ರಾಗ್ ಯೆತಾ. ತಾಂಚೆರ್ ಫಾರಿಕ್ಣ್ ಕಾಣ್ಣೆಚಿ ಮ್ಹಣ್ ಬೊಗ್ತಾ. ದೆಕುನ್ ಜಾಣಾರಿ ಮ್ಹಣ್ತಾತ್ “ಏಕ್, ದೀಸ್ ದೋನ್ ದೀಸ್ ರಾವ್. ರಾಗಾಚೊ ಆವೇಶ್ ಕಿತ್ಲೊ ವೇಳ್ ಆಸಾತ್? ತೊ ಥಂಡ್ ಜಾಂವ್ಕ್ ಹೆರ್ ವಿಶಯಾಂ ಥಂಯ್ ಗಮನ್ ದೀ. ತೆದಾಳಾ ತುಕಾ ಜಾಲೊ

ಅನ್ಯಾಯ್ ವಿಸ್ತೊನ್ ವೆತಾ. ತೆದಾಳಾ ಶಾಂತ್ ರಿತಿನ್ ಬಸೊನ್ ಎಕಾ ನಿರ್ಧಾರ್ಕ್ ಯೆ. ಖಂಚ್ಯಾಗೀ ದಬಾವಾಕ್ ಲಾಗೊನ್, ಪರಿಸ್ಥಿತೆಕ್ ಬಲಿ ಜಾವ್ನ್ ಮ್ಹಾಕಾ ಮೋಸ್ ಕೆಲಾ ಜಾಂವ್ಕ್ ಪುರೊ ಮ್ಹಣ್ ಚೀಂತ್. ತಾಂಚೆರ್ ಪ್ರತಿಕಾರಾಕ್ ಗೆಲ್ಯಾರ್ ತಾಕಾ ಆನಿ ತುಕಾ ಕಿತೆಂ ವೆತ್ಯಾಸ್? ತಾಕಾ ಏಕ್ ದೀಸ್ ತಾಣೆ ಕೆಲ್ಲಿ ಚೂಕ್ ಕಳೊನ್ ತುಜ್ಯೆ ಕಡೆ ಮಾಘ್ ಮಾಗೊಂಕ್ ಯೆತಲೊ. ತೆದಾಳಾ ತುಕಾ ಜಾಂವ್ಚೊ ಆನಂದ್ ಆಸಾ ಪಳೆ ತಾಕಾ ಮೊಲ್ ಬಾಂದುಂಕ್ ಜಾಯ್ತೆಂ ನಾ”.

ಆನ್ಯೆಕ್ ಜಾಣಾರಿ ಮ್ಹಣ್ತಾ “ತುಮಿ ಚೂಕ್ ಕೆಲ್ಲ್ಯಾ ವೆಳಾರ್ ಸೊರಿ (Sorry) ಮ್ಹಣ್ ಸಾಂಗ್ತಾ ಪುಣ್ ವಿಶ್ವಾಸ್-ಘಾತ್ ಕೆಲ್ಲ್ಯಾ ವೆಳಾರ್ ಸೊರಿ ಮ್ಹಣ್ ಸಾಂಗ್ಲ್ಯಾರ್ ಪ್ರಯೋಜನ್ ಜಾಯ್ನಾ. ತ್ಯಾ ದೆಕುನ್ ಜಿವನಾಂತ್ ಚೂಕ್ ಕರಾ ವ್ಹಡ್ ನಾ ಪುಣ್ ವಿಶ್ವಾಸ್-ಘಾತ್ ಕರಿನಾಕಾತ್”.

ಭಗ್ತಾಣೆಂ ಮ್ಹಣ್ತಾನಾ ಹರೈಕಾ ಅಪ್ರಾದಾಕ್ ಭಗ್ತೆಲ್ಯಾರ್ ತೊ ಅಪ್ರಾದ್ ಘೋಶಣ್ ಕೆಲ್ಲ್ಯಾ ಪರಿಂ ಜಾತಾ. ಅವ್ಯವಸ್ಥಾ, ಸಡಿಳಾಯ್, ಅಶಿಸ್ತ ಸಮಾಜೆಂತ್ ಘಡ್ತಾನಾ “ತುಕಾ ಭಗ್ತೆಲಾಂ, ವಚ್” ಮ್ಹಣ್ ಸಾಂಗೊಂಕ್ ಜಾಯ್ನಾ. ಚೂಕ್ ಕೆಲ್ಲ್ಯಾಕ್ ಶಿಕ್ಯಾ ದಿಲ್ಯಾರ್ ಆನ್ಯೆಕ್ಲೊ ತಸಲಿ ಚೂಕ್ ಆಧಾರುಂಕ್ ಭಿಯೆತಾ. ಚೂಕ್ ಕೆಲ್ಲ್ಯಾ ಕಸಬಾಕ್, ಅಪ್ಪಲ್ ಗುರುಕ್ ಘಾಶಿ ದಿಲಿ. ಅತ್ಯಾಚಾರ್ ಕರ್ನ್ ಜಿವೆಶಿಂ ಮಾರ್ಲೆ ಆನೀ ಜಯ್ತಾಂತ್ ಲೊಳ್ತಾತ್. ತಾಂಕಾಂ ಶಿಕ್ಯಾ ದೀನಾತ್ಲ್ಯಾ ವರ್ವಿಂ ದೆಶಾಂತ್, ಆಮ್ಚ್ಯಾ ರಾಜ್ಯಾಂತ್, ಆಮ್ಚ್ಯಾ ಜಿಲ್ಲಾಂತ್ ಅತ್ಯಾಚಾರ್ ಘಡೊನ್ಚ್ ಆಸಾತ್ ಮ್ಹಳೆಂ ಬಾರಿ ಬೆಜಾರಾಯೆಚಿ ಗಜಾಲ್.

ಕೊಣ್ ಎಕಿನ್ವಣಾನ್ ಜಿಯೆತಾ, ಸ್ವತಾ ಶಿಸ್ತ್ ಪಾಳ್ತಾ ತಾಣಿ ಹೆರಾಂಕ್ ಶಿಸ್ತ್ ಪಾಳುಂಕ್ ಸಾಂಗ್ತಾತ್. ಪುಣ್ ಹಾತ್ ಭರ್ನ್ ಚಿಕೊಲ್ ಲಾಗ್ಲೆಲ್ಯಾ ಮನ್ಯಾನ್ ಹೆರಾಂಚಿಂ ವಸ್ತುರ್ ನಿತಳ್ ಕರ್ಚೆಂ ಕಶೆಂ? ತಶೆಂ ಕೆಲ್ಯಾರ್ ಹಾಂವೀ ಭ್ಯಷ್ಟ್ ತುಂಯೀ ಭ್ಯಷ್ಟ್ ಜಾ ಮ್ಹಳೆ ಪರಿಂ. ತೆಂ ಭಗ್ತಾಣೆ ಜಾಯ್ನಾ.

ಭಗ್ತಾಣೆಂ ಖಂಯ್ ಆಸಾ? ತೆಂ ಪಾತಾಳಾಂತ್ ನಾ. ಪರ್ವತಾರ್ ನಾ. ರಾನಾ ಮೊಲ್ಯಾಂನಿ ಮೆಳಾನಾ. ಪುಣ್ ತ್ಯಾ ಅಮೃತಾಚೆಂ ಬಿಂ ಆಮ್ಚ್ಯಾ ಕಾಳ್ಜಾಂನಿ ಆಸಾ. ಆಮ್ಚ್ಯಾ ಹಾಸ್ಕುರ್ಯಾ ತೊಂಡಾಂತ್, ಬರ್ಯಾ ಉತ್ರಾಂನಿ ತೆಂ ಪಾಲೆತಾ. ಝಡ್ ಜಾತಾ ಆನಿ ಸಂತೊಸಾಚೆಂ ಫುಲ್ ಫುಲ್ತಾ. ತ್ಯಾ ಫುಲಾಂಚೊ ತುರೊ ದೆವಾಚ್ಯಾ ಪಾಂಯಾ ಥಳಾ ಅರ್ಪುನ್ ಆಮ್ಚೆಂ ಜಿವನ್ ಸಾರ್ತಕ್ ಕರುಂಕ್ ಹ್ಯಾ ಭಾಗೆವಂತ್ ಹಪ್ತಾಂತ್ ಪೆಚಾಡ್ಯಾಂ. ಖಂಯ್ಸರ್ ಭಗ್ತಾಣೆ ಆಸಾಗೀ ಥಂಯ್ ದೆವಾಚೆಂ ರಕ್ಷಣ್ ಆಸಾ. ❖

# ಶರೂನ್ ಸಿಕ್ವೇರಾ ಡೊನ್ ಬೊಸ್ಕೊ ಕ್ಲಬ್ಬಾಚೊ ನವೊ ಅಧ್ಯಕ್

2014 ಮಾರ್ಚ್ 9 ತಾರ್ಕೆರ್ ಚಲ್ಲೆಲ್ಯಾ ಡೊನ್ ಬೊಸ್ಕೊ ಕ್ಲಬ್ಬಾಚ್ಯಾ ಮಹಾ ಸಭೆಚೆರ್, 2014-15 ವರ್ಸಾಕ್



ಹುದ್ದೆದಾರಾಂಚೊ ಚುನಾವ್, ಕ್ಲಬ್ಬಾಚೊ ಅಧ್ಯಕ್ ಮಾನೆಸ್ತಾ ರೋಶನ್ ಡಾಯ್ಸಾಚ್ಯಾ ಅಧ್ಯಕ್ಪಣಾರ್ ಚಲ್ಲೊ. ಕ್ಲಬ್ಬಾಚೊ ಆದ್ಲೊ ಅಧ್ಯಕ್ ತಶೆಂಚ್ ಮಾಲ್ಗಡೊ ಸಾಂದೊ ಮಾನೆಸ್ತಾ ಚಾಲ್ಟ್ಸ್ ಫುಡ್ತಾದೊನ್ ಚುನಾವ್ ಚಲವ್ನ್ ಘೆಲೊ.

ಉದ್ಯಮಿ ಮಾನೆಸ್ತಾ ಶರೂನ್ ಸಿಕ್ವೇರಾ 2014-15ವ್ಯಾ ವರ್ಸಾಕ್ ಅಧ್ಯಕ್ ಜಾವ್ನ್ ಸರ್ವಾನುಮತೆನ್ ವಿಂಚುನ್ ಆಯ್ಲೊ. ಉಪ್ರಾಂತ್ ಸರ್ವಾನುಮತೆನ್ ವಿಂಚುನ್ ಆಯಿಲ್ಲೆ ಹೆರ್ ಹುದ್ದೆದಾರ್ ಹೆ:

ಉಪಾಧ್ಯಕ್: ಅರುಣ್ ರೆಬೆಲ್ಲೊ, ಕಾರ್ಯದರ್ಶಿ: ಕ್ಲೋಡಿಯಸ್ ಡಿಸೋಜಾ, ಸಹಕಾರ್ಯದರ್ಶಿ: ರೋಯ್ಸ್ ಪಿಂಟೊ, ಖಜನ್ದಾರ್: ಫೆಬಿಯನ್ ಗೋವಿಯಸ್, ಖೆಕ್ ಆನಿ ಸಂಸ್ಕೃತಿ ಕಾರ್ಯದರ್ಶಿ: ರಾಕೀಶ್ ಮಸ್ಕರೇನ್ದ್ರಸ್, ಕಾರ್ಯಕಾರಿ ಸಮಿತಿಚಿ ಸಾಂದ: ಹುದ್ದ್ಯಾ-ಹಕ್ಕಾನ್ ಆದ್ಲೊ ಅಧ್ಯಕ್: ರೋಶನ್ ಡಾಯ್ಸ್, 'ಪುತ್ಕಾರ್ಡೆಂ ನೆಕೆತ್' ಪತ್ರಾಚೊ ಸಂಪಾದಕ್: ಜೆ.ಬಿ.ಸಿಕರ್, 'ಹಾವ್ಲಿಂಗ್ ಪ್ರೊಜೆಕ್ಟ್'ಚೊ ಕಾರ್ಯದರ್ಶಿ: ಜ್ಯೋ ಡಿಸೋಜಾ ಸವೆಂ ಚಾರ್ಲ್ಸ್ ಫುಡ್ತಾದೊ, ಜೊನ್ ಕುಟಿನ್ಡಾ, ವಿನ್ಸೆಂಟ್ ತಾವ್ರೊ, ಮಾರ್ಸೆಲ್ ಡಿಸೋಜಾ, ಹೆನ್ರಿ ಕುಟಿನ್ಡಾ, ವಲೇರಿಯನ್ ಡಿಸೋಜಾ, ಲೊರೆನ್ಸ್ ಗೊನ್ಸಲ್ವಿಸ್, ಜೋಕಿಮ್ ರೆಬೆಲ್ಲೊ, ವಿಲ್ಹೆಡ್ ಫೆರ್ನಾಂಡಿಸ್, ಹೆರಿ ಡಾಯ್ಸ್, ಪ್ಯಾಟ್ರಿಕ್ ತಾವ್ರೊ ಆನಿ ಆಲ್ಬನ್ ಮಿನೇಜಸ್.

'ಡೊನ್ ಬೊಸ್ಕೊ ಸಾಂತಾ' ಗೀತಾ ದ್ವಾರಿಂ ಸಭಾ ಆರಂಭ್ ಜಾಲಿ. ಅಧ್ಯಕ್ ರೋಶನ್ ಡಾಯ್ಸಾನ್ ಸರ್ವಾಂಕ್ ಸ್ವಾಗತ್ ಮಾಗ್ಲೊ. ಆದ್ಲ್ಯಾ ಮಯ್ಜ್ಯಾಂತ್ ಆಪ್ಲೊ ಜಲ್ಮಾ ದೀಸ್ ಆಚರಣ್ ಕೆಲ್ಲ್ಯಾ ಸಾಂದ್ಯಾಂಕ್ ಜಲ್ಮಾ ದಿಸಾಚೆಂ ಗೀತ್ ಗಾವ್ನ್ ಉಲ್ಲಾಸಿಲೆಂ. ಉಪ್ರಾಂತ್ ಪದಾಧಿಕಾರಿಂಚೆಂ ಚುನಾವ್ ಚಲ್ಲೆಂ. ಶಾಂತ್‌ಪಣಿ ಚುನಾವ್ ಚಲಂವ್ಕ್ ಸಹಕಾರ್ ದಿಲ್ಲಾ ಸರ್ವ್ ಸಾಂದ್ಯಾಂಚೊ ಚಾಲ್ಟ್ಸ್ ಫುಡ್ತಾದೊನ್ ಉಪ್ಕಾರ್ ಬಾವುಡ್ಲೊ. ಅಧ್ಯಕ್ ರೋಶನ್ ಡಾಯ್ಸಾನ್ ಚುನಾವ್ ಚಲಯಿಲ್ಲಾ ಮಾನೆಸ್ತಾ ಚಾಲ್ಟ್ಸ್ ಫುಡ್ತಾದೊಚೊ ಉಪ್ಕಾರ್ ಬಾವುಡ್ಲೊ.



ವರ್ದಿ: ರೋಯ್ಸ್ ಪಿಂಟೊ

### ಬರವ್ಪ್ಯಾಂ ಲಾಗಿಂ ವಿನಂತಿ

'ಪುತ್ಕಾರ್ಡೆಂ ನೆಕೆತ್' ಪತ್ರಾಕ್ ಜಾಯ್ರಾತಾಂ, ಲೇಕನಾಂ, ಕಾಣ್ಯೊಂ, ಕವಿತಾಂ ಆನಿ ವರ್ದೊ ಧಾಡ್ಪ್ಯಾ ಲೇಕಕ್-ಲೇಕಿಕಾಂನಿ, ವರ್ದೆಗಾರಾಂನಿ ಆನಿ ಜಾಯ್ರಾತ್‌ದಾರಾಂನಿ ಆಪ್ಲಿಂ ಬರ್ಪಾಂ, ಜಾಯ್ರಾತಾಂ ಹರೈಕಾ ಮ್ಹಂಯ್ಜ್ಯಾಚ್ಯಾ 15 ತಾರ್ಕೆ ಭಿತರ್ ಆಮ್ಕಾಂ ಪಾವಿತ್ ಕರುಂಕ್ ವಿನಂತಿ. ಮೇ ಮಯ್ಜ್ಯಾಕ್ ವಿಶಯ್: 'ಕುಟ್ಮಾ-ಕೃಶಿ' ಉರಂವ್ಪಿ ಕೃಶಿ? (2014, ಅಂತರಾಶ್ಟ್ರೀಯ್ ಕುಟ್ಮಾಂ-ಕೃಶಿ (Family Farming) ವರಸ್) ಹೆರ್ ವಿಶಯಾಂಚೆರ್ಯೀ ಲೇಕನಾಂ, ಕವನಾಂ, ಕವಿತಾಂ, ಕಾಣ್ಯೊ ಧಾಡ್ಪೆತ್

## ಕ್ಯಾಸಿ ಕ್ರಿಕ್

ಬಪ್ಪಳಿಗೆ - ಪುತ್ಕಾರ್ಡೆಂ  
ಫೋನ್ : 9731465150  
9591306634

**ರೋಶನ್ ಡಾಯ್ಸ್**

ಅತ್ಯಾಧುನಿಕ್ ಡಿಜಿಟಲ್ ಫೋಟೊ ಆನಿ ವಿಡಿಯೋ ಕ್ಯಾಮರಾ ಥಾವ್ನ್ ತುಮ್ಮಾಚ್ಯಾ ಕುಟ್ಮಾಂತ್ ಚಲ್ಲ್ಯಾ ಖಂಚ್ಯಾಯ್ ಕಾರ್ಯಕ್ ತುಮ್ಮಾ ಮನ್ ಪಸಂದೆಚ್ಯೊ ತಸ್ವಿರೊ ಕಾಡುನ್ ಕಾರ್ಯಂ ಯಶಸ್ವಿ ಕರ್ನ್ ದಿತಾಂವ್.

**ಫೋಟೋ-ವಿಡಿಯೋ**

ಖಾತಿರ್ ಆಮ್ಕಾಂ ಸಂಪರ್ಕ್ ಕರಾ

ಆದಾವ್

ಹ್ಯಾ ಘಡ್ಯೆ ಮ್ಹಾಕಾ ‘ನಾಗರಹಾವು’ ಕನ್ನಡ ಫಿಲ್ಮಾಚೆಂ ಗೀತ್ ಉಡಾಸಾಕ್ ಯೆತಾ- “ಹಾವಿನ ದ್ವೇಷ ಹನ್ನೆರಡು ವರುಷ. ನನ್ನ ರೋಷ ನೂರು ವರುಷಾ....”

ಜರ್ಮನಿಂತ್ ಏಕ್ ಸಾದೊ ಆನಿ ಲೊಕಾ ಮೊಗಾಳ್ ಯಾಜಕ್ ಆಸ್‌ಲ್ಲೊ. ಎಕಾ ದಿಸಾ ಹೊ ‘ದವೊತ್’ ಯಾಜಕ್ ಆಪ್ಲ್ಯಾ ಫಿರಗಿ ಥಾವ್ನ್ ನಪಂಯ್ಚ್ ಜಾತಾ. ಮಾಗಿರ್ ಖಬರ್ ಅಶಿ ವಿಸ್ತಾರ್ತಾ ಕೀ, ‘ಪಾದ್ರಿಚ್ಯಾ ಭಾವಾಕ್ ಕೊಣೆಂಗೀ ಲಗಾಡ್ ಕಾಡ್‌ಲ್ಲೆಂ. ಹೊ ಯಾಜಕ್ ಆನಿ ತಾಚೊ ಭಾವ್ ಬಾರಿಚ್ ಮಾಯಾಮೊಗಾನ್ ಆಸ್‌ಲ್ಲೆ. ಭಾವಾಚ್ಯಾ ಮರ್ಣಾಚಿ ಖಬರ್ ಆಯ್ಲೊನ್ ಯಾಜಕ್ ‘ದದೆಸ್ಪೊರ್’ ಜಾಲಾ. ತ್ಯಾ ಖುನಿಗಾರಾಚ್ಯಾ ‘ಬೊಂಟೆಕ್’ ಲಾಗ್ಲಾ’.

ಅಸೆಂ, ಖುನಿಗಾರಾಚ್ಯಾ ‘ಬೊಂಟೆಕ್’ ಲಾಗ್‌ಲ್ಲೊ ಹೊ ಯಾಜಕ್, ತಾಕಾ ಸೊದುನ್ ಗಾಂವಾನ್ ಗಾಂವ್ ಭೊಂವ್ತಾ. ಹಿ ಖಬರ್ ಜಾಣಾ ಜಾಲ್ಲೊ ತೊ ಖುನಿಗಾರ್ ಪೊಳಾಪೊಳ್ ಘೆತಾ. ಆಕ್ರೇಕ್ ಎಕ್ ದೀಸ್ ಖುನಿಗಾರ್ ಯಾಜಕಾಕ್ ಶಿರೊನ್ ಪಡ್ತಾ.

ರಾಗಾರ್ ಸಗ್ಳೊಚ್ ಕಾಂಪ್ಲೊ ಯಾಜಕ್ ಆಪ್ಲ್ಯಾ ಬೊಲ್ಯಾ ಥಾವ್ನ್ ‘ಸುರಿ’ ಕಾಡ್ಚ್ಯಾ, ಖುನಿಗಾರಾಕ್ ಲಗಾಡ್ ಕಾಡ್ಚ್ಯಾ ಖಾತಿರ್ ಆಪ್ಲೊ ಹಾತ್ ಉಬಾರ್ತಾ. ಖುನಿಗಾರ್ ಸಗ್ಳೊಚ್ ಭಿಯಾನ್ ಕಂಗಾಲ್ ಜಾವ್ನ್ ಯಾಜಕಾಚ್ಯಾ ಪಾಂಯಾಂಕ್ ಸರ್ಪಡ್ತಾ. ಆಪ್ಲ್ಯಾ ಜಿವಾಚಿ ಭಿಕ್ ಮಾಗ್ತಾ. ಆಪ್ಣಾಕ್ ಭಗ್ಸುಂಕ್ ವಿನಂತಿ ಕರ್ತಾ.

ಎಕಾಚ್ಯಾಣೆ ಯಾಜಕಾಕ್ ಆಪ್ಣಾ ಮುಕಾರ್ ತ್ಯಾ ಸೊಮ್ಯಾ ಜೆಜು ಕ್ರಿಸ್ತಾಚೆಂ ‘ಘಾಯೆಲ್ಲೆಂ’ ರುಪ್ಲೆ ದಿಸ್ತಾ. ಲಗಾಡ್ ಕಾಡ್ಚ್ಯಾ ಉಬಾರ್‌ಲ್ಲೊ ಹಾತ್ ಆಪ್ಣಾಸ್ತಕಿಂ ಸಕಯ್ಲೆ ದೆಂವ್ತಾ. ಹಾತಾಂತ್ಲಿ ಸುರಿ ಸಕಯ್ಲೆ ಗೆಲ್ತಾ. ಕಿತೆಂಚ್ ಉಲಯ್ನಾಸ್ತಾನಾ ಯಾಜಕ್ ಥಂಯ್ ಥಾವ್ನ್ ಪಯ್ ವೆತಾ.

ಹ್ಯಾ ಯಾಜಕಾಕ್ ದಿಷ್ಟಿಕ್ ಪಡ್‌ಲ್ಲೊ ಯಾ ಹ್ಯಾ ಸಂಸಾರಾಕ್ ಆಯಿಲ್ಲೊ ತೊ ‘ಜೆಜು ಕ್ರಿಸ್ತ್’ ಮ್ಹಳ್ಳಾರ್ ಕೊಣ್? ತೊ ಭಗ್ಗಾಣ್ಯಾಕ್ ಆನೈಕ್ ‘ನಾಂವ್’. ತಾಣೆಂ ಆಮ್ಕಾಂ ಶಿಕಯಿಲ್ಲಾ ಶಿಕವ್ಣೆಚೊ ಏಕ್ ಮುಳಾವೆಂ ತತ್ವ್ ‘ಭಗ್ಗಾಣೆ’. ತಾಣೆ ಭಗ್ಗಾಣ್ಯಾ ವಿಶ್ಯಾಂತ್ ಕೇವಲ್ ಶಿಕಯಿಲ್ಲೆಂ ಮಾತ್ರ್ ನ್ಹಯ್, ಬಗಾರ್ ತೆಂ ಪಾಳ್ಕೊಯಿ ದಾಕಯ್ಲಾಂ.

“ಬಾಪಾ ತಾಂಕಾಂ ಭಗ್ಗಿ, ಕಿತ್ಯಾಕ್, ಕಿತೆಂ ಕರ್ತಾತ್ ಮ್ಹಣ್ ತೆ ನೆಣಾಂತ್”. ಎಕಾ ಮನ್ಶಾಚ್ಯಾ ತೊಂಡಾ ಥಾವ್ನ್ ಭಾಯ್ ಸರೊಂಕ್ ಅಸಾಧ್ಯ್ ಜಾಲ್ಲಿಂ ‘ಅಧ್ವತ್’ ಉತ್ರಾಂ ಹಿಂ. ಹಿಂಚ್ ಉತ್ರಾಂ ಜೆಜು ಥಂಯ್ ‘ದಯ್ಣಿಕ್ ಸಂಯ್ಪ್’ ಆಸ್‌ಲ್ಲೊ ಮ್ಹಣ್ ರುಜು ಕರುಂಕ್ ಏಕ್ ಬರಿ ರುಜ್ವಾತ್!!

ಭಗ್ಗಾಣೆಂ ಕ್ರಿಸ್ತಾಂವ್‌ಪಣಾಚೊ ‘ಪ್ರಮುಖ್ ತತ್ವ್’. ಹ್ಯಾ ಕರೆಚ್ಯಾಚ್ಯಾ ಕಾಳಾರ್, ಹ್ಯಾ ವಿಚಾರಾ ವಯ್ ಇಲ್ಲೆಂ ಚಿಂತುನ್ ಪಳೆಯಾಂ- ‘ಭಗ್ಗಾಣೆಂ’ ಮ್ಹಳ್ಳಿ ಕರ್ನಿ ಕರ್ನಿ ತಿತ್ಲಿ ಸುಲಭಾಯೆಚಿ ನ್ಹಂಯ್. ಕಿತ್ಯಾಕ್ ಮ್ಹಳ್ಳಾರ್, ಆಮಿ ‘ಸಂಯ್ಣಿಕ್’ ಥರಾನ್ ಮನಿಸ್ ಜಾವ್ನ್ ಆಸಾಂವ್. ತಶೆಂಚ್ ಆಮ್ಚ್ಯಾ ಭಿತರ್ ‘ಮನ್ಶಾತಿಚೆ’ ಗೂಣ್‌ಯೀ ಮಿಸ್ಕೊನ್ ಆಸಾತ್. ಕಿತೆಂಯ್ ತರ್ ಇಲ್ಲೆಂ ಚಡ್-ಉಣೆ ಜಾಲೆಂ ತರ್, ಹಿ ಮನ್ಶಾತ್ ‘ಜಾಗಿ ಜಾತಾ’!! ತೆದ್ನಾ ಉರ್‌ಲ್ಲೆ ಸರ್ವ್ ಗೂಣ್ ‘ವೊಗ್ಗೆ’ ರಾವ್ತಾತ್. ಮಾಗಿರ್, ‘ಹಾವಿನ ದ್ವೇಷ ಹನ್ನೆರಡು ವರುಷ’ ಜಾತಾ.

ತರ್, ಆಮಿ ಭಗ್ಗಾಣೆಂ ದೀಂವ್ಕ್ ಕಿತ್ಯಾಕ್ ತಯಾರ್ ನಾಂವ್? ಹಾಕಾ ಸಬಾರ್ ಕಾರಣಾಂಚಿ ಏಕ್ ಪಟ್ಟಿ ದಿವ್ತಾತ್. ಪಯ್ಲಾ ಸುವಾತೆರ್ ಆಮ್ಕಾಂ ದುಕಯಿಲ್ಲಾಂಕ್ ಪಾಟಿಂ ದುಕಂವ್ಕ್ ಯಾ ‘ಸೇರಿಗೆ ಸವ್ಣಸೇರು’ ದೀಂವ್ಕ್ ಆಮ್ಕಾಂ ಬಾರಿಚ್ ಖುಶಿ. ತೆಂ ಆಮ್ಚೆಂ ‘ಸಹಜ್’ ನಡೆಂ!! ದುಸ್ರಾ ರಿಶಿನ್ ಪಳೆಂವ್ಕ್ ಗೆಲ್ಯಾರ್ ಆನಿಕ್‌ಯೀ ಕಾರಣಾಂ ಆಸಾತ್. ಭಗ್ಗಿತಾನಾ- ಸರ್ಲಣಿ ಆಪ್ಣಾಯಿಲ್ಲಾ ಪರಿಂ ಬೊಗ್ತಾ. ಆಮ್ಚ್ಯಾ ವಯ್ಣಿಕ್ ಆಮ್ಚ್ಯಾ ವಯ್ ಆಕ್ರಮಣ್ ಕರುಂಕ್ ಆಮಿಚ್ ‘ಉತ್ತೇಜನ್’ ದಿಲ್ಲಾ ಪರಿಂ ಆಮ್ಕಾಂ ಬೊಗ್ತಾ. ಬಗ್ಗಾಣೆ ದಿಲ್ಲಾ ನಿಮ್ತಿಂ, ಮ್ಹಾಕಾ ಮೆಳ್‌ಲ್ಲೊ ‘ಪ್ರತಿಕಾರ್’ ಘೆಂವ್ಚೊ ಏಕ್ ಉತ್ತೀಮ್ ಆವ್ಣಾಸ್ ಹಾವೆಂ ಹೊಗ್ಡಾಯ್ಲೊ ನ್ಹಂಯ್‌ವೇ? ಮ್ಹಣ್ ಚುರ್ಚುರೆ ಉಬ್ಜತಾತ್.

ಹಾಂಗಾಸರ್ ಮ್ಹಾಕಾ, ದೋನ್ ಘಡಿತಾಂಚೊ ಉಡಾಸ್ ಯೆತಾ. ಪಯ್ಲೆಂ, ಆಮ್ಚೊ ಆದ್ಲೊ ಪಾಪಾ ಜುವಾಂವ್ ಪಾವ್ಲಾ ದುಸ್ರೊ, ಹಾಕಾ ಲಗಾಡ್ ಕಾಡ್ಚ್ಯಾ ಇರಾದ್ಯಾನ್ ಇರಾನಾಚ್ಯಾ ‘ಆಲಿ ಆಗ್ಣಾ’ ಮ್ಹಳ್ಳ್ಯಾ ವೆಕ್ತೆನ್, ಪಾಪ್ ಸಾಯ್ಣಾಕ್ ಗುಳೊ ಘಾಲೊ. ಪುಣ್ ಉತ್ತೀಮ್ ವಯ್ಣಿಕ್‌ಯೆ ಚಿಕಿತ್ಸಾ ತಶೆಂಚ್ ದೆವಾಚ್ಯಾ ಸಸಾಯೆನ್ ಪಾಪಾ ಗೂಣ್ ಜಾಲೊ. ಥೊಡ್ಯಾ ಕಾಳಾ ಉಪ್ರಾಂತ್, ಪಾಪಾ ತ್ಯಾ ವೆಕ್ತೆಕ್ ಮೆಳೊಂಕ್, ತೊ ಆಸ್‌ಲ್ಲಾ ಜಯ್ಣಾಕ್ ಗೆಲೊ. ತಾಚೆ ಕಡೆ



ಮೊಗಾನ್ ಉಲಯ್ಲೊ. ಸಗ್ಗೊ ಸಂಸಾರ್ ಹೆಂ ಪಳೆವ್ನ್ ಅಜಪ್ ಪಾವ್ಲೊ.

ಆನ್ಯೆಕ್ ಘಡಿತ್ ಆಮ್ಚ್ಯಾ ಭಾರತಾಂತ್ಚ್ ಘಡ್ಲೆಂ. ಒರಿಸ್ನಾಂತ್ ಕೊಡ್ಕಾರಾಂಚಿ ಸೆವಾ ಕರ್ನ್ ಆಸ್ಲ್ಯಾ ಆಸ್ತ್ರೇಲಿಯಾಚ್ಯಾ ಸ್ಟೇಯ್ನ್ಸ್ ಮ್ಹಳ್ಳ್ಯಾ ವೆಕ್ತೆಕ್ ಆನಿ ತಾಚ್ಯಾ ನೆಣ್ತಲ್ಯಾ ಭುರ್ಗ್ಯಾಂಕ್, ದಾರಾ ಸಿಂಗ್ ಮ್ಹಳ್ಳ್ಯಾನ್ ವೆಕ್ತೆ, ತಿಂ ತಾಂಚ್ಯಾ ವಾಹನಾರ್ ನಿರೊನ್ ಆಸ್ಲ್ಯಾ ವೆಳಾರ್ ಜಿವೆಂಚ್ ಹುಲ್ವಾಯ್ಲೆಂ. ಆಪ್ಲ್ಯಾ ಪತಿಕ್ ಆನಿ ಭುರ್ಗ್ಯಾಂಕ್ ಹೊಗ್ಡಾವ್ನ್ ಘೆತ್ಲಿ ಶ್ರೀಮತಿ ಸ್ಟೇಯ್ನ್ಸ್ ಆಸ್ತ್ರೇಲಿಯಾಕ್ ಪಾಟಿಂ ಗೆಲಿ. ವೆತಾನಾ, ಆಪ್ಲೆ ತ್ಯಾ ವೆಕ್ತೆಕ್ ಭಗ್ನಿಲಾಂ ಮ್ಹಣಾಲಿ.

'To err is human, but to forgive is devine' ಭಗ್ನಣೆಚೊ ಸಗ್ಗೊ 'ಘುಟ್' ಹಾಂಗಾಸರ್ ಲಿಪೊನ್ ಆಸಾ. ಜೆದ್ನಾ ಆಮಿ 'ನಿಜಾ ದೆವಾಕ್' ವಳ್ತತಾಂವ್, ತೆದ್ನಾ ಆಮಿ ಭಗ್ನಂಕ್ ಸಕ್ತಾಂವ್. ಮನಿಸ್ ಮ್ಹಳ್ಳ್ಯಾರ್ ಕೇವಲ್ ಪಂಚೇಂದ್ರಿಯಾಂತ್ (Five Senses) ಮಾತ್ ಭರಲ್ಯೊ ವೆಕ್ತೆ ನ್ಹಯ್. ತಾಚೆ ಥಂಯ್ ಆನಿ ಏಕ್ ಇಂದ್ರಿಯಾ ಆಸಾ.

ಹೆಂ ಇಂದ್ರಿಯಾ ತಾಕಾ ನೀಜ್ ಮನಿಸ್ ಕರ್ತಾ. ಆನಿ ಹೆಂ ಜಾವ್ನಾಸಾ ದಯ್ವಿಕ್ ಸಕತ್ (Spiritual Sense) ಆಮಿ ಕೇವಲ್ ಶರೀರ್ (Body) ಆನಿ ಮನ್ (Mind) ಹಾಚ್ಯಾ ಆದಾರಾರ್ ಮಾತ್ ಜಿಯೆಲ್ಯಾರ್, ಆಮಿ ಕೇವಲ್-ಮನಿಸ್ ಜಾತಾಂವ್. ಹಾಚೆ ಸಂಗಿಂ ಆಮ್ಚೆ ಥಂಯ್ಚ್ ಆಸ್ಲ್ಯಾ ಸವ್ಯಾ ಇಂದ್ರಿಯಾಚೊ (Sixth Sense) ಉಪಯೋಗ್ ಕೆಲ್ಯಾರ್ ಯಾ ಕರುಂಕ್ ಶಿಕ್ಲ್ಯಾರ್ ಆಮಿ 'ದಯ್ವಿಕ್-ಮನಿಸ್' ಜಾತಾಂವ್.

'ಸಗ್ಳ್ಯಾ ತುಜ್ಯಾ ಸಕ್ತೆನ್ (Body), ಸಗ್ಳ್ಯಾ ತುಜ್ಯಾ ಮನಾನ್ (Mind) ಆನಿ ಸಗ್ಳ್ಯಾ ತುಜ್ಯಾ ಕಾಳ್ಜಾನ್ (Spirit) ತುಜ್ಯಾ ದೆವಾಚೊ ಮೋಗ್ ಕರ್ ಆನಿ ತುಜೊ ಕೆಲ್ಲ್ಯಾ ಪರಿಂಚ್ ತುಜ್ಯಾ ಪೆಲ್ಯಾಚೊಯೀ ಮೋಗ್ ಕರ್' ಹೆಂ ಉಪದೇಸ್ ಪಾಳ್ಳ್ಯಾರ್ ಆಮಿ 'ಪರಿಪೂರ್ಣ್ ಮನಿಸ್' ಜಾತಾಂವ್. ತೆದ್ನಾ ಹೊ ಸಂಸಾರ್ಚ್ ಆಮ್ಕಾಂ ಸರ್ಗ್ಶೆಂ ಬೊಗ್ತಾ. ಆಮ್ಚ್ಯಾ ಜಿವನಾಕ್ ಏಕ್ ಖರೊ ಅರ್ತ್ ಲಾಬ್ತಾ.



**ಫಿರಗ್ಜ್ ಗೊವ್ಳಿಕ್ ಪರಿಷದೆಕ್ ದರ್ಟ್ ವಾಡ್ಯಾಚೆ ಪ್ರತಿನಿಧಿ**

ದರ್ಟ್ ವಾಡ್ಯಾಚ್ಯಾ ದೆ ನೊರ್ಟ್ ಆನಿ ದೆ ಬೆನ್ನಿ ಪಿಂಟೊ ಹಾಂಚ್ ಮಾಲ್ಗಡೊ ಪೂತ್, ಡೊನ್ ಬೊಸ್ಕೊ ಕ್ಲಬ್ಬಾಚೊ ಜಿಣ್ಯೆ ಸಾಂದೊ ಮಾನೆಸ್ತ್ ಪ್ರವೀಣ್ ಪಿಂಟೊ, ದರ್ಟ್ ವಾಡ್ಯಾ ಥಾವ್ನ್ ಫಿರಗ್ಜ್ ಗೊವ್ಳಿಕ್ ಪರಿಷದೆಕ್ ಅವಿರೋದ್ ಜಾವ್ನ್ ವಿಂಚುನ್ ಆಯ್ಲಾ. ಸಬಾರ್ ವರಾಂ ಗಲ್ಪಾಂತ್ ವಾವುರೊಲೊ ಅನುಭವ್ ತಾಕಾ ಆಸಾ. ಅಪ್ಲಿ ಪತಿಣ್ ಸಾಂ. ಫಿಲೊಮಿನಾ ಕೊಲೆಜಿಚಿ ಉದ್ಯೋಗಿ ಮಾನೆಸ್ತಿಣ್ ರಿಯೀಟಾ ಆನಿ ಫಿಲೊಮಿನಾ ಪಿ.ಯು. ಕೊಲೆಜಿಂತ್ ಶಿಕಪ್ ಜೋಡ್ನ್ ಆಸ್ಚಿ ಧುವ್ ಫೆನಿಟಾ ಸಂಗಿಂ, 'ಹಿಲ್ ಸೈಡ್' ದರ್ಟ್ ಹಾಂಗಾಸರ್ ತೊ ವಸ್ತಿ ಕರ್ನ್ ಆಸಾ.



'ಫ್ರೆಂಡ್ಸ್ ಎಲೆಕ್ಟ್ರಿಕಲ್ಸ್' ಸಂಸ್ಥಾಚೊ ಮ್ಹಾಲಕ್, ಡೊನ್ ಬೊಸ್ಕೊ ಕ್ಲಬ್ಬಾಚೊ ಜಿಣ್ಯೆ ಸಾಂದೊ, ದರ್ಟ್ ವಾಡ್ಯಾಚೊ ಮಾನೆಸ್ತ್ ಎಡ್ಜರ್ಡ್ ಮೊಂತೇರೊ ಹಾಚಿ ಪತಿಣ್ ಮಾನೆಸ್ತಿಣ್ ಐರಿನ್ ಮೊಂತೇರೊ ದರ್ಟ್ ವಾಡ್ಯಾ ಥಾವ್ನ್ ಫಿರಗ್ಜ್ ಗೊವ್ಳಿಕ್ ಪರಿಷದೆಕ್ ಅವಿರೋದ್ ಜಾವ್ನ್ ವಿಂಚುನ್ ಆಯ್ಲ್ಯಾ. ಹಿ ಉಕ್ಕಿನಡ್ಲೆ ಫಿರಗ್ಜೆಚ್ಯಾ ದೆ ಪಾವ್ಲಾ ಆನಿ ಮಾನೆಸ್ತಿಣ್ ಗ್ಲೇಡಿಸ್ ಡಿ'ಸೊಜಾ ಹಾಂಚಿ ಧುವ್. ಪ್ರಸ್ತುತ್ ಆಪ್ಲೊ ಪತಿ ಆನಿ ಭುರ್ಗಿಂ, ಎಲ್ಮೀರಾ ಐವಿ, ಎಲಿತಾ, ಎಜಿತಾ ಆನಿ ಎರ್ಟಿನ್ ಮೊಂತೇರೊ ಸಂಗಿಂ ದರ್ಟಿಂತ್ ವಸ್ತಿ ಕರ್ನ್ ಆಸಾ.

ತಾಂಕಾ ಅಭಿನಂದನ್ ಪಾಟಿಯಾಂವ್ ಆನಿ ತಾಂಚ್ಯಾ ಮುಕ್ಲ್ಯಾ ವಾವ್ರಾಂತ್ ಸರ್ಬ್ ಬರೆಂ ಮಾಗ್ತಾಂವ್.

**ಅಧ್ಯಕ್ಷ ಆನಿ ಸರ್ವ್ ಸಾಂದೆ, ಡೊನ್ ಬೊಸ್ಕೊ ಕ್ಲಬ್ ಪುತ್ಕಾರ್ (೦.)**



✍ ಮಾ ಫ್ರಾನ್ಸಿಸ್ ಆಸ್ಪಿಸಿ ಡಿ'ಅಲ್ವೇಡಾ.

ಹರೈಕಾ ಚುನಾವಾಚ್ಯಾ ಥೊಡ್ಯಾ ದಿಸಾಂ ಪಯ್ಲೆಂ ಸಾಮಾಜಿಕ್, ರಾಜಕೀಯ್ ಆನಿ ಇತರ್ ಕಾರ್ಯಕ್ರಮಾಂಚೆರ್ ಚುನಾವ್ ಆಯೋಗ್ ಥೊಡಿ ಬಂದಡ್ ಫಾಲ್ತಾ ಮ್ಹಳ್ಳೆಂ ಆಮಿ ಜಾಣಾಂವ್. ಸಬಾರಾಂಕ್ ಹ್ಯಾ ವಿಶ್ಯಾಂತ್ ಸಾರ್ಥಿ ಸಮ್ಜೊಣಿ ನಾ ಆನಿ ಥೊಡ್ಯಾಂನಿ ಹ್ಯಾ ವಿಶ್ಯಾಂತ್ ವಿಶೇಶ್ ಬಂದಡ್ ಫಾಲ್ತಾ ದೆಕುನ್ ಖಿಂಚಿಯೇ ಕಾರ್ಯಕ್ರಮಾಂ ಕರುಂಕ್ ಅಡ್ವಾರ್ಲಾಂ ಮ್ಹಳ್ಳ್ಯಾ ಚಿಂತ್ನಾನ್ 'ಕರ್ಪ್ಲಾ' ಫಾಲ್ತೆ ಪರಿಂ ಕರ್ಚೆಂ ಆಸಾ. ಹ್ಯಾ ಲೇಕನಾಂತ್ ಚುನಾವ್-ನೆಮಾವಳ್ ಮ್ಹಳ್ಳಾರ್ ಕಿತೆಂ ಆನಿ ಹ್ಯಾ ವೆಳಾರ್ ಆಮ್ಚಿ ಜವಾಬ್ದಾರಿ ಕಿತೆಂ ಮ್ಹಳ್ಳ್ಯಾ ವಿಶ್ಯಾಂತ್ ಸಾದ್ಯಾ ರಿಶಿನ್ ವಿವರುಂಕ್ ಪ್ರೇತನ್ ಕೆಲಾಂ.

**ಚುನಾವ್ ನೀತ್-ಸಂಹಿತಾ ಮ್ಹಳ್ಳಾರ್ ಕಿತೆಂ?:** ಚುನಾವ್ ಆಯೋಗಾನ್ ರಾಜಕೀಯ್ ಪಾಡ್ತಿಂಕ್ ಆನಿ ರಾಜಕೀಯ್ ಮುಕೆಲ್ಯಾಂಕ್ ಚುನಾವಾಚ್ಯಾ ನಮಿಯಾರ್ಲ್ಲಾ ದಿಸಾಂನಿ ಕಡ್ಡಾಯೆನ್ ಪಾಳುಂಕ್ ಆಸ್ಲಲ್ಲ್ಯಾ ನಿಯಮಾಂಕ್ 'ನೀತ್-ಸಂಹಿತಾ' ಮ್ಹಣ್ತಾತ್. ಸಾದಾರಣ್ ಜಾವ್ನ್ ಚುನಾವಾಚಿ ತಾರಿಕ್ ಪರ್ಗಟ್ ಕೆಲ್ಲ್ಯಾ ದಿಸಾ ಥಾವ್ನ್ ಹಿ ನೀತ್ ಸಂಹಿತಾ ಜಾರಿಯೆಕ್ ಯೆತಾ. ಚುನಾವಾಚಿ ತಾರಿಕ್ ಆನಿ ನೀತ್ ಸಂಹಿತಾ ಮದೆಂ ಸಾದಾರಣ್ ಜಾವ್ನ್ ತೀನ್ ಹಪ್ತಾಯೆಚೊ ಅಂತರ್ ಆಸ್ತಾ.

ನೀತ್ ಸಂಹಿತಾ ಜಾರಿಯೆರ್ ಆಸ್ಲ್ಲ್ಯಾ ವೆಳಾರ್ ರಾಜಕೀಯ್ ಮುಕೆಲ್ಯಾಂಚೆಂ ಆನಿ ರಾಜಕೀಯ್ ಪಾಡ್ತಿಂಚೆಂ ಸಾಮಾನ್ಯ ನಡ್ಡೆಂ, ಜಮಾತಿ, ಪುರ್ಯಾವ್, ಮತ್‌ದಾನಾಚ್ಯಾ ದಿಸಾ, ಮತ್ ಫಾಲ್ತಾ ಜಾಗ್ಯಾರ್, ಮೇಲ್ವಿಚಾರಕ್ ಆನಿ ಆಡಳ್ತೆಂ ಚಲಂವ್ಚಿ ಪಾಡ್ತ್, ಹ್ಯಾ ಸರ್ವಾಂಕ್ ಚುನಾವ್ ಆಯೋಗ್ ಏಕ್ ನಿಯಮಾವಳ್ ರಚುನ್ ವಿವರ್ ದಿತಾ.

**1. ಸಾಮಾನ್ಯ ನಡ್ಡೆಂ:** ಚುನಾವ್ ನೀತ್ ಸಂಹಿತಾ ಜಾರಿಯೆಕ್ ಆಯ್ಲಾ ಉಪ್ರಾಂತ್ ರಾಜಕೀಯ್ ಪಾಡ್ತಿಂನಿ ಥೊಡಿಂ ಕಡ್ಡಾಯೆಚಿಂ ನಿಯಮಾಂ ಪಾಲನ್ ಕರುಂಕ್ ಆಸಾತ್:

\* ಖಿಂಚ್ಯಾಯೀ ಪಾಡ್ತಿನ್ ಯಾ ರಾಜಕೀಯ್ ವೆಕ್ತೆನ್ ಧಾರ್ತಿಕ್ ಯಾ ಭಾಶೆಚ್ಯಾ, ಜಾತಿಂ ಆನಿ ಸಮುದಾಯಾಂ ಮದೆಂ ರಾಗ್, ದ್ವೇಷ್, ಮನಾಭೇದ್ ಯಾ ಲಡಾಯ್, ಝಗ್ಡೆಂ ಹಾಡ್ಲೆ ತಸಲಿಂ ಕಾರ್ಯಕ್ರಮಾಂ ಕರುಂಕ್ ಆಡ್ವಾರ್ಲಾಂ.

\* ಏಕಾ ಪಾಡ್ತಿಚ್ಯಾ ವೆಕ್ತೆನ್ ಆನೈಕಾ ಪಾಡ್ತಿಚ್ಯಾ ವೆಕ್ತೆಚ್ಯಾ ಯೊಜನಾಂ ಆನಿ ಕಾರ್ಯಕ್ರಮಾಂ ವಿಶಿಂ ಮಾತ್ ವಿಮರ್ಶೆ ಕರುಂಕ್ ಯಾ ಖೊಡಿ ಕಾಡುಂಕ್ ಸಾದ್ಯ್ ಆಸಾ. ಪುಣ್ ವಯಕ್ತಿಕ್ ಧರಾನ್ ತಾಚ್ಯಾ ವೆಕ್ತಿತ್ವಾಚಿ ರೀಕಾ ಕರುಂಕ್ ಆನಿ ನಾತ್‌ಲ್ಲಾ ಸಂಗಿಂ ವಿಶ್ಯಾಂತ್ ಉಲಂವ್ಕ್ ಆಡ್ವಾರ್ಲಾಂ.

\* ಜಾತಿ ಆನಿ ಕೊಮುವಾದಾಚ್ಯಾ ಆದಾರಾರ್ ಮತ್ ವಿಚಾರುಂಕ್ ಆವ್ಕಾಸ್ ನಾ. ಇಗರ್ಚೊ ಮಸ್ಜಿದ್, ದೆವ್ಕಾಂ ಯಾ ಹೆರ್ ಧಾರ್ಮಿಕ್ ಜಾಗ್ಯಾರ್ ಮತ್ ವಿಚಾರುಂಕ್ ಆಡ್ವಾರ್ಲಾಂ.

\* ಚುನಾವ್ ಕಾಯ್ದಾ ಪ್ರಕಾರ್ ಖಿಂಚ್ಯೊ ಸಂಗಿ ಅನಯ್ತೆಕ್ ಮ್ಹಣ್ ಪಾಚಾರ್ಲ್ಯಾತ್ ತ್ಯೊ ಸಂಗಿ ಕರುಂಕ್ ಆಡ್ವಾರ್ಲಾತ್. ದಾಕ್ಲ್ಯಾಕ್: ಮತ್‌ದಾರಾಂಕ್ ಪಯ್ಕಾಂಚಿ ಆಶಾ ದಾಕಂವ್ಚಿ. ಎಕ್ಲ್ಯಾಚ್ಯಾ ನಾಂವಾರ್ ಆನ್ವೆಕ್ಲ್ಯಾನ್ ಮತ್ ಚಲಂವ್ಚೊ, ಚುನಾವ್ ಬೂತಾಚ್ಯಾ 100 ಮೀಟರಾ ಭಿತರ್ ಪ್ರಚಾರ್ ಕರ್ಚೊ ಉಗ್ತಾನ್ ಮತ್ ವಿಚಾರುಂಕ್ ಆಡ್ವಾರ್ಲ್ಲಾ ವೆಳಾರ್ ಉಗ್ತಾನ್ ಮತ್ ಪ್ರಚಾರಾಚಿಂ ಭಾಶಣಾಂ ಕರ್ಚಿಂ, ಮತ್ ಚಲಂವ್ಚ್ಯಾ ಜಾಗ್ಯಾರ್ಕ್ ಲೊಕಾಕ್ ಸಂಪರ್ಕ್ ಮಾಧ್ಯಮಾಚಿ ವೆವಸ್ತಾ ಕರ್ನ್, ಆಪವ್ನ್ ಫರ್ನ್ ಪಾಟಿಂ ತಾಂಚ್ಯಾ ಘರಾ ಪಾವಂವ್ಚೆಂ ಇತ್ಯಾದಿ.

\* ಹರೈಕಾ ಭಾರತೀಯ್ ಪ್ರಜೆಕ್ ಶಾಂತಿ ಸಮಾದಾನೆನ್ ತಾಂಚ್ಯಾ ಘರಾಂನಿ ಜಿಯೆಂವ್ಚೆಂ ಹಕ್ಕ್ ಆಮ್ಚ್ಯಾ ಸಂವಿದಾನಾನ್ ದಿಲಾಂ ಆಸ್ತಾಂ, ಖಿಂಚ್ಯಾಯೀ ಪಾಡ್ತಿನ್ ಘರಾಂನಿ ಯೇವ್ನ್ ತಾಂಚ್ಯಾ ಪಾಡ್ತಿಕ್ ಮತ್ ದೀಂವ್ಕ್ ಬಳ್ ಕರ್ಚೆಂ ಆನಿ ಘರಾ ಮುಕಾರ್ ವಿರೋದ್ ಮ್ಹಣ್ ಚಿಂತ್ಲ್ಯಾ ವೆಕ್ತೆನಿ ಯೇವ್ನ್ ಶಾಂತಿ ಭಂಗ್ ಕರ್ಚೊ ಅಧಿಕಾರ್ ಖಿಂಚ್ಯಾಯೀ ಪಾಡ್ತಿಕ್ ಯಾ ಅಭ್ಯರ್ತಿಕ್ ಯಾ ವೆಕ್ತಿಕ್ ನಾ.

\* ಖಿಂಚ್ಯಾಯೀ ರಾಜಕೀಯ್ ಪಾಡ್ತಿಚ್ಯಾಂನಿ ಯಾ ತಾಂಚ್ಯಾ ಪಾಟ್ಲಾವ್ಲಾರಾಂನಿ ಖಿಂಚ್ಯಾಯೀ ವೆಕ್ತಿಚ್ಯಾ ವಯಕ್ತಿಕ್ ಜಾಗ್ಯಾರ್/ಬಾಂದ್ಪಾರ್, ತಾಚಿ ಪರ್ಗಟ್ಲೆ ನಾಸ್ತಾಂ ಬಾವ್ಲೊ ಉಬಾರುಂಕ್/ಬೆನರಾಂ ಘಾಲುಂಕ್/ನೊಟಿಸಾಂ ಚಿಡ್ಕಾಂವ್ಕ್/ಉತ್ರಾಂ ಬರಂವ್ಕ್ ಅವ್ಕಾಸ್ ನಾ.

\* ಖಿಂಚ್ಯಾಯೀ ರಾಜಕೀಯ್ ಪಾಡ್ತಿನ್ ಆನಿ ಅಭ್ಯರ್ತಿನ್ ಯಾ ತಾಂಚ್ಯಾ/ತಾಚ್ಯಾ ಪಾಟ್ಲಾವ್ಲಾರಾಂನಿ ಆನೈಕಾ

ರಾಜಕೀಯ ಪಾಡಿಚ್ಯಾ ಜಮಾತಿಂಕ್ ಯಾ ಪುರ್ಯಾವಾಂಕ್ ಅಡ್ಕಳ್ ಕರುಂಕ್ ಆಡ್ವಾರ್ಲಾಂ. ತಶೆಂಚ್ ಅಸಲ್ಯಾ ಜಮಾತಿಂ/ಪುರ್ಯಾವಾಂ ವೆಳಾರ್ ಆನಿ ವಿಶೇಸ್ ಜಾವ್ನ್ ಪರ್ಗಟ್ ಜಮಾತಿಂ ವೆಳಾರ್ ಆನೈಕಾ ಪಾಡಿಚ್ಯಾ ವೆಕ್ತೆನ್ ಉತ್ರಾಂ ಯಾ ಬರವ್ಣೆನ್ ಯಾ ನೊಟಿಸಾಂ ವಾಂಟುನ್ ಸವಾಲಾಂ ವಿಚಾರುಂಕ್ ಅವ್ಕಾಸ್ ನಾ. ಎಕಾ ಪಾಡಿಚಿ ಜಮಾತ್ ಜಾಂವ್ಚ್ಯಾ ಜಾಗ್ಯಾರ್ ಆನೈಕಾ ಪಾಡಿಚ್ಯಾ ವೆಕ್ತೆನ್ ಯಾ ಪಾಡಿನ್ ಪುರ್ಯಾವ್ ಮಾಂಡುನ್ ಹಾಡುಂಕ್ ಆಡ್ವಾರ್ಲಾಂ. ಸಾಂಗಾತಾಚ್ ಎಕಾ ಪಾಡಿನ್ ಘಾಲ್ಲಿಂ ಪೊಸ್ಪರಾಂ ಆನೈಕಾ ಪಾಡಿಚ್ಯಾಂನಿ ಕಾಡುಂಕ್ ಅವ್ಕಾಸ್ ನಾ.

2. **ಜಮಾತಿ:** ರಾಜಕೀಯ ಪಾಡಿಂನಿ ಯಾ ಅಭ್ಯರ್ತಿನಿ ಚಲಂವ್ಚ್ಯಾ ಜಮಾತಿಚೊ ಜಾಗೊ ಆನಿ ವೇಳ್ ತ್ಯಾ ಪರಿಸರಾಚ್ಯಾ ವ್ಯಾಪ್ತಿ ಭಿತರ್ ಯೆಂವ್ಚ್ಯಾ ಪೊಲಿಸ್ ತಾಣ್ಯಾಕ್ ಮುಂಗಡ್ ಕಳಂವ್ಕ್ ಜಾಯ್. ಕಿತ್ಯಾಕ್ ಮ್ಹಳ್ಯಾರ್ ತ್ಯಾ ತಾಣಾಚ್ಯಾ ಪೊಲಿಸಾಂಕ್ ತ್ಯಾ ಜಮಾತಿ ವೆಳಾರ್ ಟ್ರಾಫಿಕ್ ಆನಿ ಪರಿಸರಾಂತ್ ಶಾಂತಿ ಆನಿ ಸುವೆವಸ್ತಾಚಿ ಮಾಂಡಾವೊಳ್ ಕರುಂಕ್ ವೇಳ್ ಜಾಯ್.

\* ಪಾಡಿಂನಿ ಯಾ ಅಭ್ಯರ್ತಿನಿ ಜಮಾತಿ ಕರ್ಚ್ಯಾ ಪಯ್ಲೆಂ ತ್ಯಾ ಪರಿಸರಾಂತ್ ಕಾಯ್ದ್ಯಾ ಖಾಲ್ ನಿಶೇದ್ ಯಾ ನಿರ್ದಂದ್ ಘಾಲ್ನ್ ಆದೇಶ್ ಜಾರಿ ಕೆಲಾಗೀ ನಾ ಮ್ಹಳೆಂ ಜಾಣಾ ಜಾಯ್. ಜರ್ ತಸಲೆ ಆದೇಶ್ ಆಸಾತ್ ತರ್ ಕಡ್ಡಾಯೆನ್ ತೆ ಪಾಲನ್ ಕರಿಚೆ. ಅಸಲ್ಯಾ ಸಂದರ್ಭಾಂನಿ ರಿಯಾಯ್ತಿ ಜಾಯ್ ತರ್ ಮುಂಗಡ್ ಪರ್ವಣಿ ಘೆಂವ್ಕ್ ಜಾಯ್.

\* ಜಮಾತಿಕ್ ಧ್ವನಿವರ್ಧಕ್ ಯಾ ಇತರ್ ಸವ್ಲತಾಯ್ ಆಪ್ಲಾಂವ್ಕ್, ಪರ್ವಣಿಚಿ ಗರ್ಜ್ ಆಸಾ ತರ್ ಸಂಬಂದ್ ಜಾಲ್ಲಾ ಅಧಿಕಾರಿ ಥಾವ್ನ್ ತಿ ಮುಂಗಡ್ ಆಪ್ಲಾಯ್ಲೆ.

\* ಜರ್ ಜಮಾತಿ ವೆಳಾರ್ ಖಂಚೊಯೀ ವೆಕ್ತಿ ಸಮಸ್ತೆ ಉಬ್ಜೊಂವ್ಣೆಂ ಪ್ರೇಶನ್ ಕರ್ತಾ ತರ್, ತಾಚೆ ವಿರೋದ್ ಕಾನುನ್ ಕ್ರಮ್ ಘೆಂವ್ಕ್ ಜಮಾತ್ ಚಲಯ್ಲಾರಾನ್ ಪೊಲಿಸ್ ಅಧಿಕಾರಿಂಚೊ ಸಹಕಾರ್ ಘೆಂವ್ಕ್ ಜಾಯ್. ಆಪುಣ್ ಜಾವ್ನ್ ಕ್ರಮ್ ಘೆಂವ್ಕ್ ಸಾಧ್ಯ್ ನಾ.

3. **ಪುರ್ಯಾವ್:** ಪುರ್ಯಾವ್ ಮಾಂಡುನ್ ಹಾಡ್ಚ್ಯಾ ಪಾಡಿಚ್ಯಾ ಯಾ ಅಭ್ಯರ್ತಿಯಾ ವೆಕ್ತೆನ್ ಪುರ್ಯಾವಾಚೊ ವೇಳ್ ಆನಿ ಆರಂಭಾಚೊ ಜಾಗೊ, ಪುರ್ಯಾವಾಚಿ ವಾಟ್, ತೊ ಆಕೇರ್ ಜಾಂವ್ಚೊ ವೇಳ್ ಆನಿ ಜಾಗೊ ಪಯ್ಲೆಂಚ್ ನಿರ್ದಾರ್ ಕರುಂಕ್ ಜಾಯ್. ಸಾಮಾನ್ಯ್ ಜಾವ್ನ್ ನಿರ್ದಾರ್ ಕೆಲ್ಲ್ಯಾ ಕಾರ್ಯಕ್ರಮಾಂತ್ ಬದ್ಲಾವಣ್ ಕರುಂಕ್ ನಜೊ.

\* ಪುರ್ಯಾವ್ ಕರ್ತಲ್ಯಾಂನಿ ಪೊಲಿಸಾಂಕ್ ಹ್ಯಾ ವಿಶ್ಯಾಂತ್ ಮುಂಗಡ್ ಕಳವ್ನ್ ತಾಣಿಂ ಗರ್ಜೆಚಿ ತಯಾರಾಯ್ ಕರುಂಕ್ ಅವ್ಕಾಸ್ ಕರ್ನ್ ದೀಂವ್ಕ್ ಆಸಾ.

\* ಪುರ್ಯಾವ್ ಚಲಯ್ತಲ್ಯಾನ್ ಪುರ್ಯಾವಾಚ್ಯಾ ವಾಟೆರ್ ಕಾಯ್ದ್ಯಾ ಖಾಲ್ ನಿಶೇದ್ ಯಾ ನಿರ್ದಂದ್ ಘಾಲ್ನ್ ಆದೇಶ್ ಜಾರಿ ಕೆಲ್ಯಾತ್ ಆನಿ ಅಧಿಕಾರ್ ಆಸ್ಲಲ್ಯಾ ವೆಕ್ತೆನ್ ತೆ ಆದೇಶ್ ಮುಕ್ತೆ ಕರುಂಕ್ ನಾ ತರ್ ತೆ ಆದೇಶ್ ಪಾಳಿಚೆ. ಟ್ರಾಫಿಕ್ ನಿಯಮಾಂ ಆನಿ ಸಂಬಂದ್ ಜಾಲ್ಲಿಂ ಹೆರ್ ನಿಯಮಾಂ ಪಾಳಿಚೆ.

\* ಟ್ರಾಫಿಕ್ ಸಮಸ್ತೆ ಜಾಯ್ತಾತ್ಲಲ್ಯಾ ಪರಿಂ ಪುರ್ಯಾವ್ ಮಾಂಡುನ್ ಹಾಡ್ಚ್ಯಾ ವೆಕ್ತೆನ್ ಜಾಗ್ರುತ್ಕಾಯ್ ಘೆಚೆ. ಪುರ್ಯಾವ್ ಲಾಂಬ್ ಆಸಾ ತರ್, ವಿವಿಧ್ ವಾಂಟ್ಯಾಂನಿ ತೊ ಚಲಯ್ತೆ. ಹ್ಯಾ ವರ್ವಿಂ ರಸ್ತಾಚ್ಯಾ ಜಂಕ್ಣನಾ ಮುಕಾಂತ್ ಪಾಶಾರ್ ಜಾತಾನಾ ವಾಹನಾಂಕ್ ಅಡ್ಕಳ್ ಜಾಯ್ತಾತ್ಲೆ ಪರಿಂ ಪಳಯ್ತೆ.

\* ರಸ್ತಾಂಚ್ಯಾ ಉಜ್ವಾಳ್ಯಾ ಕುಶಿನ್ ಜಾತಾ ತಿತ್ಲಾ ದೆಗೆನ್ ಚಲೊನ್ ಆನಿ ಟ್ರಾಫಿಕ್ ಮಾಂಡಾವಳ್ ಕರ್ಚ್ಯಾ ಪೊಲಿಸ್ ಅಧಿಕಾರಿಂಚಿ ನಿರ್ದೇಶ್ ಸಾರ್ಕೆ ಪಾಳುಂಕ್ ಜಾಯ್.

\* ಎಕೆಚ್ ವಾಟೆರ್ ಆನಿ ಎಕಾಚ್ ವೆಳಾರ್ ದೋನ್ ವಿವಿಂಗಡ್ ಪಾಡಿಂಚಿ ಪುರ್ಯಾವ್ ಆಸಾತ್ ತರ್, ಪುರ್ಯಾವಾಚಿ ಜವಾಬ್ದಾರಿ ಆಸ್ಚ್ಯಾ/ಮಾಂಡಾವಳ್ ಕೆಲ್ಲ್ಯಾ ವೆಕ್ತೆನ್ ಕಸಲೊಯ್ ಗಲಾಟೊ ಯಾ ಟ್ರಾಫಿಕ್ ಅಡ್ಕಳ್ ಯೇನಾತ್ಲೆ ಪರಿಂ ಮುಂಗಡ್ ಜಾಗ್ರುತ್ಕಾಯ್ ಘೆಂವ್ಕ್ ಜಾಯ್. ಜೊಕ್ತಿ ತಯಾರಾಯ್ ಕರುಂಕ್ ತ್ಯಾ ವ್ಯಾಪ್ತಿ ಭಿತರ್ ಯೆಂವ್ಚ್ಯಾ ಪೊಲಿಸ್ ಅಧಿಕಾರಿಂಚೊ ಸಹಕಾರ್ ಘೆಂವ್ಚ್ಯಾ ಖಾತಿರ್ ಪಯ್ಲೆಂಚ್ ಪೊಲಿಸಾಂಕ್ ಕಳಯ್ತೆ.

\* ರಾಜಕೀಯ ಪಾಡಿಚ್ಯಾ ಮುಕೆಲ್ಯಾಂಕ್ ಯಾ ಅಭ್ಯರ್ತಿಯಾ ಪುರ್ಯಾವಾ ವೆಳಾರ್ ತಾಂಚ್ಯಾ ಪಾಟ್ಲಾವ್ದಾರಾಂನಿ ವಾಪಾರ್ಲೆಲ್ಯಾ ವಸ್ತುಂಚೊ ದುರುಪಯೋಗ್ ಜಾಯ್ತಾತ್ಲೆ ಪರಿಂ ಪಳೆಂವ್ಚೊ ಕಾಯ್ದೊ ಆಸಾ.

\* ಪುರ್ಯಾವಾರ್ ಹೆರ್ ರಾಜಕೀಯ ಮುಕೆಲ್ಯಾಂಚ್ಯೊ ಪ್ರತಿಕ್ರಮ್ ಘೆವ್ನ್ ಪುರ್ಯಾವಾಚ್ಯಾ ಆಕ್ರೇಕ್ ಪರ್ಗಟ್ ರಿತಿಂನಿ ತೊ ಲಾಸ್ಲೆಂ ಯಾ ಅಸಲ್ಯಾ ಹೆರ್ ಸ್ವರೂಪಾಂಚ್ಯೊ ಸಂಗಿ ಕರುಂಕ್ ಆಡ್ವಾರ್ಲಾಂ.

4. **ಮತ್‌ದಾನಾ ದಿಸಾ ನಿಯಮಾಂ:** ಹರೈಕಾ ರಾಜಕೀಯ ಪಾಡಿನ್ ಆನಿ ಅಭ್ಯರ್ತಿನಿ ಚುನಾವ್ ಮಾಂಡುನ್ ಹಾಡ್ಚ್ಯಾ ಅಧಿಕಾರಿ ಸಾಂಗಾತಾ ಶಾಂತಿನ್ ಆನಿ ಶಿಸ್ತೆನ್, ಹರೈಕಾ ಮತ್‌ದಾರಾಕ್, ಕಿತೆಂಚ್ ಅಡ್ಕಳ್ ನಾಸ್ತಾಂ, ಮತ್ ದೀಂವ್ಕ್ ಸಹಕಾರ್ ದೀಂವ್ಕ್ ಜಾಯ್.

\* ತಾಂಚ್ಯಾ ಪಾಟ್ಕಾವ್ಹಾರಾಂಕ್ ಸಾರ್ಕೆಂ ವಳ್ಕೆ-ಕಾರ್ಡ್ (Identity card) ದೀಂವ್ಕ್ ಜಾಯ್.

\* ಮತ್ ದೀಂವ್ಕ್ ಯೆಂವ್ಚ್ಯಾ ವೆಕ್ತಿಕ್ ದಿಂವ್ಚ್ಯಾ ವಳ್ಕೆ ಪತ್ತಾರ್ ತಾಂಚಿ ಗುರ್ತ ಆಸ್ಲೆಂ ಯಾ ತಾಂಚ್ಯಾ ಪಾಡಿಚೆಂ/ಅಭ್ಯರ್ತಿಚೆಂ ನಾಂವ್ ಆಸ್ಲೆಂ ಪತ್ರ್ ದೀನಾಸ್ತಾಂ ಫಕತ್ ಧವ್ಯಾ ಕಾಗ್ದಾರ್ ದಿಲಾಂ ಮ್ಹಳ್ಳೆಂ ಒಪ್ಪೊಂಕ್ ಜಾಯ್.

\* ಮತ್‌ದಾನಾ ದಿಸಾ ಆನಿ ತಾಚ್ಯಾ 24 ವರಾಂ ಪಯ್ಲೆಂ ಸೊರೊ ವಾಂಟುಂಕ್ ಆಡ್ವಾರ್ಲಾಂ.

\* ರಾಜಕೀಯ್ ಪಾಡಿಂನಿ ಮತ್‌ದಾತಾಚೆರ್ ಪ್ರಭಾವ್ ಫಾಲ್ಲ್ಯಾ ಖಾತಿರ್ ಮತ್‌ದಾನಾಚ್ಯಾ ಜಾಗ್ಯಾ ಲಾಗಿಂ ಫಾಲ್ಲ್ಯಾ ಕ್ಯಾಂಪಾಂತ್ ಗರ್ಜ್ ನಾತ್‌ಲ್ಲ್ಯಾ ವೆಕ್ತಿಂಕ್ ಕುಡ್ಸನ್ ಲಡಾಯ್-ಝಗ್ಡೆಂ ಕರುಂಕ್/ತಾಕಾ ಅವ್ಕಾಸ್ ದೀಂವ್ಕ್ ಆಡ್ವಾರ್ಲಾಂ.

\* ರಾಜಕೀಯ್ ಪಾಡಿಂನಿ ಮತ್‌ದಾನಾಚ್ಯಾ ಬೂತಾ ಲಾಗಿಂ ಫಾಲ್ಲೆಂ ಕ್ಯಾಂಪ್ ಸಾದೆಂ ಆಸೊಂಕ್ ಜಾಯ್. ಥಂಯ್‌ಸರ್ ತಾಂಚಿಂ ಪೊಸ್ವರಾಂ, ಬಾವ್ಪೆ, ಗುರ್ತ ಆನಿ ಹೆರ್ ಪ್ರಚಾರಾಂಚ್ಯೊ ವಸ್ತು ಆಸೊಂಕ್ ನಜೊ ಆನಿ ಖಾಣಾ-ಚಿವ್ಣಾಚಿ ವೆವಸ್ತಾ ಕರುಂಕ್ ಆಸ್ವದ್ ನಾ.

\* ಚುನಾವ್ ಅಧಿಕಾರಿಂಕ್ ಚುನಾವಾ ದಿಸಾ ವಾಪಾರ್ಚ್ಯಾ ವಾಹನಾಂಚೆರ್ ಥೊಡೆ ನಿರ್ದಂದ್ ಹಾಡುಂಕ್ ಕುಮೊಕ್ ಕರುಂಕ್ ಜಾಯ್ ತ್ಯಾ ವಾಹನಾಂಕ್ ದಿಲ್ಲೆಂ ಪರ್ಟ್ಲೆ ಪತ್ರ್ (ಪರಿಟ್) ಸಕ್ಡಾಂಕ್ ದಿಸ್ಚೆ ಪರಿಂ ವಾಹನಾಚೆರ್ ಚಿಡ್ಕಾಂವ್ಕ್ ಜಾಯ್.

5. ಮತ್‌ದಾನಾಚ್ಯಾ ಜಾಗ್ಯಾರ್ ನಡೆಂ ಆನಿ ನಿಯಮಾಂ: ಮತ್‌ದಾತಾಂಕ್ ಆನಿ ಚುನಾವ್ ಮಾಂಡುನ್ ಹಾಡ್ಚ್ಯಾ ಅಧಿಕಾರಿಂ ಶಿವಾಯ್, ಚುನಾವ್ ಅಧಿಕಾರಿ ಥಾವ್ನ್ ಪರ್ಟ್ಲೆ-ಪತ್ರ್ ನಾತ್‌ಲ್ಲ್ಯಾ ಕೊಣೆಂಚ್ ಮತ್‌ದಾನಾಚ್ಯಾ ಜಾಗ್ಯಾಕ್ ವಚೊಂಕ್ ಅವ್ಕಾಸ್ ನಾ.

6. ಚುನಾವ್ ಮೇಲ್ವಿಚಾರಕಾಂ: ಚುನಾವ್ ಆಯೋಗ್, ಚುನಾವ್ ಮೇಲ್ವಿಚಾರಕಾಂಕ್ ನೆಮ್ತಾ. ಖಿಂಚ್ಯಾಯೀ ಪಾಡಿಂಕ್ ಯಾ ಅಭ್ಯರ್ತಿಂಕ್ ಚುನಾವ್ ಮಾಂಡುನ್ ಹಾಡ್ಚ್ಯಾ ರಿತಿಂ/ನಿಯಮಾಂ ವಿಶಿಂ ಸಮಸ್ತೆ ಯಾ ದುರಾಂ ದೀಂವ್ಕ್ ಆಸಾತ್ ತರ್ ಹ್ಯಾ ಮೇಲ್ವಿಚಾರಕಾಂ ಲಾಗಿಂ ದಿವ್ಚೆತ್.

7. ಅಧಿಕಾರಾರ್ ಆಸ್ಚ್ಯಾ ಪಾಡಿನ್ ಪಾಳಿಚೆ ಜಾಲ್ಲೆಂ ನಿಯಮಾಂ: ಅಧಿಕಾರಾರ್ ಆಸ್ಚಿ ಪಾಡ್ (ಕೇಂದ್ರಾಂತ್ ಯಾ ರಾಜ್ಯಾಂತ್) ತಿ ಆಸ್ಚ್ಯಾ ಹುದ್ದಾಂಚೊ ದುರುಪಯೋಗ್ ಕರ್ನ್ ಚುನಾವ್ ಪ್ರಚಾರಾ ವೆಳಿಂ

ಹಾಂಗಾಸರ್ ಸಾಂಗ್ಲೆಲಿಂ ದುರಾಂ ಯಾ ತಕ್ರಾರ್ ಆಸೊಂಕ್ ನಜೊ:

\* ಮಂತ್ರಿನಿ ತಾಂಚ್ಯಾ ಪ್ರಚಾರಾ ವೆಳಾರ್ ಹುದ್ದಾಚೊ ಪ್ರಭಾವ್ ವೆಕ್ತ್ ಕರ್ಚ್ಯಾ ವಸ್ತು ಯಾ ವೆಕ್ತಿಂಕ್ ಉಪಯೋಗ್ ಕರುಂ ಆಸ್ವದ್ ನಾ.

\* ಅಧಿಕೃತ್ ವಿಮಾನಾಂ, ಸರ್ಕಾರಿ ವಾಹನಾಂ, ಸಾಹೆತಿ ಯಾ ವೆಕ್ತಿಂಕ್-ತಾಂಚ್ಯಾ ಪಾಡಿಚ್ಯಾ ಗರ್ಜಾಂಕ್ ವಾಪಾರುಂಕ್ ನಜೊ.

\* ಸಾರ್ವಜನಿಕ್ (ಮಯ್ಲಾನ್ ಯಾ ತಸಲೆ ಹೆರ್) ಜಾಗೆ ಚುನಾವ್ ಜಮಾತಿ ಕರ್ಚೆಂ ಆನಿ ಹೆಲಿಕೊಪ್ಟರ್ ದೆವಂವ್ಚೆ ಜಾಗೆ ಆಡ್ಲೆಂ ಕರ್ಚ್ಯಾ ಪಾಡಿನ್ ತಾಂಚ್ಯಾ ಉಪಯೋಗಾಕ್ ಮಾತ್ ಸೀಮಿತ್ ಕರುಂಕ್ ಜಾಯ್. ಹೆರ್ ಪಾಡಿಂಕ್ ಆನಿ ಅಭ್ಯರ್ತಿಂಕ್‌ಯೀ ತೆ ವಾಪಾರುಂಕ್ ಅವ್ಕಾಸ್ ದೀಚೆ.

\* ವಿಶ್ರಾಂತ್ ಘರಾಂ, ಸರ್ಕಾರಿ ಭವನಾಂ ಆನಿ ತಸಲೆ ಹೆರ್ ಜಾಗೆ ಆಡ್ಲಾರ್ ಆಸ್ಚ್ಯಾ ಪಾಡಿನ್ ಮಾತ್ ವಾಪಾರುಂಕ್/ಹೆರಾಂಕ್ ಅವ್ಕಾಸ್ ದೀನಾಸ್ತಾಂ ರಾವೊಂಕ್ ಸಾಧ್ಯೆ ನಾ ಆನಿ ಅಧಿಕಾರಾರ್ ಆಸ್ಚ್ಯಾ ಪಾಡಿಚ್ಯಾಂನಿ ಯಾ ಹೆರ್ ಪಾಡಿಚ್ಯಾಂನಿ ತಸಲೆ ಜಾಗೆ ಚುನಾವ್ ಪ್ರಚಾರಾ ಖಾತಿರ್ ವಾಪಾರುಂಕ್ ನಜೊ.

\* ಸರ್ಕಾರಿ ಖರ್ಚಾರ್ ಪತ್ತಾಂನಿ ಯಾ ಹೆರ್ ಮಾಧ್ಯಮಾಂನಿ ಚುನಾವ್ ಪ್ರಚಾರಾ ಖಾತಿರ್ ಜಾಯ್ತಾಂ ದೀಂವ್ಕ್ ಆನಿ ಅಧಿಕಾರಾರ್ ಆಸ್ಚ್ಯಾ ಪಾಡಿನ್ ತಾಂಚ್ಯಾ ಆಡ್ಲಾರ್ ವೆಳಾರ್ ಜಾಲ್ಲ್ಯಾ ವಾವ್ರಾಂಚಿಂ ಜಾಯ್ತಾಂ ಸರ್ಕಾರಿ ಖರ್ಚಾರ್ ದೀಂವ್ಕ್ ಆಡ್ವಾರ್ಲಾಂ.

\* ಹ್ಯಾ ವೆಳಾರ್ ಸರ್ಕಾರಿ ಅಧಿಕಾರಿಂನಿ ಆನಿ ಮಂತ್ರಿನಿ ಖಿಂಚ್ಯಾಯೀ ರಿತಿಚ್ಯಾ ಯೊಜನಾಂ ಖಾತಿರ್ ತಾಂಚ್ಯಾ ವಿವೇಚನಾ ಭಿತರ್ ದಿಂವ್ಚೆ ಪಯ್ಲೆ ದೀಂವ್ಕ್ ಅವ್ಕಾಸ್ ನಾ.

\* ಚುನಾವ್ ಆಯೋಗಾನ್ ಚುನಾವಾಚಿ ತಾರಿಕ್ ಪ್ರಗಟ್ ಕೆಲ್ಯಾ ('ನೀತಿ ಸಂಹಿತೆ' ಜಾರಿ ಜಾಲ್ಯಾ) ಉಪ್ರಾಂತ್ ಖಿಂಚ್ಯಾಯೀ ಮಂತ್ರಿನಿ ಯಾ ಅಧಿಕಾರಿಂನಿ,

- ಖಿಂಚ್ಯಾಯೀ ರಿತಿಚಿ ದುಡ್ಡಾ ಕುಮಕ್ ದಿಂವ್ಚೆ ವಿಶಿಂ ಪರ್ಟ್ ಕರುಂಕ್ ನಜೊ.

- ಸಿವಿಲ್ ಅಧಿಕಾರಿಂನಿ ಸೊಡ್ನ್ ಹೆರ್ ಮಂತ್ರಿ ಯಾ ಅಧಿಕಾರಿನ್ ಜಾಂವ್ ಖಿಂಚ್ಯಾಯೀ ಯೊಜನಾಂಕ್ ಯಾ ಸ್ಕೀಮಾಂಕ್ ಮುಲ್ಯಾ ಘಾತೊರ್ ದವರುಂಕ್ ಅವ್ಕಾಸ್ ನಾ.

- ರಸ್ತಾಂಕ್, ಪಿಯೆಂವ್ಚ್ಯಾ ಉದ್ಯಾಕ್ ಯಾ ತಸಲ್ಯಾ ಖಿಂಚ್ಯಾಯೀ ಯೊಜನಾಂಕ್ ಆಶ್ವಾಸನ್ ದೀಂವ್ಕ್ ಅವ್ಕಾಸ್ ನಾ.

- ಸರ್ಕಾರಾಚ್ಯಾ ಅಧೀನ್ ಆಸ್ಪತ್ಯಾ ಖಿಂಚ್ಯಾಯೀ ಸಮಿತಿಂಕ್ ಗರ್ಜೆ ಖಾತಿರ್ ತಾತ್ಕಾಲಿಕ್ ಸಮಿತಿ ರಚಿತ್ ಕರುಂಕ್ ಆಸ್ವದ್ ನಾ.

'ನೀತ್ ಸಂಹಿತಾ' ಜಾರಿ ಜಾಲ್ಲ್ಯಾ ಉಪ್ರಾಂತ್ ಲೋಕಾನ್ ತಾಂಚಿಂ ಕಾರ್ಯಕ್ರಮಾಂ ಕರುಂಕ್ ಕಾಂಯ್ ಅಡ್ಕಳ್ ನಾ. ಹ್ಯಾ ಸಂದರ್ಭಾರ್ ಖಿಂಚ್ಯಾಯೀ ರಾಜಕೀಯ್ ಮುಕೆಲ್ಯಾಂಕ್ ತುಮ್ಮಾ ಕಾರ್ಯಕ್ರಮಾಂಕ್ ಆಪವ್ಯತ್ ಪುಣ್ ತಾಣೆ/ತಾಣಿಂ ಭಾಶಣ್ ಕರುಂಕ್ ಅವ್ಕಾಸ್ ನಾ. ಜರ್ ತೊ/ತಿ ಉಲಯ್ತಾ ಆನಿ ತಾಚೆ/ತಿಚೆ ವಿಶಿಂ ಯಾ ತಾಚ್ಯಾ/ತಿಚ್ಯಾ ಪಾಡ್ಡಿ ವಿಶಿಂ ಯಾ ತಾಂಚ್ಯಾ ಕಾಮಾಂ ವಿಶಿಂ ವಿವರ್ ಯಾ ಉಲ್ಲೇಖ್ ಕರ್ತಾ ಆನಿ ಹ್ಯಾ ವಿಶಿಂ ಕೊಣೆಯೀ ಆಯೋಗಾಚ್ಯಾ ಗಮನಾಕ್ ಹಾಡ್ಲೆಂ ತರ್ ತ್ಯಾ ರಾಜಕೀಯ್ ಮುಕೆಲ್ಯಾ ಸಾಂಗಾತಾ ಆಪಯಿಲ್ಲೊ ವೆಕ್ತಿಯೀ ಶಿಕೆಕ್ ಒಳಗ್ ಜಾಂವ್ಪಿ ಸಾಧ್ಯತಾ ಆಸಾ. ದೆಕುನ್, ಏಕ್ ರಾಜಕೀಯ್ ಮುಕೆಲಿ ಖಿಂಚ್ಯಾಯೀ ಕಾರ್ಯಕ್ರಮಾಕ್ ಯೆತಾ ತರ್, ಸಾಮಾನ್ಯ್ ಸಯ್ರ್ಯಾ ಪರಿಂ ತಾಣೆ ಆಸೊಂಕ್ ಜಾಯ್. ಚಡ್ಶಿಕ್ ಮಾನ್ವತಾ ತಾಕಾ ದೀಂವ್ಕ್

ಸಾಧ್ಯ್ ನಾ. ರಾಜಕೀಯ್ ಮುಕೆಲ್ಯಾನ್ ಅಪ್ರಾದ್ ಕೆಲ್ಲೊ ರುಜು ಜಾತಾ ತರ್, ತಾಚೆಂ ಅಭ್ಯರಿಪಣ್ ರದ್ದ್ ಜಾಂವ್ಪಿ ಸಾಧ್ಯತಾ ಆಸಾ.

ನೀತ್-ಸಂಹಿತಾ ಜಾರಿ ಜಾಲ್ಲ್ಯಾ ವೆಳಾರ್ ಖಿಂಚಿಯೀ ಕಾರ್ಯಕ್ರಮಾಂ ಮಾಂಡುನ್ ಹಾಡ್ತಾನಾ ಸಾಮಾನ್ಯ್ ಜಾವ್ನ್ ತಾಲುಕ್ ಅಧಿಕಾರಿಂಚ್ಯಾ ಯಾ ಎ.ಸಿ.ಚ್ಯಾ ಗಮನಾಕ್ ಹಾಡ್ಲೆಂ. ಮುಕಾರ್ ಜಾಂವ್ಪ್ಯಾ ಸಮಸ್ತ್ಯಾಂಕ್ ಆಸ್ವದ್ ದೀಂವ್ಕ್ ನಜೊ ಮ್ಹಳ್ಳ್ಯಾ ಇರಾದ್ಯಾನ್ ಹಿ ಕೆಳವ್ಣಿ ನಾ ತರ್, ಸಾಮಾನ್ಯ್ ಜಾವ್ನ್ ಆಮ್ಚ್ಯಾ ವಯಕ್ತಿಕ್ ಕಾರ್ಯಕ್ರಮಾಂತ್ ಅಧಿಕಾರಿಂಚಿ ವರ್ವಣ್ಣಿ ಗರ್ಜ್ ನಾ ಮ್ಹಳ್ಳೆಂ ಸಮ್ಜೊಂಚೆಂ. ಹ್ಯಾ ಸಂದರ್ಭಾಂನಿ ವ್ಹಡ್ ಐವಜ್ ಏಕ್ ಜಾಗ್ಯಾ ಧಾವ್ನ್ ಆನ್ಯೆಕ್ ಜಾಗ್ಯಾಕ್ (ರು. 50,000/-) ವಯ್ ವಿಲೆವಾರಿ ಕರಿಜಾಯ್ ತರ್ ತ್ಯಾ ದುಡ್ಲಾಚೊ ಸಾರ್ಕೊ ದಾಕೊ ಆಸೊಂಕ್ ಜಾಯ್. ನಾ ತರ್ ತೊ ಐವಜ್ 'ನೀತ್ ಸಂಹಿತಾ'ಚೊ ಉಲ್ಲಂಘನ್ ಮ್ಹಣ್ ಆಯೋಗಾ ಅಧಿಕಾರಿನಿ ತಾಂಚ್ಯಾ ತಾಬೆನ್ ಘೆವ್ಯತ್.



**ಪುತ್ತೂರ್ ಜೊಯೆಲ್ ಆನಿ ಡ್ಯಾರಲಾಕ್ ಮಂಗ್ಳುರಾಂತ್ ಸನ್ಮಾನ್**

ಫೆಬ್ರೆ 18, 2014ವರ್, ಮಂಗ್ಳುರ್ ನೆಹರು ಮಯ್ದಾನಾರ್ ಆಸಾ ಕೆಲ್ಲ್ಯಾ ನರೇಂದ್ರ ಮೋದಿಚ್ಯಾ 'ಭಾರತ ಗೆಲ್ಲಿಸ್' ರ್ಯಾಲಿಂತ್ ಗಾಯ್ಲೆಲ್ಯಾ 'ನಮೋ ಮೋದಿ' ಗೀತಾಕ್ ಸಂಗೀತ್ ದಿಲ್ಲ್ಯಾ 'ಜೆ.ಡಿ.ಎಲ್.' ಸಂಸ್ಥಾಚೆ ಮಾನೆಸ್ತ್ ಜೊಯೆಲ್ ರೆಬೆಲ್ಲೊ, ಮಾನೆಸ್ತ್ ಡ್ಯಾರಲ್ ಮಸ್ಕರೇನ್ವಸ್ ಆನಿ ಮಾನೆಸ್ತಿಣ್ ಲವಿಟಾ ಲೋಬೊ ಹಾಂಕಾಂ, ಆಯ್ಲೆವಾರ್ ಮಂಗ್ಳುರ್ ಬಿಜೆಪಿ ದಪ್ತರಾಂತ್ ಸನ್ಮಾನ್ ಕೆಲೊ.



'ಜೆ.ಡಿ.ಎಲ್.' ಸಂಸ್ಥಾಚ್ಯಾ ಹ್ಯಾ ತೆಗಾಂನಿ, ಪ್ರಖ್ಯಾತ್ ಗಾಯಕ್ ರೆಮೊ ಫೆರ್ನಾಂಡಿಸ್, ಲಕ್ಶಿ ಅಲಿ, ಉಷಾ ಉತ್ತುಫ್ ಆನಿ ಗುರು ಕಿರಣ್ ಹಾಂಚೆ ಸಂಗಿಂ ಗೀತಾಂ ಗಾಯ್ಲಾಂತ್. 'ಎಂ.ಟಿ.ವಿ. ರೋಡೀಸ್-7' ಹಾಂತುಂ 'ಗಾಲ ಡಿನ್ನರ್' ಪ್ರದರ್ಶನ್ ದಿಲಾಂ. ಹೊ ಪಂಗಡ್ ಕತಾರ್, ಅಬುದಾಬಿ, ಮಸ್ಕತ್, ದುಬಾಯ್ ಆನಿ ಯು.ಎ.ಇ.ಂತ್ ಪ್ರದರ್ಶನಾಂ ದೀವ್ನ್ ಮೆಚ್ಚಣೆಕ್ ಪಾತ್ರ್ ಜಾಲಾ. 'ಮ್ಯುಸಿಕ್ ಅರೇಂಜರ್' ಆನಿ ಗಾಯನಾಕ್ 'ಗ್ಲೋಬಲ್ ಕೊಂಕಣಿ ಮ್ಯುಸಿಕ್' ಪ್ರಶಸ್ತಿ ಲಾಬ್ಲ್ಯಾ.

ಜೊಯೆಲ್ ರೆಬೆಲ್ಲೊ, ಡೊನ್ ಬೊಸ್ಕೊ ಕ್ಲಬ್ಬಾಚೊ ಜಿಣ್ಯೆ ಸಾಂದೊ ಮರೀಲ್ ಫಿರ್ಗಜೆಚ್ಯಾ ಗೊವ್ಳಿಕ್ ಪರಿಷದೆಚೊ ಆದ್ಲೊ ಉಪಾಧ್ಯಕ್, ಪುತ್ತೂರ್ ಶ್ವೆರ್ ಸಭೆಚೊ ಆದ್ಲೊ ಕಾವ್ನಿಲ್ ಮಾನೆಸ್ತ್ ಜೊಕಿಂ ರೆಬೆಲ್ಲೊ ಆನಿ ಸಾಂ. ವಿತೊರ್ ಹಾಯ್ಸ್ಕೂಲಾಚಿ ಲೊಕಾ ಮೊಗಾಳ್ ನಿವೃತ್ ಶಿಕೆಕಿ ಮಾನೆಸ್ತಿಣ್ ಮೇರಿ ಲೋಬೊ ಹಾಂಚೊ ಸುಪುತ್.

ಡ್ಯಾರಲ್ ಮಸ್ಕರೇನ್ವಸ್, ದರೆ ವಾಡ್ಯಾಚ್ಯಾ ಮಾನೆಸ್ತ್ ಅಲ್ಫೋನ್ಸ್ ಆನಿ ಮಾನೆಸ್ತಿಣ್ ಲೀನಾ ಮಸ್ಕರೇನ್ವಸ್ ಹಾಂಚೊ ಸುಪುತ್, ಹ್ಯಾ ಯುವ ಸಾಧಕಾಂಕ್ ಅಭಿನಂದನ್ ಪಾಟಯ್ತಾವ್ ಆನಿ ತಾಂಚ್ಯಾ ಮುಕ್ಲ್ಯಾ ವಾವ್ರಾಂತ್ ಸರ್ವ್ ಬರೆಂ ಮಾಗ್ತಾವ್.

**ಅಧ್ಯಕ್ಷ್ ಆನಿ ಸರ್ವ್ ಸಾಂದೆ, ಡೊನ್ ಬೊಸ್ಕೊ ಕ್ಲಬ್ ಪುತ್ತೂರ್ (ರಿ.)**

## ಶಿಕ್ಷಕಿ ಹಿಲ್ಡಾ ಡಿ'ಸೊಜಾ ನಿವೃತ್ತ ಜಾಲಿ

**ಸಾಂ.** ವಿತೊರ್ ಇಂಗ್ಲಿಶ್ ಮಾಧ್ಯಮ್ ಇಸ್ಕೂಲಾಚಿ ಶಿಕ್ಷಕಿ, ಮಾನೆಸ್ಪಿಣ್ ಹಿಲ್ಡಾ ಡಿ'ಸೊಜಾ ತಾ| 13.03.2014ವೆರ್ ನಿವೃತ್ತ ಜಾಲಿ. ದರೆ ಲಿಟ್ಲೆ ಫ್ಲವರ್ ಇಸ್ಕೂಲಾಂತ್ ಆಪ್ಲೆಂ ಪ್ರಾಥಮಿಕ್ ಶಿಕಪ್ ಸಂಪವ್ನ್, ಸಾಂ ವಿತೊರ್ ಹಾಯ್ಸ್ಕೂಲಾಂತ್ ಎಸ್.ಎಸ್.ಎಲ್.ಸಿ, ಸಾಂ ಫಿಲೊಮಿನಾ ಕೊಲೆಜಿಂತ್ ಪಿ.ಯು.ಸಿ. ಆನಿ ಪದ್ವಿ ಶಿಕಪ್ ಸಂಪ್ರಚ್ ಮಂಗ್ಳುರ್ ಸರ್ಕಾರಿ



ಬಿ.ಎಡ್. ಕೊಲೆಜಿಂತ್ ತಿಣೆ ಬಿ.ಎಡ್. ಸನದ್ ಆಪ್ಲಾಯ್ಲಿ. ಸಾಂ ವಿತೊರ್ ಇಂಗ್ಲಿಶ್ ಮಾಧ್ಯಮ್ ಇಸ್ಕೂಲಾಂತ್ ಸುಮಾರ್ 36 ವರ್ಸಾಂಚಿ ಸಾರ್ಕ್ ಸೆವಾ ದೀವ್ನ್ ನಿವೃತ್ತ ಜಾಲ್ಲಿ ಹಿಲ್ಡಾ ಪ್ರಸ್ತುತ್ ಆಪ್ಲೊ ಪತಿ, ನಿವೃತ್ತ್ ಸಯ್ನಿಕ್ ತಶೆಂಚ್ ಮೊಟ್ಟೆತ್ತಡ್ಕ ಎನ್.ಆರ್.ಸಿ.ಸಿ. ಂತ್ ಸೀನಿಯರ್ ಕ್ಲಾರ್ಕ್ ಜಾವ್ನ್ ನಿವೃತ್ತ್ ಜಾಲ್ಲ್ಯಾ ಮಾನೆಸ್ಪಿ ರೊಜಾರಿಯೊ ಮಸ್ಕರೇನ್ವಿಸ್ ಆನಿ ಮುಂಬಯಾಂತ್ ಮೆಕ್ಯಾನಿಕಲ್ ಡಿಸಾಯ್ನ್ ಇಂಜಿನಿಯರ್ ಜಾವ್ನ್ ಆಸ್ಲೊ ಪೂತ್ ಬ್ರಿಯಾನ್ ರೋಹಿಲ್ ಮಸ್ಕರೇನ್ವಿಸಾ ಸಂಗಿಂ ಸಾಮೆತ್ತಡ್ಕ ವಾಡ್ಯಾಂತ್ ವಸ್ತಿ ಕರ್ನ್ ಆಸಾ.

ತಿಚಿಂ ನಿವೃತ್ತ್ ಜಿವನ್ ಸುಖ್-ಸಂತೊಸ್ ಆನಿ ಸಮಾಧಾನಾಚಿಂ ಜಾಂವ್ಪಿ ಫ್ಹಣ್ ಮಾಗ್ತಾಂವ್.

**ಅಧ್ಯಕ್ಷ ಆನಿ ಸರ್ಲ್ ಸಾಂದೆ, ಡೊನ್ ಬೊಸ್ಕೊ ಕ್ಲಬ್ ಪುತ್ಕೂರ್ (ರಿ.)**

## ಕಲ್ಲಾರೆ ವಾಡ್ಯಾ ಥಾವ್ನ್ ಸಿಯೋನ್ ಆಶ್ರಮಾಕ್ ಭೆಟ್

**ಫೆಬ್ರೆ** 9, 2014ವೆರ್ ಆಯ್ತಾರಾ, ಬೆಳ್ತಂಗಡಿಚ್ಯಾ ದಿಡುಪೆ ಗ್ರಾಮಾಚ್ಯಾ ರಾನಾಂತ್, ಕಲ್ಲಾರೆ ವಾಡ್ಯಾಗಾರಾಂಕ್ ಎಕಾ ದಿಸಾಚೊ ಪ್ರವಾಸ್ ಆಸಾ ಕೆಲ್ಲೊ. ಸುಮಾರ್ 41 ಜಣಾಂನಿ ಹ್ಯಾ ಪ್ರವಾಸಾಂತ್ ಭಾಗ್ ಘೆತ್ಲೊ. ಪುತ್ಕೂರ್-ಉಪ್ಪಿನಂಗಡಿ-ಬೆಳ್ತಂಗಡಿ-ಮುಂಡಾಜೆ ಥಾವ್ನ್ ದಾವ್ಯಾಕ್ ಗೆಲ್ಯಾರ್ ದಿಡುಪೆ ಮ್ಹಳ್ಳೊ ಲ್ಹಾನ್ ಗಾಂವ್ ಮೆಳ್ತಾ. ಥಂಯ್ಸರ್ ಪೊರಸ್ ಇಲಾಖ್ಯಾಚಿ ಪರ್ದಣಿ ಘೆವ್ನ್ ಕಚ್ಚಾರ್ ಸ್ತಾರ್ ಮುಕಾರ್ ವಚೊನ್ ಖಾಸ್ಗಿ ತೊಟಾ ಭಿತರ್ ಸುಮಾರ್ 1



ಕಿಲೊಮೀಟರ್ ಪಾಂಯ್ ವಾಟೆನ್ ಗೆಲ್ಯಾರ್ ಥಂಯ್ಸರ್ ಸೊಬಿತ್ ಉದ್ಯಾ ಝರಿಚೊ ಜಾಗೊ ಮೆಳ್ತಾ. ರಾನಾ ಮದೆಂ ಸುಮಾರ್ 80 ಫಿಟ್ ವಯ್ ಥಾವ್ನ್ ಪಡ್ಲೆಂ ಉದಕ್ (Falls) ಪಳೆಂವ್ಕ್ ಪ್ರವಾಸಿ ಥಂಯ್ಸರ್ ವೆತಾತ್.

ಆಮಿ ಸಕಾಳಿಂ 9.30 ವರಾರ್ ಭಾಯ್ ಸರ್ನ್ ಸುಮಾರ್ 11.30 ವರಾರ್ ಥಂಯ್ಸರ್ ಪಾವ್ಲಾಂವ್. ದಾದ್ಲೆ, ಸ್ತ್ರೀಯೊ ಆನಿ ಭುರ್ಗಿಂ ಥಂಯ್ಚ್ಯಾ ಥಂಡ್ ಉದ್ಯಾಂತ್ ದೆಂವೊನ್ ಸಂತೊಸ್ ಪಾವ್ಲಾಂವ್. ವೆತಾನಾಂಚ್ ಜೆವಣ್ ವೆಲ್ಲ್ಯಾನ್ ದೊನ್ವಾರಾಂ ಥಂಯ್ಚ್ ಜೆವಣ್ ಕರ್ನ್

ಉಪ್ರಾಂತ್ ಸುಮಾರ್ 3 ವರಾರ್ ಥಂಯ್ ಥಾವ್ನ್ ಭಾಯ್ ಸರ್ಲ್ಯಾಂವ್.

ಸಾಂಜೆರ್ 4 ವರಾರ್ ಗಂಡಿಬಾಗಿಲು ಸಿಯೋನ್ ಆಶ್ರಮಾಕ್ ಭೆಟ್ ಕೆಲಿ. ಥಂಯ್ಚ್ಯಾ ಆಶ್ರಮ್‌ವಾಸಿಂಕ್ ಮೆಳ್ಳೊ ಅವ್ಯಾಕ್ ಆಮ್ಕಾಂ ಮೆಳ್ತೊ. ತಾಂಚಿ ಖಾತಿರ್ ಸಾಬು, ವಸ್ತುರ್ ಆನಿ ಇತರ್ ವಸ್ತು ವ್ಹೆಲ್ಲ್ಯಾ ತ್ಯೊ ತಾಂಕಾಂ ಪಾವಿತ್ ಕೆಲ್ಯೊ. ಸಾಂಜೆರ್ 7 ವರಾರ್ ಪಾಟಿಂ ಪುತ್ಕೂರಾಕ್ ಪಾವ್ಲಾಂವ್.

ವರ್ದಿ: ಅನಿತಾ ಪಿಂಟೊ, ಕಲ್ಲಾರೆ.

## 'ಬೆಳ್ತಂಗಡಿ ತಾಲುಕು ಕನ್ನಡ ಸಾಹಿತ್ಯ ಸಮ್ಮೇಳನ' ತರೈನ್ ಕೊಕ್ಕಡ ಲಿಯೊ ಸೊಜಾಕ್ ಸನ್ಮಾನ್

ಪ್ರಾಕೃತಿಕ ಸೊಭಾಯೆಕ್ ನಾಂವಾಡ್ಲೆಲ್ಯಾ ಬೆಳ್ತಂಗಡಿಚ್ಯಾ ಶಿಶಿಲ ಗಾಂವಾಂತ್, 2014 ಮಾರ್ಚ್ 10ವೆರ್ ಚಲ್ಲೆಲ್ಯಾ ತೆರಾವ್ಯಾ ತಾಲುಕ್ ಕನ್ನಡ ಸಾಹಿತ್ಯ ಸಮ್ಮೇಳನಾಂತ್, ಶಿಕ್ಯಣ್ ಶೆತಾಂತ್ ನಿಸ್ವಾರ್ಥ್ ಸೆವಾ ದೀವ್ನ್ ನಿವೃತ್ತ್ ಜಾಲ್ಲ್ಯಾ ಮಾನೆಸ್ತ್ ಲಿಯೊ ಡೆ'ಸೊಜಾಕ್ ಸನ್ಮಾನ್ ಕೆಲೊ.

ಕೊಕ್ಕಡ ಫಿರ್ಗಜೆಚ್ಯಾ (ದೆ') ಜಾಕೊಬ್ ಆನಿ (ದೆ') ಇನಾಸಿಯಸ್ ಡೆ'ಸೊಜಾ ದಂಪತಿಚೊ ಸುಪುತ್ರ ಜಾವ್ನ್ 1930 ಎಪ್ರಿಲ್ 14ವೆರ್ ಮಾನೆಸ್ತ್ ಲಿಯೊಚೆಂ ಜನನ್. ಕೊಕ್ಕಡ ಸರ್ಕಾರಿ ಇನ್ಸ್ಕೂಲಾಂತ್ ಆಪ್ಲೆಂ ಸುರ್ದಿಲೆಂ ಶಿಕ್ಪೆ ಸಂಪವ್ನ್ ಉಪ್ಪಿನಂಗಡಿ ಸರ್ಕಾರಿ ಹಾಯ್ಸ್ಕೂಲಾಂತ್ (ಆದ್ಲೆಂ ಬೋರ್ಡ್ ಹಾಯ್ಸ್ಕೂಲ್) ಪ್ರಾವ್ನ್ ಶಿಕ್ಯಣ್ ಸಂಪಯ್ಲೆಂ. ಉಪ್ರಾಂತ್ ಮಂಗ್ಳುರ್ ಸರ್ಕಾರಿ ಶಿಕ್ಯಣ್ ಶಿಕ್ಯಣ್ ತರೈತಿ ಕೆಂದ್ರಾಂತ್ ಶಿಕ್ಯಣ್ ತರೈತಿ ಜೋಡ್ಸ್, 1950 ಜುನಾಚ್ಯಾ 6 ತಾರ್ಕೆರ್, ಶ್ರೀ ಗೋಪಾಲಕೃಷ್ಣ ಹಾಯರ್ ಪ್ರಾಯ್ವರಿ ಇನ್ಸ್ಕೂಲಾಂತ್ ಶಿಕ್ಯಣ್ ಜಾವ್ನ್ ವಾವ್ರ್ ಆರಂಭ್ ಕೆಲೊ. ತ್ಯಾ ಕಾಳಾರ್ ವಾಹನಾಂಚಿ ಸವ್ಯಭ್ಯಾ ನಾತ್ಲ್ಯಾನ್ ಶಿಬಾಜೆ, ರೆಖ್ಯೆ ಆನಿ ಶಿಶಿಲ ಗ್ರಾಮಾಂಕ್ ಪಾಂಯ್ ವಾಟೆನ್ ಘರಾ ಘರಾ ಭೆಟ್ ಕರ್ನ್, ಭುರ್ಗ್ಯಾಂಕ್ ಇನ್ಸ್ಕೂಲಾಕ್ ದಾಕಲ್ ಕರುಂಕ್ ಪ್ರಯತ್ನ್ ಕೆಲ್ಲೊ ನಿಸ್ವಾರ್ಥಿ ಶಿಕ್ಯಣ್, ಸದಾಂ ಧೊವೆಂ ಪುಡ್ಲೆಂ ಆನಿ ಧೊವ್ಯಾ ಶರ್ಪಾರ್ ಸೊಬ್ಲೊ ಮಾನೆಸ್ತ್ ಲಿಯೊ ಡೆ'ಸೊಜಾ ಮೆಸ್ತ್ರಿ.

ನಿತಳ್ ಆನಿ ಮಾವ್ಲ್ಯಾ ಭರಿತ್ ಜಿವನ್ ಶಾಯ್ಲೆಚೊ ಮಾನೆಸ್ತ್ ಲಿಯೊ ಪ್ರಸ್ತುತ್ ಆಪ್ಲಿ ಪತಿಣ್ ಆಪ್ಲ್ಯಾಚೆ

ಇನ್ಸ್ಕೂಲಾಂತ್ ಶಿಕ್ಯಣಿ ಜಾವ್ನ್ ನಿವೃತ್ತ್ ಜಾಲ್ಲಿ ಮಾನೆಸ್ತಿಣ್ ಸಿಸಿಲಿಯಾ ಸಿಕ್ವೇರಾ ಸಂಗಿಂ ಕೊಕ್ಕಡ ಫಿರ್ಗಜೆಂತ್ ವಸ್ತಿ



ಕರ್ನ್ ಆಸಾ. ಹಾಂಚ್ಯಾ ಪಾಂಚೆ ಭುರ್ಗ್ಯಾಂ ಪಯ್ಲಿ ಡೊನ್ ಬೊಸ್ಕೊ ಕ್ಲಬ್ಬಾಚೊ ಜಿಣ್ಯೆ ಸಾಂದೊ, ಆದ್ಲೊ ಅಧ್ಯಕ್ಯ ಮಾನೆಸ್ತ್ ಕ್ಲೊಡಿಯಸ್ ಡೆ'ಸೊಜಾ ಪ್ರಸ್ತುತ್ ಪುತ್ರೂರಾಂತ್ ವಸ್ತಿ ಕರ್ನ್ ಆಸಾ.

ಮಾನೆಸ್ತ್ ಲಿಯೊ ದಂಪತಿಕ್ ಏಕ್ ಭಲಾಯ್ಕೆಭರಿತ್ ನಿವೃತ್ತ್ ಜಿವನ್ ಆಶೆವ್ನ್ ತಾಂಕಾಂ ಸುಖ್ ಸಮಾಧಾನ್ ಆನಿ ದೆವಾಚಿಂ ಬರ್ಪೂರ್ ಆಶೀರ್ವಾದಾಂ ತಾಂಚೆರ್ ಆಸೊಂದಿ ಮ್ಹಣ್ ಮಾಗ್ತಾಂವ್.

ಅಧ್ಯಕ್ ಆನಿ ಸರ್ವ್ ಸಾಂದೆ, ಡೊನ್ ಬೊಸ್ಕೊ ಕ್ಲಬ್ ಪುತ್ರೂರ್ (ರಿ.)

## ತಾಲುಕ್ ದೆಹಿಕ್ ಶಿಕ್ಯಣ್ ಶಿಕ್ಯಣ್ ಸಂಘಾಚೊ ಕಾರ್ಯದರ್ಶಿ ಜಾವ್ನ್ ಸೈನಿ ಪ್ರವೀಣ್



2014-15 ವರ್ಸಾಕ್, ತಾಲುಕ್ ದೆಹಿಕ್ ಶಿಕ್ಯಣ್ ಶಿಕ್ಯಣ್ ಸಂಘಾಚ್ಯಾ ಪದಾಧಿಕಾರಿಂಚೆಂ ಚುನಾವ್ ತಾ 13.03.2014ವೆರ್ ಮಾಯ್ ದೆ ದೇವುಸ್ ಸಭೆ ಸಲಾಂತ್ ಚಲ್ಲೆಂ. ಸಂಘಾಚೊ ಪ್ರಧಾನ್ ಕಾರ್ಯದರ್ಶಿ ಜಾವ್ನ್, ಕೊಡಿಪ್ಪಾಡಿ ಸರ್ಕಾರಿ ಉನ್ನತ್ ಪ್ರಾಥಮಿಕ್ ಇನ್ಸ್ಕೂಲಾಚೊ ದೆಹಿಕ್ ಶಿಕ್ಯಣ್, ತೆಂಕಿಲ ವಾಡ್ಯಾಚೊ ಗುರ್ಕಾರ್ ಮಾನೆಸ್ತ್ ಸೈನಿ ಪ್ರವೀಣ್ ಮಸ್ಕರೇನ್ಟಸ್ ಚುನಾಯಿತ್ ಜಾಲೊ. ಹೊ ತೆಂಕಿಲ ವಾಡ್ಯಾಚ್ಯಾ ದೆ ವಲೇರಿಯನ್ ಆನಿ ಮಾನೆಸ್ತಿಣ್ ರೀಟಾ ಮಸ್ಕರೇನ್ಟಸ್ ಹಾಂಚೊ ಸುಪುತ್ರ, ಪುತ್ರೂರ್ ಫಿರ್ಗಜೆಚ್ಯಾ ಗೊವ್ಳಿಕ್ ಪರಿಷದೆಚೊ ಆದ್ಲೊ ಕಾರ್ಯದರ್ಶಿ ತಶೆಂ ಪ್ರಸ್ತುತ್ ಸಿ.ಎಲ್.ಸಿ ಪುತ್ರೂರ್ ಹಾಚೊ ಅಧ್ಯಕ್ಯ ಜಾವ್ನಾಸಾ. ತಾಕಾ ಆಮಿ ಅಭಿನಂದನ್ ಪಾಟಿಯಾಂವ್ ಆನಿ ತಾಚ್ಯಾ ಮುಕ್ಲ್ಯಾ ವಾವ್ರಾಂತ್ ಯಶಸ್ವಿ ಮಾಗ್ತಾಂವ್.

ಅಧ್ಯಕ್ ಆನಿ ಸರ್ವ್ ಸಾಂದೆ, ಡೊನ್ ಬೊಸ್ಕೊ ಕ್ಲಬ್ ಪುತ್ರೂರ್ (ರಿ.)



ಸ್ತ್ರೀಯಾಂಚ್ಯಾ ಜನನೇಂದ್ರಿಯಾಕ್ ಲಗ್ನಿ ಮಾಹೆತ್ ಆನಿ ಹೊಮಿಯೋಪಥಿ ಚಿಕಿತ್ಸಾ:

ಡಾ. ಶರ್ಮಿಳಾ ರೋಚ್  
BHMS, MS, MHA


**ಲೇಕಿಕಾಚಿ ಒಳೊಕ್**

ಡಾ. ಶರ್ಮಿಳಾ ಗೊನ್ನಾಲ್ವಿಸ್, ಪಾಟ್ಲಾಚ್ಯಾ 7 ವರಾಂ ಥಾವ್ನ್, ಮಂಗ್ಳುರಾಂತ್ ಹೊಮಿಯೋಪತಿ ದಾಕ್ತೆರ್ ಜಾವ್ನ್ ವಾವುರ್ತಾ. ಸ್ತ್ರೀಯಾಂಚ್ಯಾ ಆನಿ ಭುರ್ಗ್ಯಾಂಚ್ಯಾ ಪಿಡಾಂಚಿ ತಜ್ಞೆತಿ ಜಾವ್ನಾಸಾ.

ಆಪ್ಲೆಂ ವಯ್ಕೀಯ್ ಶಿಕಪ್ ಆನಿ ಆಸ್ಪತ್ರ್ ಆಡಲ್ಲ್ಯಾಂತ್ ಪದ್ವಿ, ತಿಣೆ ಫಾಿ ಮುಲ್ಲರ್ ಸಂಸ್ಥಾಂತ್ ಜೊಡ್ಲಿ. ಸ್ತ್ರೀಯಾಂಚ್ಯಾ ಅಂಡಾಶಯಾಚ್ಯೊ ಪಿಡಾ, ಅನಿಯಮಿತ್ ಮಯ್ನಾಚಿ ಪಾಳಿ ಆನಿ ಭುರ್ಗ್ಯಾಂಚ್ಯಾ ಪಿಡಾಂಕ್-ಗುಂಟಾಂ, ಉಸ್ಕಡ್ ಆನಿ ಉಣೆ ವಜನ್- ತಿ ಚುಕಿತ್ನಾ ದೀವ್ನ್ ಯಶಸ್ವೀ ಜಾಲಾ.

'ರಾಕ್ಲೊ', 'ಸೆವಕ್', 'ಪ್ರಜಾವಾಣಿ' ಆನಿ ಹೆರ್ ಪತ್ರಾಂನಿ ತಿಚಿಂ ಭಲಾಯ್ಕೆ ಸಂಬಂಧಿ ಲೇಕನಾಂ ಲೊಕಾ ಮೊಗಾಳ್ ಜಾಲ್ಯಾಂತ್.

ಸ್ತ್ರೀಯಾಂ ಮದೆಂ 1% ಸ್ತ್ರೀಯೊ ಜನನೇಂದ್ರಿಯಾಕ್ ಲಗ್ನಿ ಪಿಡೆಂತ್ ಕಷ್ಟಾತಾತ್. ಕಾರಣ್, ಸ್ತ್ರೀಯಾಂಚ್ಯಾ ಜಿವಾ ಭಿತರ್ ಹಾರ್ಮೋನ್ ಗ್ಯಂಥಿಂಚಿ ತ್ರಾಸ್. ತೆ ತ್ರಾಸ್ ಹ್ಯಾ ಪರಿಂ ಆಸಾತ್: ಅನಿಯಮಿತ್ ಪಾಳಿ (Irregular Periods), ಪಾಳಿ ಜಾಂವ್ಪಿಚ್ ನಾ, ಮುಂಬ್ರಾಂ, ಮೊಟಾಯ್ ಆನ ಗರ್ಟೆಚ್ಯಾಕೀ ಚಡ್ ಕೆಸಾಂಚಿ ವಾಡಾವಳ್.



**ಕಾರಣಾಂ:** ಎದೊಳ್ ಪರ್ಯಾಂತ್ ಹ್ಯಾ ಪಿಡೆಂಚಿಂ ಕಾರಣಾ ಜಾಣಾ ಜಾಂವ್ಕ್ ಸಕೊಂಕ್ ನಾಂತ್. ತರೀ ವಂಶಾವಳಿ ಥಾವ್ನ್ ದೆಂವೊನ್ ಆಯಿಲ್ಲಿ ಆಸ್ಯೆತ್, ಪರಿಸರ್ ಬದ್ಲಾವಣ್ ಕಾರಣ್ ಆಸ್ಯೆತ್. ಚಡುಣೆ 15-25 ವರಾಂ ಪ್ರಾಯೆಚ್ಯಾ ಸ್ತ್ರೀಯಾಂ/ಚಲಿಯಾಂ ಥಂಯ್ ಹಿ ಪಿಡಾ ಆಸ್ತಾ. ಜಿವಾ ಭಿತರ್ ರಗ್ತಾಂತ್ಲಿ ಸಾಕರ್ ವೆತ್ಯಾಸ್ ಜಾತಾ.

**ಲಕ್ಷಣಾಂ:**

- ಅನಿಯಮಿತ್ ಮ್ಹಯ್ನಾಚಿ ಪಾಳಿ
- ತಡವ್ ಕರುನ್ ಜಾಂವ್ಪಿ ಪಾಳಿ
- ಪಾಳಿ ಸುರು ಜಾಲ್ಯಾರ್ ಥೊಡೆ ದೀಸ್ ಮಾತ್ ಆಸ್ಲೆಂ
- ತೀನ್ ಮಯ್ಲೆ ಪರ್ಯಾಂತ್ ಪಾಳಿ ಜಾಯ್ನಾಸ್ತಾಂ ಆಸ್ಲೆಂ
- ಚಡಿತ್ ಪ್ರಮಾಣಾರ್ ರಗತ್ ವೆಚೆಂ
- ಮುಂಬ್ರಾಂ
- ಗರ್ಟೆಚ್ಯಾಕೀ ಚಡ್ ಕೆಸಾಂಚಿ ವಾಡಾವಳ್
- ದಾದ್ಲ್ಯಾಂ ಪರಿಂ ಕೇಸ್ ರ್ಪುಡ್ಲೆ

**ಹೆರ್ ಥೊಡಿ ಖುಣಾಂ/ಲಕ್ಷಣಾಂ :**

- ಜಡಾಯ್ ವಾಡ್ಲಿ
- ಇನ್ಸುಲಿನ್ ಪ್ರಮಾಣ್ ಚಡ್ಲೆಂ
- ಕಾತಿಚೆರ್ ತೆಲ್ನಾಣ್
- ಮಾತ್ಯಾಂತ್ ಡ್ಯಾಂಡ್ರಫ್
- ವಾಂಜ್‌ಪಣ್ (Infertility)
- ರಗ್ತಾ ದಾಬ್ ಚಡ್ಲೊ
- ಕೊಲೆಸ್ತೊಲ್ ಚಡ್ಲೊ

**ತ್ರಾಸ್ :**

ರಗ್ತಾ ದಾಬ್ (Blood pressure) ಸಾಕ್ರೆಪಿಡಾ, ಕಾಳ್ಜಾ ಪಿಡಾ ಆನಿ ವಾಂಜ್‌ಪಣ್.



**ಹೊಮಿಯೋಪಥಿ ಚಿಕಿತ್ಸಾ :**

ಹೊಮಿಯೋಪಥಿ ಚಿಕಿತ್ಸಾ ಸಿದ್ಧಾಂತಾ ಪ್ರಕಾರ್ ಹರೈಕಾ ಸ್ತ್ರೀಯೆ ಥಂಯ್ ವಿವಿಂಗಡ್ ಥರಾಂನಿ ಹಿ ಪಿಡಾ ಸುರು ಜಾತಾ ತಶೆಂಚ್ ತಾಂಚಿ ಚಿಕಿತ್ಸಾ ವಿಧಾನಯಿಂ ವಿವಿಂಗಡ್ ಆಸ್ತಾ.

ಹೊಮಿಯೋಪಥಿಂತ್ ವಿವಿಧ್ ವಕ್ತಾಂ ಆಸಾತ್ - ಜಶೆಂ 'ಆಪಿಸ್ ಮೆಲ್ಲಿಫಿಕಾ' ಉಜ್ವಾಲ್ಯಾ ಕುಶಿಚ್ಯಾ ಅಂಡಾಶಯಾಕ್ ತರ್, 'ಅಕ್ನಿಡೆಂಟಾಲಿಸ್' ದಾವ್ಯಾ ಕುಶಿಚಾ ಅಂಡಾಶಯಾಕ್, ಪಲ್ಲಾತಿಲಾ, ಸೆಪಿಯಾ, ನೆಟ್‌ಮುರ್, ಇತ್ಯಾದಿ ಪಿಡೆಸ್ವೀಚ್ಯಾ ಕಾಲೆತಿ ಪ್ರಕಾರ್.

ಹಿಂ ವಕ್ತಾಂ ದಾಕ್ತೆರಾಚ್ಯಾ ನರ್ದೇಶನಾಖಾಲ್ ಘೆಂವ್ಕ್ ಜಾಯ್.

ನಿಯಮಿತ್ ವೆಳಾರ್ ಸಾರ್ಕಿ ಚಿಕಿತ್ಸಾ ಘೆತ್ಲ್ಯಾರ್ ಹಿ ಪಿಡಾ ಗೂಣ್ ಜಾತಾ.







**FIRST CHOICE™**  
**HOMEOPATHY**

UID No. - DKA55929H0CD

1<sup>st</sup> Floor, Above New Prince Tailors, Opp. Kadri Petrol Pump,  
Kadri-Shivbagh, MANGALORE - 575 002.

www.firstchoicehomeopathy.com



**91%**

Success rate in treating  
all Chronic Diseases.



**Dr. Michael Gonsalves**  
B.H.M.S., M.S.  
Mob.: 8050485240  
9980188918



**Dr. Sharmila Roche**  
B.H.M.S., M.S., M.H.A.  
Mob.: 9845501350

ಲಾಂಬ್ ಕಾಳಾಜ್ಯಾ  
ಪಿಡೆ ನಿವಾರಣಾಂತ್  
91% ಯಶಸ್ವಿ  
ಆಮ್ಲಾಂ ಲಾಭ್ಯಾತ್

**Safeguard your Health before it complicates**



**Gastro  
Intestinal Ailments**

ಮೂಟ್ ಆನಿ  
ಅನ್ನಿಟಿ ಸಮಸ್ಯೆ



**Infertility &  
Obesity**

ವಾಂಚ್ಛಿಪಣ್ ಆನಿ  
ಮೊಟಾಯ್



**Menstrual  
Problems**

ಸ್ತ್ರೀಯಾಂಚ್ಯಾ ಮಾಸಿಕ್  
ಸ್ರಾವಾಚಿ ಸಮಸ್ಯೆ




**Hormones &  
Thyroid Complaints**

ಹಾರ್ಮಾನ್ ಆನಿ  
ಥೈರಾಯ್ಡ್ ಸಮಸ್ಯೆ




**Hair Loss**

ಕೇಸ್ ಜಡ್ಡೆ



**Diabetes  
& Hypertension**

ಡಯಾಬಿಟಿಸ್ ಆನಿ  
ರಗ್ತಾದಾಬ್



**Asthma &  
Respiratory  
Allergies**

ಉಸ್ಮೊಡ್,  
ಅಲರ್ಜಿ



**Muscle &  
Joint Pains**

ಗಾಂಟಿ ಆನಿ  
ಪಾಟ್ ದೂಕ್



**Skin Diseases**

ಕಾತಿಚಿ ಪಿಡಾ



**Children's  
Problems**

ಭುಗ್ಯಾಂಚಿ ಭಲಾಯ್ಕೆ



**Stress &  
Related Complaints**

ಮಾನಸಿಕ್ ದಬಾವ್

**Clinic timings :** Morning : 10 a.m. - 2 p.m. Evening : 3 p.m. - 7 p.m.

On Saturdays Bangalore Clinic : Shop No. 6, 1<sup>st</sup> Floor 19<sup>th</sup> Main 27<sup>th</sup> Cross, Opp. Nagarjuna Apt., Sector 2 HSR Layout, Bangalore - 2.  
E-mail: firstchoicehomeopathy@gmail.com

ಸಹ್ಯಾನ್  
ಉಗ್ಡೆ ಜಾಲಾಂ

**ಸನ್ಯಾರ ಬ್ಯೂಟಿ ಕೇರ್**

**SANURA BEAUTY CARE**

**Ladies Beauty Parlour**

K. R. R. Road, Mangalore - 3

**Facilities Available:**

**Latest design - Gowns and Accessories**

- Bridle Makeup
- Beautician Courses
- Spa and Hairstyles



ತುಮ್ಮಾ ಗರ್ವೆ ಆನಿ ಬಜಿಟಾ ಪರ್ಯಾಣಿಂ ಆಮ್ಚಿ ಸೆವಾ ಮೆಕ್ತಲಿ.

ವಿವರಾಕ್ ಸಂಪರ್ಕ್ ಕರಾ:

**ಶ್ರೀಮತಿ ಶುಭ ಪ್ಯಾನ್**

ಕುಲಶೇಖರ್, ಮಂಗಳೂರ್.

Cell: 8762868545, 8904576488




# Wish You All Happy Easter




Roshan

All kinds of Ceramic,  
Vetrified, Elevation Tiles,  
Granite are available  
on reasonable price



## TILES VILLA

1st, Floor, Minar Complex  
Near Traffic Police Station,  
Main Road, Puttur D.K. 574201  
Mob: 9481022073  
Office: 08251-233856



### Our sister concern



## PAINTS GALLERY

Authorised Dealers



Lasrado Building,  
Near Traffic Police Station,  
Main Road, Puttur D.K. 574201  
Mob: 9481022073, 9844230030  
Office: 08251-233856

# ಮೊಗಾಚೊ ಉಡಾನ್



## ಶ್ರೀಮತಿ ತೆರೆಜಾ ಮಸ್ತರೇನ್ಡನ್, ತೆಂಕಿಲ

(ದೇವಾದಿನ್ ಮಾರ್ನೆಲ್ ಮಸ್ತರೇನ್ಡನ್‌ಚಿ ಪತಿಣ್)

ಜನನ್: 14.04.1922 ಮರಣ್: 21.04.2009

ಅಮರ್ ಉರೈಆಯ್ ಮಾಂಯ್ ತುಂ ಆಮ್ಚ್ಯಾ ಕಾಳ್ಜಾಂನಿ  
ಚಲ್ತೆಲ್ಯಾಂವ್ ಆಮಿ ತುವೆಂ ದಾಕವ್ನ್ ದಿಲ್ಲ್ಯಾ ಮೆಟಾಂನಿ  
ತುವೆಂ ದಿಲ್ಲ್ಯಾ ಮೊಗಾಕ್ ಆಮಿ ಖುಣಿ  
ಸಾಸಾಣ್ ಸುಖ್ ಮಾಗ್ತಾಂವ್ ತುಕಾ ಸದಾಂಕಾಳಿಂ

ಮೊಗಾಚಿ ಶ್ರದ್ಧಾಂಜಲಿ ಭೆಟಯ್ತಾತ್:

ಜೊನ್ ಮಸ್ತರೇನ್ಡನ್ (ಪೂತ್)

ಜೆಸ್ತಿ ಮಸ್ತರೇನ್ಡನ್ (ಸುನ್)

ಡೊ! ಜೊಂಖ್ಲನ್ ಜೊವಿಟಾ ಮಸ್ತರೇನ್ಡನ್

ಡೊ! ಡೊನ್ ಗ್ರೆಗರಿ ಆನಿ ಸುಶಾಂತ್ ಮಸ್ತರೇನ್ಡನ್

'ಜ್ಯೊತ್ಸಾ', ತೆಂಕಿಲ, ಪುತ್ರಾರ್.

# ಮೊಗಾಚೊ ಉಡಾನ್



## ಸೆಆನ್ ಸಿಕ್ವೇರಾ

ಜನನ: 21.01.1949 ಲಗ್ನಾ: 14.02.1972 ಮರಣ: 18.03.2013

ಫಾಯ್ ಮಾಜ್ಜೊನ್ ವೆತೊಲೊ ಪುಣ್ ದೂಕ್ ಕಶಿ ವೆತೆಲಿ?  
ರೂಪ್ ಮಾಯಾಗ್ ಜಾತೆಲೆ ಪುಣ್ ಉಡಾನ್ ಕಸೊ ವೆತೊಲೊ?  
ಆವಾಜ್ ತುಜೊ ಆಯ್ಕೊಚೊ ನಾ ಪುಣ್ ಮನಾಂತ್ ಸದಾಂಚ್ ಸಾದ್ಲೊಲೊ  
ದೊಳ್ಯಾಂನಿ ದುಖಾಂ ದೆಂವ್ಚಿನಾಂತ್ ಪುಣ್ ಕಾಳ್ಜಾಂ ರಡಾನಾಸ್ತಾನಾ ರಾಂವ್ಚಿನಾಂತ್  
ಸತಾ ನಿತಿನ, ಎಕಿನ್‌ಪಣಾನ್ ಜಿಯೆಂವ್ಕ್ ತುಂ ಸಕ್ಲೆಂಯ್  
ಕಶ್ಟಾಂ ವಾಂವ್ಚಿನ, ಉದಾರ್‌ಪಣಾನ್ ಮನಾಂ ತುಂ ಜಿಕ್ಲೆಂಯ್  
ಜಿಣ್ಯೆಂತ್ ಆಮ್ಚ್ಯಾ ಎಕ್ವಟೊನ್ ಆಸ್ಲೆಂಯ್, ಆತಾಂ ಕಾಳ್ಜಾಂನಿ ಧಿರ್ ಉರ್ಲಾಂಯ್  
ಅಜೂನ್ ಕಾಡ್ತಾಂವ್ ತುಜೊ ಉಡಾನ್, ಮೊಗಾಚಿಂ ಆನಿ ಕುಟ್ಮಾಚಿಂ ಅಭಿಮಾನಾನ್  
ಕುಟ್ಮಾಂತ್ ಆಮ್ಚ್ಯಾ ನಿಮಾಣೆ ತುಂ, ಆಮ್ಚೆ ಪ್ರಾಸ್ ಪಯ್ಲೆಂ ಪಾವ್ಲೆಂಯ್ ದೇವ್‌ರಾಜಾಕ್  
ತುಜೆ ವಿಣೆ ಕುಟ್ಮಾಂತ್ ಆಮ್ಚ್ಯಾ ಭರಾ ಅಂದ್ಕಾರ್, ಉತ್ತಾಂ ಮೆಳ್ತಾಂತ್ ಬಾವ್ಲಾಂಕ್ ತುಜೊ ಉಪ್ಕಾರ್  
ಸಾಕ್ರೆಫಿಸಾಕ್ ತುಜ್ಯಾ ಮಾನ್ತಾಂವ್ ಉಪ್ಕಾರ್, ಭೆಟಿಯಾಂವ್ ತುಕಾ ಹೊ ವರಾಚೊ ಪ್ರಣಾಮ್  
ಸರ್ವೇಸ್ವರ್ ಸೊಖಿ ದೀಂವ್ ತುಕಾ ಸ್ಲಾಕ್ ವಿರಾಮ್, ಫಾವೊ ಜಾಂವ್ಚಿ ತುಕಾ ಸರ್ಗಿಂಚಿ ಇನಾಮ್.

ಹಿ ಮೊಗಾಚಿ ಶ್ರದ್ಧಾಂಜಲಿ ಭೆಟಿಯಾತ್:

**ಸಿ. ಎಲ್., ಜೆಸ್ಸಿ ಆನಿ ವಿಜಯ್ ಮನ್ಸುರೇಂದ್ರಾಕ್**  
**ಮನೋಜ್, ಪ್ರಫುಲ್ಲಾ, ಮೃದುಲ್ ಆನಿ ಮೃನಾಲ್. ಚಿನ್ನಿಗಾರ್. ಪುತ್ರಾರ್.**  
**ವಿನಯ್, ಶುಶ್ಯಾ, ಮಿಶಾ ಆನಿ ಕ್ಲೆರನ್. ಕ್ಯಾಲಿಫೋರ್ನಿಯಾ**  
**ದೆಲ್ಹನ್ ಡಿ'ಸಿಲ್ವಾ ಆನಿ ಕುಟಮ್. ಪರ್ದಡ್**  
**ಎಮ್ನಿ ಲೋಬೊ ಆನಿ ಕುಟಮ್. ಬಿರಾಜ್‌ಪಟ್**  
**ಮೊಗಾಚಿಂ ಆನಿ ಸರ್ವ್ ಕುಟ್ಮಾದಾರಾಂ**